

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 79,640	₹ 93,500

आज का इतिहास

- 2005 : भारतीय सिनेमा के प्रसिद्ध अभिनेता और खलनायक अमरीश पुरी का निधन हुआ।
- 1863 : भारतीय दार्शनिक, आध्यात्मिक गुरु एवं पश्चिम देशों में योग को पहुंचाने वाले स्वामी विवेकानंद का जन्म हुआ।

विश्वविद्यालय, राजगीर को यूजीसी से हुई मान्यता प्राप्त

पटना (नि.सं.)। बिहार के नालंदा जिले के राजगीर स्थित बिहार खेल विश्वविद्यालय को विश्वविद्यालय अनुदान आयोग (यूजीसी) के तहत विधिवत मान्यता मिल गयी है। यह उपलब्धि राज्य के खेल और शिक्षा क्षेत्र में एक महत्वपूर्ण मील का पत्थर है।

प्रगति यात्रा के क्रम में मुख्यमंत्री नीतीश कुमार ने दरभंगा को दी बड़ी सौगात

सीएम ने 2 हजार करोड़ की योजनाओं का किया शिलान्यास व उद्घाटन



निज संवाददाता | पटना

मुख्यमंत्री नीतीश कुमार ने प्रगति यात्रा के क्रम में दरभंगा पहुंचकर लगभग 2 हजार करोड़ रुपए की लागत से तैयार होने वाली 180 योजनाओं का शिलान्यास एवं उद्घाटन किया। नीतीश कुमार प्रगति यात्रा के क्रम में शनिवार को बृहद आश्रय स्थल, भराठी के परिसर में पहुंचे। वृहद आश्रय गृह एवं कस्तूरबा गांधी आवासीय विद्यालय का लोकार्पण कर जीविका दीर्घियों एवं टोला सेवकों से मुलाकात की। यात्रा के क्रम में मुख्यमंत्री सिमरी मुख्यमंत्री सम्राट चौधरी, जिला प्रभारी मंत्री मंगल पांडे, समाज कल्याण मंत्री मदन सहनी, मंत्री विजय चौधरी, जनता दल यूनाइटेड के कार्यकारी अध्यक्ष संजय झा सहित कई अन्य मंत्री और नेता साथ थे। इस अवसर पर राष्ट्रीय जनतांत्रिक गठबंधन (राजग) कार्यकर्ताओं द्वारा भव्य स्वागत किया गया। मुख्यमंत्री का काफिला आश्रय स्थल के बाद सिमरी के चंदसार तालाब पहुंचकर मत्स्य विपणन कीट तथा मत्स्यजीवी सहयोग समिति के सदस्यों से मुलाकात किया, पंचायत सरकार भवन परिसर में सात निश्चय संबंधी विभिन्न योजनाओं का अवलोकन एवं निरीक्षण किया। वहीं, मध्य विद्यालय सिमरी स्थित केजीबीवी के भवन का लोकार्पण कर पोषण वाटिका का निरीक्षण किया। जिसके बाद मुख्यमंत्री सिमरी हाई स्कूल के परिसर में विभागीय योजनाओं का रिमोट के माध्यम से शिलान्यास व उद्घाटन करने के बाद विभागों के स्टॉल का निरीक्षण कर जीविका दीदी, टोला सेवक, विकास मित्र आदि से मिल कर उनके कार्यों को लेकर चर्चा की।

दरभंगा के दिल्ली मोड़ स्थित बस स्टैंड को अंतरराष्ट्रीय व अंतरराज्यीय बस पड़ाव स्थल के रूप में विकसित करने के प्रस्ताव का निरीक्षण कर कई निर्देश दिया। उसके बाद मुख्यमंत्री का काफिला दरभंगा राज परिवार द्वारा बनाए गए हराही तालाब के सौंदर्यीकरण कार्य का अवलोकन किया। वहीं, शहर की जाम की समस्या को निजात दिलाने के लिए उन्होंने दोनार चौक पर दो मिनट रुक कर क्षेत्र का अवलोकन करते हुए कर्पूरी चौक पर जाम की समस्या को लेकर डिजाइन का अवलोकन किया। इसके बाद वरीय पुलिस अधीक्षक (एसएसपी) कार्यालय के नए भवन का लोकार्पण कर जिला स्तरीय समीक्षातात्मक बैठक कर दरभंगा से प्रस्थान कर गए।

मुख्यमंत्री नीतीश कुमार ने दरभंगा जिले में चल रही विकासात्मक योजनाओं के संबंध में समीक्षात्मक बैठक की। दरभंगा समाहरणालय स्थित डॉ. भीमराव अंबेडकर सभागार में आयोजित समीक्षात्मक बैठक में जिलाधिकारी ने पुष्प-गुच्छ भेंटकर मुख्यमंत्री का अभिनंदन किया।

मुंडेश्वरी धाम जाने वाले भक्तों को मिली बड़ी सुखखबरी

1265 करोड़ की लागत से बिहार में बनेगा तीसरा रोप-वे

निज संवाददाता | कैमूर

बिहार के कैमूर में पिवाड़ा पहाड़ी की चोटी पर स्थित प्राचीनतम शक्तिपीठ मां मुंडेश्वरी धाम जाने वाले भक्तों को मुख्यमंत्री नीतीश कुमार ने बड़ा तोहफा दिया है। नए साल 2025 में मां मुंडेश्वरी धाम में बहुप्रतीक्षित रोप-वे का निर्माण शुरू होगा। रोप-वे निर्माण के लिए भगवानपुर के मौजा टोड़ी में कुल 6.46 एकड़ जमीन हस्तांतरित की गई है। इस रोप-वे के निर्माण में कुल 1265 करोड़ खर्च होने की संभावना है। सब कुछ ठीक रहा तो बहुत जल्द ही मां मुंडेश्वरी धाम में रोप-वे का निर्माण शुरू कराया जाएगा। इससे मां मुंडेश्वरी धाम में रोप-वे का निर्माण होने से रोजगार के अवसर भी बढ़ेंगे। भूमि के अभाव में मां मुंडेश्वरी धाम में कई सालों से रोप-वे निर्माण का कार्य प्रारंभ नहीं हो पा रहा था। धार्मिक न्यास समिति के सचिव अशोक कुमार सिंह ने इसके लिए बिहार सरकार का आभार जताया है।



नि: शुल्क जमीन हस्तांतरण की मिली मंजूरी

बिहार सरकार के राजस्व एवं भूमि सुधार विभाग ने वन, पर्यावरण एवं जलवायु परिवर्तन विभाग को नि: शुल्क जमीन हस्तांतरण की मंजूरी दे दी है। जिला सूचना एवं जनसंपर्क कार्यालय द्वारा इस संबंध में शुक्रवार को जानकारी दी गई। मां मुंडेश्वरी धाम में रोप-वे निर्माण होने से एकतरफा जहां बच्चे, बुजुर्ग एवं दिव्यांगश्रद्धालुओं को मंदिर तक पहुंचने में सहायता मिलेगी। दूसरी ओर, इस धाम में रोप-वे निर्माण में 1265 करोड़ खर्च होने की संभावना है।

व्यक्तियों को भी मां मुंडेश्वरी धाम में दर्शन करने में सहायता होगी। पर्यटकों और दर्शनार्थियों की भीड़ बढ़ने से स्थानीय दुकानदारों के रोजगार को भी बढ़ावा मिलेगा। पर्यटन विभाग से मिली जानकारी



महिला हॉकी इंडिया लीग की मेजबानी के लिए झारखण्ड तैयार सभी खिलाड़ियों को जोहार

12 से 26 जनवरी 2025 तक आयोजित हॉकी के महा संग्राम का गवाह बनें



महिला हॉकी इंडिया लीग का भव्य उद्घाटन समारोह

दिनांक : 12 जनवरी 2025 | समय: संध्या : 7 बजे

स्थान: मरड गोमेक जयपाल सिंह मुंडा एस्ट्रो र्फ हॉकी स्टेडियम मोरहाबादी, रांची

पर्यटन, कला-संस्कृति, खेल-कूद और युवा कार्य विभाग, झारखण्ड सरकार

जिला टास्क फोर्स और आपूर्ति टास्क फोर्स की बैठक में डीएम ने दिया महत्वपूर्ण निर्देश

- » खाद्यान्न वितरण को शतप्रतिशत सुनिश्चित करने के निर्देश
- » ई-श्रम पोर्टल पर राशन कार्ड के लिए आवेदन की समीक्षा
- » अधिकारियों से समन्वय और सतर्कता की अपील



की गिराव (आपूर्ति) में काफी धीमी गति देखने को मिल रही है। इन प्रखंडों को अंतिम चेतावनी दी गई है और उन्हें निर्देशित किया गया है कि वे जल्द से जल्द राज्य स्तर के आंकड़ों तक पहुंचने का प्रयास करें। साथ ही, जिला प्रबंधक को यह जिम्मेदारी दी गई कि वे सीएमआर गिराव में तेजी लाने के लिए प्रभावी कदम उठाएं। आपूर्ति टास्क फोर्स की समीक्षा के दौरान जिलाधिकारी ने सभी एमओ (मेडिकल ऑफिसर्स) को निर्देश दिया कि वे आधार सिडिंग को 10

दिनों के अंदर शतप्रतिशत पूरा करें। जिले में अभी भी 18623 लाभुकों का आधार सिडिंग नहीं हो पाया है। इस पर जिलाधिकारी ने निर्देश दिया कि इन लाभुकों को चिन्हित कर यह सुनिश्चित किया जाए कि यदि कोई लाभुक मृत है, पलायन कर चुका है या अगम्य है, तो उनका नाम राशन कार्ड से विलोपित किया जाए। इसके अलावा, जिले में अब तक 73.9 प्रतिशत ई-केवाईसी हो चुका है, जिसे शतप्रतिशत करने के लिए सभी एमओ और डीलरों को बैठक आयोजित करने

का निर्देश दिया गया। ई-केवाईसी की प्रक्रिया को 20 जनवरी 2025 तक पूरा करने की बात कही गई, और उन्होंने यह भी निर्देशित किया कि अब से सभी डीलर राशन कार्ड धारकों का ई-केवाईसी घर-घर जाकर सुनिश्चित करेंगे। जिलाधिकारी ने आगे कहा कि ई-केवाईसी के आधार पर ही खाद्यान्न का आवंटन किया जाएगा, इसलिए यह सुनिश्चित करना बेहद जरूरी है कि सभी लाभुकों का ई-केवाईसी किया जाए।

उन्होंने यह भी बताया कि ई-श्रम पोर्टल पर प्रवासी मजदूरों द्वारा राशन कार्ड के लिए किए गए आवेदनों के आधार पर राशन कार्ड बनाए जाएंगे। इस अवसर पर जिलाधिकारी ने एसएफसी (राज्य खाद्यान्न निगम) के अधिकारियों को भी निर्देश दिया कि वे 20 जनवरी 2025 तक खाद्यान्न का उठाव पूर्ण करें। रजौली प्रखंड अंतर्गत हरदिया डैम के पास स्थित इलाकों जैसे-सुअरलेटी, भानेखाफ, चोरडीहा, नावाडीह, और जराही में कैम्प लगाकर खाद्यान्न

वितरण किया जाएगा। इस कार्य की जिम्मेदारी अनुमंडल पदाधिकारी रजौली को दी गई और यह निर्देश दृढ़ता से दिया गया कि खाद्यान्न वितरण शतप्रतिशत सुनिश्चित किया जाए। बैठक में उप विकास आयुक्त नवादा, अपर समाहर्ता नवादा, जिला लोक शिक्षाक निवारण पदाधिकारी, अनुमंडल पदाधिकारी रजौली, जिला आपूर्ति पदाधिकारी, जिला सहकारिता पदाधिकारी, जिला प्रबंधक, राज्य खाद्यान्न निगम, सभी प्रखंडों के सहकारिता प्रसार पदाधिकारी और सभी प्रखंड आपूर्ति पदाधिकारी सहित अन्य संबंधित अधिकारियों ने भाग लिया। बैठक में डीएम रवि प्रकाश ने सभी अधिकारियों से अपील की कि वे अपने-अपने दायित्वों का पालन पूरी ईमानदारी से करें और सुनिश्चित करें कि जिले में खाद्यान्न वितरण की प्रक्रिया में कोई भी बाधा उत्पन्न न हो। उन्होंने कहा कि सभी अधिकारियों का समन्वय और सतर्कता ही इस कार्य की सफलता का मूल आधार बनेगा।

राजद विधायक मो. कामरान ने किया भव्य क्रिकेट टूर्नामेंट का उद्घाटन

निज संवाददाता | रोह (नवादा)



सकरी नदी के हृदय स्थली में स्थित बुद्ध खेल स्टेडियम कुंजैला में शनिवार को पहली बार भव्य क्रिकेट टूर्नामेंट का आयोजन किया गया। टूर्नामेंट का उद्घाटन स्थानीय राजद विधायक मो. कामरान ने क्रिकेट खेलकर किया। इस मौके पर उन्होंने कहा कि खेल केवल मनोरंजन का साधन नहीं है, बल्कि यह सामाजिक समरसता, अनुशासन और एकता को बढ़ावा देते हैं। उन्होंने खिलाड़ियों से आग्रह किया कि खेल को अनुशासन और खेलभावना के साथ खेलें और हार-जीत को खेल का हिस्सा मानें। टूर्नामेंट के उद्घाटन अवसर पर मुख्य अतिथि विधायक मो. कामरान का भव्य स्वागत किया गया। समाजसेवी बिन्देश्वरी प्रसाद सिंह, कुलदीप राउत, पंसस सदस्य राजेश कुमार, शिक्षाविद सह समाजसेवी अविनाश कुमार निराला और व्यवस्थापक राजू पटेल ने गुलदस्ता और फूलों का माला पहनाकर विधायक का अभिनंदन किया। टूर्नामेंट का पहला मुकाबला कुंजैला और रतोई गांव की टीमों के बीच खेला गया। टॉस जीतने के बाद

रतोई टीम के कप्तान पीकू कुमार ने फील्डिंग का फैसला किया। कुंजैला की टीम ने कप्तान शिवम कुमार के नेतृत्व में शानदार प्रदर्शन करते हुए निर्धारित 16 ओवरों में 150 रनों का विशाल स्कोर खड़ा किया। लक्ष्य का पीछा करते हुए रतोई टीम 16 ओवर में मात्र 100 रन ही बना सकी। कुंजैला टीम की ओर से शंकर कुमार ने बेहतरीन प्रदर्शन करते हुए 50 रन बनाए और 2 विकेट भी झटके। उन्हें इस प्रदर्शन के लिए 'मैन ऑफ द मैच' के पुरस्कार से सम्मानित किया गया। टूर्नामेंट में कमेंट्री की जिम्मेदारी मुकेश पटेल, सूरज डुमरिया और पुनीत राउत ने निभाई, जिन्होंने अपने अद्भुत अंदाज से दर्शकों का मनोरंजन किया। स्कोरर की भूमिका पिटू कुमार

ने निभाई, जबकि सागर कुमार और अशोक कुमार एम्पायर की जिम्मेदारी संभाल रहे थे। मैच देखने के लिए बड़ी संख्या में दर्शक स्टेडियम में मौजूद थे। इस अवसर पर हीरा राम, सुरेश प्रसाद, मो. अलाउद्दीन, राजीव कुमार, नीरज कुमार, विकास पटेल, धीरज कुमार उर्फ मिट्टू समेत क्षेत्र के गणमान्य लोग उपस्थित थे। विधायक मो. कामरान ने अपने संबोधन में कहा कि खेलों को बढ़ावा देने के लिए हर संभव प्रयास किया जाएगा। उन्होंने बुद्ध खेल स्टेडियम के विकास के लिए अपने स्तर से पहल करने का आश्वासन दिया। साथ ही उन्होंने युवाओं से अपील की कि वे खेलों को अपने जीवन का हिस्सा बनाएं और इसे आगे बढ़ाने में योगदान दें।

पूर्व पीएम लाल बहादुर शास्त्री की पुण्यतिथि पर दी गई श्रद्धांजलि



निज संवाददाता | कौआकोल (नवादा)

प्रखंड के उत्कर्मित मध्य विद्यालय जोरावरडीह में देश के दूसरे प्रधानमंत्री लाल बहादुर शास्त्री की पुण्यतिथि पर श्रद्धांजलि सभा का आयोजन किया गया। विद्यालय के प्रभारी प्रधानाध्यापक अरिसुदन कुमार की अध्यक्षता में आयोजित इस समारोह में उपस्थित लोगों ने शास्त्री जी के तैलीय चित्र पर पुष्पांजलि अर्पित की और उनके योगदान को याद किया। विद्यालय के वरिष्ठ सहायक शिक्षक जयप्रकाश मेहता ने शास्त्री जी के व्यक्तित्व और उनके महान कार्यों पर प्रकाश डालते हुए कहा कि लाल बहादुर शास्त्री भारतीय राजनीति के एक अद्वितीय प्रतिमूर्ति थे। उन्होंने 'जय जवान, जय किसान'

का नारा देकर देश को प्रेरणा दी और अपने सादगीपूर्ण जीवन से सभी के लिए आदर्श बने। शिक्षक सुरेंद्र प्रसाद ने कहा कि शास्त्री जी ने अपने जीवन में ईमानदारी और निष्ठा को जो उदाहरण प्रस्तुत किया, वह आज भी देश के युवाओं के लिए प्रेरणा स्रोत है। उनके नेतृत्व में देश ने कई चुनौतियों का सामना कर सफलता प्राप्त की। लाल बहादुर शास्त्री ने न केवल प्रधानमंत्री के रूप में बल्कि एक कुशल प्रशासक और जननेता के रूप में भी देश को नई दिशा दी। उन्होंने देश के किसानों और सैनिकों को सम्मान देने का कार्य किया, जो आज भी यादगार है। उनका संपूर्ण जीवन सादगी और सेवा का प्रतीक है। इस मौके पर विद्यालय के अन्य शिक्षक और छात्र भी उपस्थित रहे।



निज संवाददाता | नारदीगंज (नवादा)

इंटर विद्यालय नारदीगंज में प्रधान शिक्षकों की महत्वपूर्ण बैठक आयोजित हुई। बैठक में कक्षा 1 से 8 तक के छात्रों की रीडिंग और गणितीय कौशल को बढ़ावा देने पर विशेष चर्चा की गई। साथ ही छात्रों के लिए बनाए जा रहे अपार आईडी कार्ड की समीक्षा की गई। बैठक के दौरान छठी से 12वीं कक्षा तक के छात्रों के पंजीकरण की स्थिति भी समीक्षा की गई। पंजीकरण की प्रतीक्षा एप पर अपडेट करने और अपार आईडी प्रक्रिया को शीघ्र पूर्ण करने के निर्देश दिए गए। अपार आईडी कार्ड बनाते में उत्कृष्ट प्रदर्शन करने वाले सात प्रथम शिक्षकों को डीपीओ सह प्रभारी बीईओ प्रियंका

कुमारी द्वारा सम्मानित किया गया। इन शिक्षकों को मेडल और पुष्पमाला पहनाकर सम्मानित किया गया। बैठक में उन प्रधान शिक्षकों को एक सप्ताह के भीतर रात-प्रतिशत अपार आईडी कार्ड प्रक्रिया पूरी करने का निर्देश दिया गया, जिन्होंने अभी तक इस कार्य को पूरा नहीं किया है। बैठक की अध्यक्षता डीपीओ सह प्रभारी बीईओ प्रियंका कुमारी ने की। इस मौके पर सीआईएम पूजा कुमारी, प्रखंड लेफ्टानल सजीव रंजन, बीआरपी सह समावेशी शिक्षक आनंद कुमार, बीपीएम धनंजय कुमार, बीआरसी राजकुमार सिंह, एमडीएम प्रभारी सुभाष कुमार, प्राचार्य मनोज कुमार झा, रामजी प्रसाद, फल्वी लिसा, राकेश कुमार और मधु सिन्हा समेत अन्य गणमान्य लोग उपस्थित थे।

पांच बाइकों पर लदी 620 लीटर शराब जब्त, तीन धंधेबाज गिरफ्तार



निज संवाददाता | रजौली (नवादा)

रजौली थाना क्षेत्र के हरदिया पंचायत स्थित फुलवरिया डैम के पास सुरांगो पहाड़ के समीप पुलिस ने एक बड़ी कारवाई करते हुए 620 लीटर देशी महुआ शराब लदी पांच बाइकों को जब्त किया है। इसके साथ ही पुलिस ने शराब धंधे में संलिप्त तीन आरोपियों को भी गिरफ्तार किया है। यह शराब बिहार-झारखंड के सुदूरवर्ती जंगली क्षेत्रों से बनाई गई थी और रजौली सहित अन्य क्षेत्रों में भेजी जा रही थी। थानाध्यक्ष सह इंस्पेक्टर राजेश कुमार ने बताया कि पुलिस को गुप्त सूचना मिली थी

कि फुलवरिया डैम के रास्ते शराब की एक बड़ी खेप पहुंचने वाली है। इसके बाद पुलिस ने सूचना के सत्यापन और आवश्यक कानूनी कार्रवाई के तहत छापेमारी की योजना बनाई। पुलिस ने अपने सशस्त्र बलों के साथ जंगली रास्तों की ओर बढ़ते हुए सुरांगो पहाड़ के पास पहुंचकर वहां से गुजर रही बाइकों को रुकवाया। जब पुलिस बल ने बाइकों को रोका, तो कुछ संदिग्ध बाइकसवार पुलिस को देखकर इधर-उधर भागने लगे। पुलिस ने उनका पीछा किया और उन्हें पकड़ लिया। जांच के दौरान पुलिस को पांच बाइकों पर लदी 620 लीटर शराब बरामद

हुई, जो पूरी तरह से अवैध तरीके से शराब की तस्करी के लिए ले जाई जा रही थी। गिरफ्तार शराब तस्करी की पहचान फुलवरिया गांव निवासी फागुन मांडी की पुत्र समली मुसहर, अरविंद मुसहर के पुत्र सुनील कुमार और दिलीप शर्मा के पुत्र धर्मेन्द्र कुमार के रूप में हुई है। पुलिस ने बताया कि यह तस्करी के काम में सक्रिय रूप से जुड़े हुए थे और लंबे समय से शराब निर्माण, भंडारण और तस्करी के धंधे में शामिल थे। थानाध्यक्ष ने कहा कि जब्त की गई शराब और बाइकों के अलावा, गिरफ्तार आरोपियों के खिलाफ प्राथमिकी दर्ज की गई है। शनिवार को गिरफ्तार तीनों आरोपियों को अनुमंडलीय अस्पताल में स्वास्थ्य जांच के बाद न्यायिक हिरासत में जेल भेज दिया गया है। पुलिस ने बताया कि इसके साथ ही फरार तस्करी को पकड़ने के लिए छापेमारी का सिलसिला जारी रहेगा। पुलिस की इस कार्रवाई से यह साफ संकेत मिलता है कि शराब तस्करी के खिलाफ पुलिस का शिरकां अब और भी कड़ा हो गया है। थाना क्षेत्र में

277.5 लीटर शराब का किया गया विनष्टीकरण

निज संवाददाता | रजौली (नवादा)

रजौली थाना क्षेत्र में पुलिसिया कार्रवाई में पकड़े गए देशी महुआ शराब को दंडाधिकारी की मौजूदगी में जमीनदोज करते हुए विनष्टीकरण किया गया। दंडाधिकारी सह अंचलाधिकारी मो. गुफ्रान मजहरी सह थानाध्यक्ष सह इंस्पेक्टर राजेश कुमार के नेतृत्व में विभिन्न मामलों में जब्त किए गए देशी महुआ शराब एवं विदेशी का विनष्टीकरण थाना परिसर में करया गया है। दंडाधिकारी सह अंचलाधिकारी मो. गुफ्रान मजहरी ने जानकारी देते हुए कहा कि रजौली थाना क्षेत्र के अलग-अलग जगहों से थाना काण्ड

शराब निर्माण और तस्करी के बढ़ते मामलों पर रोक लगाने के लिए पुलिस की ओर से लगातार छापेमारी की जा रही है, ताकि अवैध शराब के कारोबार को पूरी तरह समाप्त किया जा सके। पुलिस अधिकारियों ने यह भी बताया कि आने वाले दिनों में इस तरह के

संख्या 485/24,541/24,549/24,566/24,569/24 एवं 580/24 में जब्त कुल 266.5 लीटर देशी महुआ शराब एवं 11 लीटर विदेशी शराब को पुलिस बलों के सहयोग से जमींदोज करते हुए विनष्टीकरण की गई है। बताते चलें कि थानाध्यक्ष सह इंस्पेक्टर राजेश कुमार के नेतृत्व में रजौली थाना क्षेत्र में रोड एंड रेड के तहत कार्रवाई कर शराब माफियाओं पर नकेल कशा जा रहा है।इन्होंने निर्देशानुसार शराब की जन्ती व कारोबारियों की धड़-पकड़ लगातार जारी है। इस मौके पर मालखाना प्रभारी एएसआई बोंद्रे पासवान के अलावे चौकीदार मौजूद रहे।

मामलों में और भी कड़ी कार्रवाई की जाएगी। इस घटना के बाद पुलिस ने क्षेत्रवासियों से अपील की है कि वे शराब के खिलाफ जागरूकता फैलाएं और किसी भी अवैध शराब कारोबार या तस्करी की सूचना तुरंत पुलिस को दें।

ठंड की ठिठुरन से जनता दरबार में फरियादियों की संख्या में कमी, एक मामले का हुआ निपटारा

निज संवाददाता | कौआकोल (नवादा)

कड़ाके की ठंड और ठिठुरन के कारण रजौली थाना परिसर में आयोजित होने वाले जनता दरबार में फरियादियों की संख्या काफी कम हो गई है। शनिवार को आयोजित जनता दरबार में नगर पंचायत क्षेत्र से केवल एकमात्र जमीन से संबंधित मामला प्रस्तुत किया गया। अंचलाधिकारी मोहम्मद गुफ्रान मजहरी ने बताया कि पुलिस और प्रशासन की संयुक्त अध्यक्षता में हर शनिवार को रजौली थाना परिसर में जनता दरबार का आयोजन किया जाता है। इसका उद्देश्य रैयती जमीन से जुड़े विवादों का मौके पर निपटारा करना है। उन्होंने बताया कि इस बार ठंड के कारण फरियादियों की संख्या बहुत कम रही। नगर पंचायत निवासी रामचंद्र प्रसाद और शिलो नाटक के बीच जमीनी विवाद को जनता दरबार में प्रस्तुत किया गया।

दोनों पक्षों की उपस्थिति में ऑन द स्पॉट निर्णय लिया गया और विवाद का निपटारा किया गया। जनता दरबार में थानाध्यक्ष सह इंस्पेक्टर राजेश कुमार, राजस्व कर्मचारी सुजीत कुमार और चंदन कुमार मौजूद रहे। अधिकारियों ने मामले की गहन जांच की और दोनों पक्षों की बातें सुनने के बाद निर्णय लिया। अंचलाधिकारी ने जनता से अपील करते हुए कहा कि जो लोग अपनी रैयती भूमि से संबंधित विवादों का समाधान चाहते हैं, वे थाना परिसर में आयोजित होने वाले जनता दरबार में अवश्य आए। उन्होंने भरोसा दिलाया कि सभी मामलों को सुनकर न्यायोचित निर्णय लिया जाएगा। जनता दरबार को आमजन के लिए एक प्रभावी माध्यम बताया गया, जहां लोग अपने भूमि विवादों को सुलझाने के लिए पुलिस और प्रशासन के अधिकारियों के समक्ष पेश कर सकते हैं। ठंड के बावजूद

प्रशासन ने जनता दरबार का आयोजन नियमित रूप से करने की बात कही और लोगों से इसमें अधिक से अधिक संख्या में शामिल होने की अपील की। कड़ाके की ठंड और शीतलहर के कारण लोग घरों से बाहर निकलने में हिचकिया रहे हैं। इसका असर जनता दरबार में उपस्थित होने वाले फरियादियों की संख्या पर भी स्पष्ट रूप से देखा जा रहा है। प्रशासन को उम्मीद है कि जैसे-जैसे मौसम सामान्य होगा, फरियादियों की संख्या में इजाफा होगा। प्रशासन ने यह सुनिश्चित किया है कि ठंड के बावजूद जनता दरबार का आयोजन नियमित रूप से होता रहेगा। जनता के लिए यह एक महत्वपूर्ण मंच है, जहां वे अपने मामलों का समाधान पा सकते हैं। अधिकारियों ने बताया कि यदि किसी को ठंड के कारण आने में कठिनाई हो, तो वे संपर्क कर अपनी समस्याओं को साझा कर सकते हैं।

16 जनवरी से ई-ग्राम कचहरी पर आने वाले सभी नए मामले आनलाइन होंगे दर्ज

निज संवाददाता | नारदीगंज (नवादा)



यह स्पष्ट किया गया कि ग्राम कचहरी में मामलों की पारदर्शिता और समर्थ पर निपटारा सुनिश्चित करने के लिए कार्य प्रणाली में पारदर्शिता और दक्षता बढ़ने की उम्मीद जताई गई है। सरपंच और उप सरपंच ने भी इस पहल का स्वागत किया और इसे प्रामाण्य स्तर पर न्याय प्रक्रिया को सरल और सुलभ बनाने की दिशा में एक बड़ा कदम बताया। मौके पर उपस्थित अधिकारियों ने कहा कि यह प्रणाली ग्रामीण क्षेत्रों में न्यायिक प्रक्रियाओं को तेज और प्रभावी बनाएगी। प्रशिक्षण में भाग लेने वाले सभी प्रतिनिधियों ने इस समझने और अपनाने की प्रतिबद्धता जताई।

मामलों को दर्ज करने की प्रक्रिया और इसके फायदे पर विस्तृत चर्चा की गई। इस नई व्यवस्था से ग्राम कचहरियों में कार्य प्रणाली में पारदर्शिता और दक्षता बढ़ने की उम्मीद जताई गई है। सरपंच और उप सरपंच ने भी इस पहल का स्वागत किया और इसे प्रामाण्य स्तर पर न्याय प्रक्रिया को सरल और सुलभ बनाने की दिशा में एक बड़ा कदम बताया। मौके पर उपस्थित अधिकारियों ने कहा कि यह प्रणाली ग्रामीण क्षेत्रों में न्यायिक प्रक्रियाओं को तेज और प्रभावी बनाएगी। प्रशिक्षण में भाग लेने वाले सभी प्रतिनिधियों ने इस समझने और अपनाने की प्रतिबद्धता जताई।

पू म रे महिला कल्याण संगठन की अध्यक्षता के नेतृत्व में पेंटिंग व निबंध प्रतियोगिता में विजेता बच्चों को किया गया सम्मानित



निज संवाददाता | हाजीपुर (वैशाली)

पूर्व मध्य रेल महिला कल्याण संगठन, हाजीपुर की अध्यक्ष सुनीता सिंह के नेतृत्व में आज 11 जनवरी 2025 को अधिकारी क्लब, पाटलिपुत्रा रेल परिसर, दीघा में एक भव्य पुरस्कार वितरण समारोह का आयोजन किया गया। इस समारोह में 2024 की ड्राइंग एवं पेंटिंग तथा निबंध प्रतियोगिता में विजेता रहे बच्चों को नकद पुरस्कार, मेरिट प्रमाण पत्र

और मेडल देकर सम्मानित किया गया। इस अवसर पर कुल 39 बच्चों को सम्मानित किया गया, जिन्हें उनकी शानदार कला और लेखन कौशल के लिए पुरस्कार प्रदान किए गए। पुरस्कार वितरण के बाद बच्चों के मनोरंजन के लिए सांस्कृतिक कार्यक्रम और नुकड़ नाटक का मंचन किया गया, जिसने कार्यक्रम में उपस्थित सभी को ख़ासा प्रभावित किया। समारोह में संगठन की उपाध्यक्ष रंजना कुमार, सचिव श्रीमती मिनाक्षी



कुमार, कोषाध्यक्षा अर्चना चौधरी, संयुक्त सचिव श्रीमती प्रियंका सिंह और कार्यकारिणी के अन्य सदस्य भी उपस्थित थे। सभी ने बच्चों की मेहनत और प्रतिभा की सराहना करते हुए इस आयोजन की सफलता के लिए संगठन के सभी कार्यकर्ताओं का धन्यवाद किया।

सुनीता सिंह ने इस अवसर पर बच्चों को प्रेरित करते हुए कहा कि इस तरह के आयोजनों से बच्चों में रचनात्मकता और आत्मविश्वास को बढ़ावा मिलता है। उन्होंने बच्चों से यह भी अपेक्षा की कि वे अपनी कला और लेखन में लगातार सुधार लाते हुए समाज के प्रति अपनी जिम्मेदारी को समझें और आगे बढ़ते रहें। यह आयोजन महिला कल्याण संगठन द्वारा बच्चों के समग्र विकास के लिए किए गए प्रयासों का हिस्सा था, जिसमें उन्होंने बच्चों के मनोरंजन के साथ-साथ उनके मानसिक और रचनात्मक विकास पर भी ध्यान केंद्रित किया।

संक्षिप्त समाचार

यूपी से आरा लाई जा रही 10 लाख रुपए की शराब जव्त

आरा। उत्तर प्रदेश से बक्सर जिला होकर नेशनल हाईवे फोरलेन 922 के रास्ते आरा शहर में लाई जा रही 10 लाख रुपए के अंग्रेजी शराब की खेप को मद्य निषेध विभाग ने बरामद किया। विभाग के सहायक आयुक्त रजनीश मिश्रा के निर्देश पर यह बड़ी सफलता शुक्रवार को आरा और गजराजगंज के बीच बामपाली गांव के पास मिली। इस दौरान दो शराब तस्कर सारण जिला के छपरा मुफस्सिल थाना क्षेत्र के नेवाजी टोला वार्ड संख्या-2 के निवासी अजीत कुमार (पिता-श्याम शाह) और स्थानीय गजराजगंज थाना क्षेत्र के मिल्की गांव निवासी विशाल कुमार (पिता) विनोद यादव को गिरफ्तार किया गया। शराब की खेप एक मैजिक गाड़ी में बने तहखाना में छुपाया गया था। लोगों को चकमा देने के लिए ऊपर से बिछावन वाले फोन गढ़े रहते हुए थे। मद्य निषेध विभाग के अधिकारियों और कर्मियों को गाड़ी सहित शराब बरामद करने और तस्करों को गिरफ्तार करने के लिए काफी देर तक इंतजार करना पड़ा। इसके लिए विभाग का छापेमारी दस्ता सिविल ड्रेस में गाड़ी को पकड़ने के में सामान्य नागरिकों की तरह खड़े होकर निगरानी कर रहे थे। जैसे ही मैजिक गाड़ी दिखाई, उसे घेर लिया। सहायक आयुक्त ने बताया कि गाड़ी पर करीब 10 लाख रुपए का 839.520 लीटर अंग्रेजी शराब बरामद किया गया। शराब पीने में 5 धराए : मुफस्सिल थाना की पुलिस ने शराब पीने के आरोप में 5 को गिरफ्तार कर न्यायालय को सुपुर्द कर दिया।गिरफ्तार आरोपियों में शिवगंज शीतल टोला के शंकर कुमार पिता बबन ठाकुर,गोला मोहल्ला के राणा कुमार पिता चूरामन लाल,सारंगपुर के विकास कुमार चौधरी ,नया गांव के योगेंद्र महतो पिता जगनारायण महतो और भेलडुमारा के राहुल कुमार पिता मंगलाल प्रसाद शामिल है।

25 हजार का इनामी अपराधी गिरफ्तार, लूटकांड का था आरोपी

आरा। मुफस्सिल थाना की पुलिस ने लूटकांड में शामिल 25 हजार का इनामी अपराधी को टाउन थाना क्षेत्र के बिंद टोली से शुक्रवार को गिरफ्तार कर लिया। गिरफ्तार आरोपी मुन्ना बिंद है। वह टाउन थाना क्षेत्र के बिंद टोली के निवासी लालजी बिंद का पुत्र है। घटना के अनुसंधान करता मुफस्सिल थाना के विनोद कुमार ने बताया कि 6 अप्रैल 2024 को मुफस्सिल थाना क्षेत्र के गुंडी पैग़ा रोड में फोरलेन पर शुभकरणा गंज के निवासी घृतराज सिंह पिता परमहंस से आरोपियों ने मोबाइल और 20 हजार रुपया लूट लिया था।घटना के बाद पीड़ित ने मुफस्सिल थाना में आवेदन देकर अज्ञात के खिलाफ एफआईआर दर्ज कराया था। एफआईआर दर्ज होने के बाद पुलिस ने मोबाइल के लोकेशन पर बिंद टोली के सूरज बिंद और गोबिंद बिंद को पकड़ा। दोनों मोबाइल का सिम बदलकर बात कर रहा था। पूछताछ में गांविये ने बताया कि मैं यह मोबाइल सूरज और सिकंदर से खरीदा है। उसी के बताए लोकेशन पर पुलिस ने मुन्ना बिंद को गिरफ्तार कर लिया। घटना में प्रयुक्त अपाचे बाइक को भी पुलिस ने जब्त कर लिया। घटना में शामिल एक 25 हजार का इनामी अपराधी सिकंदर फरार है।

आरा-सासाराम एनएच बनाने के लिए 610 किसानों को नोटिस

गडहनी। स्थानीय गडहनी अंचल कार्यालय के द्वारा राष्ट्रीय राजमार्ग 119-A आरा-सासाराम नेशनल हाईवे फोरलेन बनाने की प्रक्रिया के लिए भूमि अधिग्रहण अब तेज कर दी गई है। आरा-सासाराम फोरलेन में गडहनी अंचल के 610 किसानों का जमीन अधिग्रहण किया जाएगा। अधिग्रहण को ले भू-अर्जन पदाधिकारी आरा के द्वारा सभी नोटिस अंचल को भेज दिया गया था। अंचल ने सभी नोटिस को थाना क्षेत्र के अनुसार थाना में भेज दिया गया है। थाना मौजा क्षेत्र के चौकीदार के हाथों किसानों को नोटिस तामील कराया जा रहा है। नोटिस मिलने के 60 दिन के अंदर किसानों को 10 जरूरी प्रमाण पत्र कागजात के साथ अंचल को जमा करना है। जिसमे जमाबंदी रैयत का पारिवारिक सदस्यता प्रमाण पत्र, अंचलाधिकारी द्वारा निर्गत एल पी सी, अधतन भू- लगान रसीद, बैंक के पासबुक के छाया- प्रति, कैसिल ब्लैंक चेक, केवाला का स्व अभिप्रमाणित छाया- प्रति, आधार कार्ड, पैन कार्ड, दो फ़ोटो कागजात जमा करना है। साथ ही जमीन पर कोई पहले से विवाद न हो इसका भी प्रमाण एंफिडेविट कराकर देना है। 60 दिन के अंदर यदि जमीन मालिक सभी कागजात जमा नहीं करते है तो जमीन को कब्जा कर अधिग्रहण किया जाएगा। वहीं जिन किसानों ने अपना सभी कागजात कर दिया उनका सही भी मिलान कर 60 दिन के अंदर यदि कोई खिलाफ में आवेदन नहीं आता है तो पैसा खाता में भेज दिया जाएगा। गडहनी अंचल के किसानों को करीब 30 हजार डिसमिल के हिसाब से राशि की भुगतान किया जाएगा नो भेजे गए नोटिस में राशि अंकित कर दिया गया है।

मनभावन मोड पर पुलिस कंट्रोल रूम का निर्माण कार्य हुआ शुरू

कोईलवर। शुक्रवार को कोईलवर थाना क्षेत्र के मनभावन मोड़ पर पुलिस कंट्रोल रूम निर्माण कार्य शुरू कर दिया गया । विदित हो कि बुधवार को डीएम तनय सुल्तानिया, एसपी मिस्टर राज एसडीएम रश्मि सिन्हा और सदर एसडीपीओ 2 रंजीत कुमार सिंह के द्वारा कोईलवर में जाम की समस्या को लेकर विभिन्न सड़कों का निरीक्षण किया गया था। इस दौरान मनभावन मोड पर सभी लोगों ने लगभग आधे घंटे तक खड़े होकर विचार विमर्श करने के बाद यह निर्णय लिया था कि पुलिस चेक पोस्ट का यहां निर्माण हो जाने से जाम की समस्या से लोगों को राहत मिलेगा। भोजपुर जिलाधिकारी के आदेश पर शुक्रवार को चेक पोस्ट का निर्माण कार्य प्रारंभ कर दिया गया है। इस कंट्रोल रूम के निर्माण हो जाने से ट्रैफिक व्यवस्था में सुधार होने की उम्मीद है । बता दें कि पुलिस कंट्रोल रूम बनने से टोल प्लाजा की ओर से आने वाली गाड़ियों एवं पटना जिले से आने वाली गाड़ियों का छपरा की ओर आवागमन में कंट्रोल करने में सहूलियत मिलेगी ।वहीं ग्रामीणों में ऐसी चर्चा है कि मुख्यामंन्त्री नीतीश कुमार की संभावित यात्रा को देखते हुए यातायात नियंत्रण के दिखावा हेतु इस चेक पोस्ट का निर्माण किया जा रहा है।

फुटबाल टूर्नामेंट में एक गोल से जीता बड़हरा

आरा। “खेलोवा भोजपुर, तो खिलेगा बिहार” मुहिम के तहत बड़हरा प्रखंड के पिपरा में तीन दिवसीय फुटबाल टूर्नामेंट शुरू हुआ। उद्घाटन मैच में स्थानीय बड़हरा की टीम ने सिमरी को रोमांचक मुकाबले में हराकर जीता दर्ज की। बीजेपी के नेता व बखोरापुर के समाजसेवी अजय कुमार सिंह द्वारा आयोजित मां महामाया कप फुटबॉल टूर्नामेंट के पहले मैच में बड़हरा 2-1 से जीता।

आनंद नगर फीडर में ढाई घंटे बिजली आपूर्ति रहेगी बाधित

आरा। आरा शहर के आनंद नगर फीडर पर 11 जनवरी शनिवार को दोपहर 12:30 बजे तक विद्युत आपूर्ति बाधित रहेगी। यह कटौती सुबह 10 बजे से शुरू होकर ढाई घंटे तक जारी रहेगी। इस संदर्भ में कनीय विद्युत अभियंता ने जानकारी दी। उन्होंने बताया कि सड़क निर्माण एजेंसी द्वारा चौड़ीकरण के लिए सपना सिनेमा मोड़ के पास स्थित पोल और तार को सड़क के अंतिम छोर पर शिफ्ट करने का कार्य किया जाएगा। इसके कारण विद्युत आपूर्ति में अस्थायी बाधा उत्पन्न होगी।

किन-किन इलाकों में नहीं रहेगी बिजली: विद्युत आपूर्ति में यह व्यवधान पूरा आनंदनगर, बस स्टैंड, शी टोला, जवाहर टोला, सपना सिनेमा, सपना सिनेमा मोड़, नेहरू नगर, वनेशी हॉस्पिटल, शिवपुर, गीतल होटल और आस-पास के अन्य क्षेत्रों में रहेगा। इस दौरान उपभोक्ताओं से अपील की गई है कि वे पहले से अपने जरूरी काम निपटा लें और पानी की व्यवस्था कर लें।

उपभोक्ताओं से सहयोग की अपील: इसके अलावा, इस क्षेत्र के सभी पोल और जर्जर तारों की मरम्मत भी की जाएगी ताकि भविष्य में विद्युत आपूर्ति से संबंधित किसी भी समस्या का सामना न करना पड़े। सहायक अभियंता ने उपभोक्ताओं से इस असुविधा के लिए खेद जताया और कहा कि कार्य समाप्त होते ही विद्युत आपूर्ति को जल्द से जल्द बहाल करने की पूरी कोशिश की जाएगी। अधिकारियों ने उपभोक्ताओं से सहयोग की अपील करते हुए कहा कि समय से पहले आवश्यक कार्य निपटा लें ताकि बिजली कटौती से होने वाली परेशानी को कम किया जा सके।

आरा में बुजुर्ग दंपती की गला रेतकर हत्या

निज संवाददाता। आरा

भोजपुर में शुक्रवार की रात बुजुर्ग दंपती की गला रेतकर हत्या कर दी गई। वारदात के वक्त दोनों घर में सो रहे थे। दंपती के शरीर के कई हिस्सों पर धारदार हथियार से वार किया गया है। वहीं, घर में कई जगहों पर खून धब्बे मिले हैं। कमरे में रखा सामान भी बिखरा पड़ा है। अगले दिन शनिवार को जब बुजुर्ग बाहर नहीं निकले तो स्थानीय लोगों को संदेह हुआ। जिसके बाद मृतक का बेटा जब छत के रास्ते घर के अंदर गया तो माता-पिता को खून से लथपथ पाया। इसके बाद मौके पर चौख-पुकार मच गई। घटना पीरो अनुमंडल अंतर्गत अगिआंव बाजार थाना क्षेत्र के तार मठिया गांव की है। ग्रामीणों को आशंका है कि हत्या के मकसद से छत के रास्ते ही घर में घुसे होंगे। हालांकि, हत्या क्यों की गई इसका पता अभी नहीं चल पाया है। फिलहाल मौके पर FSL की टीम और ASP पीरो समेत अन्य थाना की पुलिस मौके पर पहुंचकर जांच कर रही है। मृतकों की पहचान 70 साल के श्रीभगवान गिरी और उनकी



65 वर्षीय पत्नी शिव कुमारी के रूप में हुई है। दोनों गांव के मठिया में पूजा-पाठ कराते थे। उनके दो बेटे सुरेश गिरी, उमेश गिरी और तीन बेटों तेरा देवी, रबीता देवी और रिकू देवी हैं।

मां-बाप से अलग दूसरे घर में रहता है बेटा: बुजुर्ग दंपती के बड़े बेटे सुरेश गिरी ने बताया कि उनका एक भाई छत्तीसगढ़ के राउकेला में अपने पूरे परिवार के साथ रहता है। जबकि, सुरेश मां-बाप से अलग घर के पीछे रहकर किराना की दुकान चलाता है और परिवार का पालन-पोषण करता है।' सुरेश गिरी ने बताया, ‘माता-पिता शुक्रवार देर शाम

47 करोड़ की लागत से बन रहा आवासीय विद्यालय

निज संवाददाता। बक्सर

बक्सर के सदर प्रखंड के महदह में 47 करोड़ रुपये की लागत से 720 बेड वाला आवासीय विद्यालय सह छात्रावास का निर्माण किया जा रहा है। जिसका 50 प्रतिशत काम पूरा हो चुका है। इस आवासीय विद्यालय में कक्षा 1 से 10 तक के लिए तीन मंजिला भवन बनाया जा रहा है। इस परियोजना के तहत छात्रावास में 360 बालिकाओं और 360 बालकों के लिए अलग-अलग चार मंजिला भवन का निर्माण किया जा रहा है। साथ ही प्रशासनिक स्टाफ के लिए 10 फ्लैट और सामान्य स्टाफ के लिए 21 फ्लैट वाला चार मंजिला भवन भी बनाया जा रहा है।

31 मार्च 2026 तक पूरा होगा

निर्माण कार्य: बता दें कि भवन निर्माण निगम के देखरेख में आराध्या



इंटरप्राइजेज प्राइवेट लिमिटेड और त्रिवेदी कंस्ट्रक्शन मिलकर निर्माण का काम कर रही है। विभागीय अधिकारी निर्माण की गुणवत्ता पर विशेष ध्यान दे रहे हैं और स्पष्ट कर दिया है कि किसी भी प्रकार की लापरवाही बर्दाश्त नहीं की जाएगी। हालांकि 31 मार्च 2026 तक इस परियोजना को पूरा करने का लक्ष्य रखा गया है। इस आवासीय विद्यालय के बनने से अनुसूचित जाति के बच्चों को गुणवत्तापूर्ण शिक्षा के साथ-साथ बेहतर आवासीय सुविधाएं भी मिल सकेंगी। जो उनके उज्ज्वल भविष्य की नींव साबित होगी।

भोजपुर का 25 हजार वांछित इनामी बदमाश गिरफ्तार

निज संवाददाता। आरा

टाउन थाना क्षेत्र के बिंद टोली मोहल्ला में शुक्रवार को पुलिस ने लूट कांड में वांछित इनामी बदमाश मुन्ना बिंद को गिरफ्तार किया है। मुन्ना बिंद, जो बिंद टोली मोहल्ला का निवासी है, मुफस्सिल थाना क्षेत्र से जुड़े लूट कांड में करीब दस महीने से फरार था। इस दौरान एसपी राज ने मुन्ना बिंद और उसके सहयोगी सिकंदर बिंद के खिलाफ पच्चीस-पच्चीस हजार रुपए का इनाम घोषित किया था। एसपी के निर्देश पर टाउन थानाध्यक्ष देवराज राय के नेतृत्व में पुलिस टीम ने बिंद टोली मोहल्ला में छापेमारी की। इस दौरान पुलिस ने मुन्ना बिंद को उसके घर से गिरफ्तार किया। पूछताछ में मुन्ना बिंद ने अपनी संपत्तिता स्वीकार की है। पुलिस टीम में टाउन थाना के दारोगा अरविंद सिंह और सशस्त्र बल के जवान शामिल थे।

क्या है लूट कांड का पूरा मामला: पिछले साल 5 अप्रैल को मुफस्सिल थाना क्षेत्र के



शुभकरणगंज निवासी व्यवसायी धुरमारज सिंह के साथ लूट की वारदात हुई थी। व्यवसायी अपने घर से मार्केट की ओर जा रहे थे, जब ओवरब्रिज के पास दो बाइक सवार चार अपराधियों ने उन्हें घेरकर मारपीट की और बीस हजार रुपए नकद और मोबाइल लूट लिया। व्यवसायी ने चार अज्ञात अपराधियों के खिलाफ प्राथमिकी दर्ज कराई थी। इस लूट कांड के बाद पुलिस ने त्वरित कार्रवाई करते हुए बिंद टोली के

लूटकांड में करीब दस महीने से चल रहा था फरार,एसपी के निर्देश पर हुई छापेमारी

दो अपराधियों, सूरज बिंद और गोबिंद बिंद को गिरफ्तार किया और उन्हें जेल भेज दिया। पुलिस ने लूट गए मोबाइल और कांड में प्रयुक्त अपाची बाइक को भी बरामद किया। गिरफ्तार किए गए बदमाशों के स्वीकारोक्ति बयान में मुन्ना बिंद और सिकंदर बिंद का नाम सामने आया था, जिसके बाद पुलिस इन दोनों को ढूंढने में जुटी हुई थी। इस घटनाक्रम के बाद पुलिस ने यह सुनिश्चित किया है कि लूट कांड में शामिल सभी अपराधियों को गिरफ्तार किया जाएगा और उन्हें कड़ी सजा दिलाने के लिए कार्रवाई की जाएगी।

हाईमास्ट की दूधिया रोशनी से जगमग होगा नगर परिषद का विस्तारित क्षेत्र

निज संवाददाता। बक्सर

जल्द ही नगर परिषद के पुराने वार्ड सहित विस्तारित क्षेत्र हाईमास्ट की दूधिया रोशनी से रोशन होंगे। विस्तारित क्षेत्र में अब विकास कार्यों की गति तेज हो गई है। नगर परिषद ने नागरिक सुविधाओं को बढ़ाने के लिए हाईमास्ट लाइट लगाने की योजना पर काम शुरू कर दिया है। पहले चरण में नगर क्षेत्र के प्रमुख चौक-चौराहों और जरूरतमंद इलाकों में 25 हाई मास्ट लाइट लगाई जाएंगी। इसके तहत विभिन्न इलाकों में फाउंडेशन बनाने का कार्य तेजी से चल रहा है। नगर परिषद के ईओ आशुतोष कुमार गुप्ता ने बताया कि यह प्रक्रिया चरणबद्ध तरीके से की जा रही है। पहले चरण के तहत 25 लाइटें लगाई जा रही हैं और उनके अधिष्ठापन के बाद अगले चरण में दोबारा 25 लाइटों का अधिष्ठापन किया जाएगा। इस योजना का मुख्य उद्देश्य नगर के विस्तारित क्षेत्रों में रोशनी की समस्या को दूर करना है, जिससे नागरिकों को सुरक्षा और बेहतर सुविधा मिल सके।



जलजमाव की समस्या से मिलेगी निजात: हाईमास्ट लाइट लगाने के साथ ही नगर परिषद ने जल-जमाव की समस्या को भी गंभीरता से लिया है। पांडेय पट्टी जैसे इलाकों में जलजमाव की समस्या के स्थायी समाधान के लिए योजनाएं तैयार की गई हैं। कार्यपालक पदाधिकारी ने कहा कि जलजमाव की समस्या से निपटने के लिए विशेष प्रयास किए जा रहे हैं और जल्द ही नागरिकों को इस समस्या से राहत मिलेगी। विस्तारित क्षेत्रों में तेजी से कार्य प्रगति पर नगर परिषद के ईओ ने बताया कि विभिन्न चौक-चौराहों, मुख्य मार्गों और घनी आबादी वाले इलाकों में हाई मास्ट

लाइट लगाई जाएंगी। पहले चरण में फाउंडेशन निर्माण का कार्य तेजी से चल रहा है और जल्द ही लाइटों का अधिष्ठापन पूरा कर लिया जाएगा। आशुतोष गुप्ता ने कहा कि नगर परिषद का लक्ष्य है कि आने वाले महीनों में नगर के सभी महत्वपूर्ण हिस्सों को रोशनी में रोशन किया जाए, ताकि नागरिकों की सुविधा में इज्जाफा हो। नगर परिषद क्षेत्र में विकास की नई उम्मीदें नगर परिषद की इस योजना के तहत बक्सर के विस्तारित क्षेत्रों में नागरिकों को बेहतर सुविधाएं मिलेंगी। गली-नाली निर्माण, जल निकासी और अन्य बुनियादी सुविधाओं के विकास कार्यों को भी प्राथमिकता दी जा रही है। नगर परिषद की यह योजना न केवल नागरिकों को राहत देगी, बल्कि पूरे नगर क्षेत्र के विकास में महत्वपूर्ण भूमिका निभाएगी। नगर परिषद का यह प्रयास बक्सर नगर क्षेत्र में विकास के नए आयाम स्थापित करने में सहायक साबित होगा। नागरिकों को उम्मीद है कि जल्द ही पूरे नगर क्षेत्र में हाई मास्ट लाइटों की रोशनी बिखरेगी, जिससे उनका जीवन स्तर और अधिक बेहतर होगा।

ट्रक ने बाइक में मारी टक्कर, युवक की मौत

निज संवाददाता। बक्सर

बक्सर-कैमूर मुख्य मार्ग पर राजपुर थाना क्षेत्र के रोहानीभान के पास एक ट्रक ने बाइक को टक्कर मार दी। जिससे 25 साल के मोहम्मद सद्दाम हुसैन की मौके पर ही मौत हो गई। घटना उस समय हुई जब सद्दाम की पत्नी राफिया ग्रेजुएशन स्कॉलरशिप फॉर्म भरने आरा जा रही थी। बस में बैठने के बाद उसे पता चला कि उसका मोबाइल घर पर छूट गया है। पत्नी की मदद के लिए सद्दाम मोबाइल लेकर बाइक से निकला, लेकिन रोहानीभान के पास ट्रक ने ओवरटेक करने के दौरान टक्कर मार दी और उसकी जान चली गई। दुर्घटना के बाद ट्रक चालक मौके से फरार हो गया। पेशे से डायनेमो मिस्त्री सद्दाम अपनी पत्नी और दो छोटी बेटियों (4 और 3 साल) का एकमात्र सहारा था। वह अपनी पत्नी की पढ़ाई में सहयोग कर रहा था। घटना के बाद आक्रोशित ग्रामीणों ने बक्सर-कैमूर स्टेट हाइवे जाम कर दिया और पीड़ित परिवार को मुआवजे देने की मांग की। स्थानीय प्रशासन, जिसमें राजपुर और मुफस्सिल थाना पुलिस, चौसा बाड़ीओ अशोक कुमार और जिला परिषद सदस्य शामिल हैं, मौके पर पहुंचकर स्थिति को नियंत्रित करने



का प्रयास कर रहे हैं। हालांकि, परिजन मुआवजा मिलने तक जाम नहीं हटाने पर अड़े दिखे।

जाम हटाने में जुटे प्रशासनिक अधिकारी: जाम के कारण बक्सर-कैमूर स्टेट हाइवे पर दोनों ओर वाहनों की लंबी लाइन लग गई है। पुलिस और प्रशासनिक अधिकारी ग्रामीणों को समझाकर जाम हटाने में जुटे हैं। राजपुर थानाध्यक्ष संतोष कुमार ने बताया कि आसपास के सीसीटीवी फुटेज को खंगाल कर धक्का मारने वाले वाहन की पहचान कर कार्रवाई की जाएगी। फिलहाल, शव को कब्जे में लेकर पोस्टमार्टम के लिए भेजने का प्रयास किया जा रहा है। मौके पर पहुंचे बीडीओ अशोक कुमार ने कहा कि पीड़ित परिवार को सरकारी प्रावधान के अनुसार हर फायदा दिया जाएगा।

जाम हटाने में जुटे प्रशासनिक

अधिकारी: जाम के कारण बक्सर-कैमूर स्टेट हाइवे पर दोनों ओर वाहनों की लंबी लाइन लग गई है।

भोजपुर में पिता-पुत्र की पिटाई, 4 जख्मी

निज संवाददाता। आरा

भोजपुर जिले के चांंदी थाना क्षेत्र के जोकटा गांव में शुक्रवार को गली के विवाद को लेकर बाप-बेटा समेत चार लोगों की लाठी-डंडे से जमकर पिटाई कर दी गई। जिससे सभी जख्मी हो गए। इसके बाद उनका इलाज आरा सदर अस्पताल में कराया गया। जानकारी के अनुसार जख्मियों में चांदी थाना क्षेत्र के जोकटा गांव निवासी अर्जुन सिंह और उनके तीन पुत्र अनिल कुमार, सुशील कुमार और दीपक कुमार शामिल हैं। जख्मी अनिल कुमार ने बताया कि उनके चाचा भीम सिंह से दो वर्ष से गली को लेकर विवाद चला आ रहा है। इसे लेकर पिछले साल अगस्त



माह में भी झगड़ा हुआ था। हालांकि उस समय बात खत्म हो गई थी। आज जब उनके पिता अर्जुन सिंह अपने दरवाजे पर बैठकर दाढ़ी बनवा रहे थे। तभी उनके चाचा भीम सिंह, उनका लड़का राकेश कुमार एवं परिवार के अन्य लोग दरवाजे पर आए

और उनके पिताजी के सिर पर डंडा से मार दिया। जिससे उसके पिता का सिर फट गया और वह गिर पड़े। अपने पिताजी को पीटाते देख तीन भाई वहां आए। जहां उनलोगों ने सभी लोगों की लाठी-डंडों से पिटाई कर दी गई। जिससे सभी जख्मी हो गए।

पहीदारों से गली को लेकर एक साल से चल रहा था विवाद, बुजुर्ग को अकेले देखकर किया हमला

जिसके बाद उन्हें इलाज के लिए आरा सदर अस्पताल लाया गया। वहीं, अनिल कुमार ने अपने चाचा भीम सिंह एवं उनका बेटा राकेश कुमार सहित परिवार के अन्य लोगों पूर्व गली के विवाद को लेकर सभी लोगों को लाठी-डंडे से मारकर जख्मी करने का आरोप लगाया है। बहरहाल पुलिस अपने स्तर से मामले की छानबीन कर रही है।

मिनी ट्रक से 3600 बोतल शराब बरामद, 2 गिरफ्तार

गढ़े से टक्कर उत्तर प्रदेश से लाई जा रही थी, गुप्त सूचना पर टीम की कार्रवाई

निज संवाददाता। आरा

भोजपुर के मद्यनिषेध एवं उत्पाद विभाग की टीम ने बामपाली गांव के समीप आरा-बक्सर हाइवे से एक मिनी ट्रक के तहखाने से करीब 3600 बोतल अवैध अंग्रेजी शराब जब्त की है। इस दौरान टीम ने शराब तस्करी में संलिप्त दो आरोपियों को भी गिरफ्तार किया है। जब्त की गई शराब यूपी मेड बताई जा रही है, और इसकी अनुमानित बाजार मूल्य लगभग दस लाख रुपए है। उत्पाद विभाग को गुप्त सूचना मिली थी कि बक्सर की ओर से भारी मात्रा में अंग्रेजी शराब की खेप लाई जा रही है।



इसके बाद टीम ने तुरंत कार्रवाई करते हुए बामपाली के पास ट्रक को रोककर तलाशी ली। ट्रक के तहखाने में छिपाकर रखी गई शराब की बोतलें बरामद की गईं। तलाशी में 750 एमएल की 324 बोतल, 750 एमएल की 12 बोतल और 180 एमएल की 3264 बोतलें मिलीं।

गिरफ्तार आरोपी में ट्रक चालक शामिल: गिरफ्तार अभियंता ने बताया कि नगर क्षेत्र के गजराजगंज ओपी के मिल्की टोला गांव निवासी विशाल कुमार यादव

और सारण जिले के मुफस्सिल थाना के नेवाजी टोला निवासी अजीज कुमार साह शामिल हैं। इनमें से एक आरोपी ट्रक का चालक था। पुलिस को देखकर आरोपियों ने भागने का प्रयास किया, लेकिन टीम ने उन्हें दबोच लिया। उत्पाद विभाग ने इस मामले में प्राथमिकी दर्ज कर ली है और पकड़े गए आरोपियों के खिलाफ कड़ी कार्रवाई की जा रही है। विभाग ने बताया कि जब्त की गई शराब यूपी से लायी जा रही थी और इसका इस्तेमाल गैर कानूनी रूप से किया जा रहा था।

सिंगल यूज़ प्लास्टिक को बंद कराने का निर्देश



निज संवाददाता। बक्सर

शुक्रवार को अध्यक्ष, जिला गंगा समिति-सह- डीएम अंशुल अग्रवाल की उपस्थिति में जिला गंगा समिति की बैठक कलेक्ट्रेट परिसर के सभाकक्ष में की गई। सबसे पहले बैठक में जिला पदाधिकारी द्वारा दिए गए निर्देशों के अनुपालन की समीक्षा की गई। नए गंगा घाटों के निर्माण की समीक्षा के क्रम में बुडको के कनीय अभियंता ने बताया कि नए गंगा घाटों के निर्माण हेतु सर्वे कर रिपोर्ट विभाग को भेज दिया गया है तथा विभाग से प्रशासनिक स्वीकृति के बाद अग्रेजर कार्रवाई की जाएगी। परियोजना निदेशक बुडको के निर्देश दिया कि विभाग से समन्वय स्थापित कर यथाशीघ्र कार्रवाई करें। डुमरांव के भूमि सुधार उप समाहर्ता को निर्देश दिया गया कि सीओ

चक्की एवं ब्रह्मपुर तथा वनों के क्षेत्र पदाधिकारी बक्सर से समन्वय स्थापित कर गोकुल जलाशय का सीमांकन कराएं। गोकुल जलाशय से होने वाले समस्या कार्यों के लिए डुमरांव एसडीओ नोडल अधिकारी के रूप में नामित किया गया। नगर निकाय के सभी कार्यपालक पदाधिकारी को निर्देश दिया गया कि सिंगल यूज प्लास्टिक को उपयोग नहीं करने से संबंधित जागरूकता कार्यक्रम एवं प्रचार प्रसार कराएं। इसके साथ ही सिंगल यूज प्लास्टिक को बंद कराने हेतु नियमित रूप से छापेमारी करें। डीएम ने कार्यपालक पदाधिकारी नगर पंचायत चौसा के लैंडफिल साइट के चयन हेतु आवश्यक कार्रवाई करने का निर्देश दिया गया। सभी कार्यपालक पदाधिकारी को नगर निकाय में कूड़ा पॉइंट को निस्तरान यथाशीघ्र करने हेतु निर्देश दिया।

संक्षिप्त समाचार

एडीएम स्थापना का दावा- पहले लॉ एंड ऑर्डर के एडीएम को बैठक में बुलाया

बाद में अधिकृत करने के लिए डीएम को पत्र दिया

भागलपुर। भागलपुर टीएमबीयू में शिक्षकों का प्रमोशन सरकार के प्रतिनिधि के विवाद में फिर गया है। टीएमबीयू में नौ जनवरी को हुई सेलेक्शन कमेटी की बैठक में विवि ने सरकार के प्रतिनिधि के रूप में शामिल होने के लिए प्रभारी एडीएम स्थापना को पत्र दिया, लेकिन लॉ एंड ऑर्डर के एडीएम को शामिल कर लिया। अब एडीएम स्थापना राकेश कुमार ने इस पर आपत्ति की है। उन्होंने विवि प्रशासन से पूछा है कि जब सेलेक्शन कमेटी के लिए वह अधिकृत हैं और बुलाया गया था तो उन्हें छोड़कर एडीएम लॉ एंड ऑर्डर को कैसे बुला लिया गया? मामले में टीएमबीयू के रजिस्ट्रार प्रो. रामाशीष पूर्व ने कोई जवाब नहीं दिया। हालांकि प्रमोशन की प्रक्रिया से जुड़े एक अधिकारी ने कहा कि एडीएम स्थापना को सूचना दी गई थी, लेकिन उनका कोई जवाब नहीं मिला। तब एडीएम लॉ एंड ऑर्डर को बुलाना पड़ा।

मसीउल ओला बने जिला कराटे संघ के अध्यक्ष

भागलपुर। मसीउल ओला जिला कराटे संघ भागलपुर के फिर अध्यक्ष बनाए गए। मनीष कुमार शर्मा को भी फिर से जिला महासचिव बनाया गया। मसीउल ओला ने कहा कि जिला संघ की बैठक जल्द होगी। सभी कराटे कोच संघ से जुड़कर कार्य कर सकेंगे। इधर मसीउल ओला और मनीष कुमार शर्मा को नाथनगर विधायक अशरफ अली सिद्दीकी, बिहार राज्य कराटे के अध्यक्ष अभय कुमार अतुल, महासचिव पंकज कामली, प्रो. फारूक अली, रतन मंडल, श्वेता सिंह, राकेश कुमार, आसिफ अख्तर ने बधाई दी है।

टीएमबीयू में भूगोल में 11 नियमित शिक्षकों की हुई पोस्टिंग

भागलपुर। टीएमबीयू ने बिहार राज्य विवि सेवा आयोग से भूगोल के लिए चयनित 11 असिस्टेंट प्रोफेसर की पोस्टिंग शुक्रवार को कर दी। जबकि इनकी जगह तीन गेस्ट फैकल्टी की सेवा समाप्त कर दी गई। दोनों अधिसूचनाएं रजिस्ट्रार प्रो. रामाशीष पूर्व ने जारी की। असिस्टेंट प्रोफेसर के लिए चयनित अभ्यर्थियों की काउंसलिंग दिसंबर में हो चुकी थी। लेकिन जिन पदों पर इनकी नियुक्ति हुई है उनमें से तीन पद ऐसे थे जिन पर गेस्ट फैकल्टी बहाल थे। इसके तहत प्रवीण कुमार, करुणा राज, गौतम पांडेय, मुकुल कुमार की पोस्टिंग विवि भूगोल विभाग में की गई है। मुकुल आनंद, राधा कुमारी, कुमार विमल, प्रियंका कुमारी की पोस्टिंग टीएनबी कॉलेज में हुई। मनोज कुमार पांडेय व नवल राम की पोस्टिंग मुरारका कॉलेज सुल्तानगंज और अनिता कुमारी की पोस्टिंग सबौर कॉलेज में की गई। दूसरी ओर टीएनबी कॉलेज में कार्यरत गेस्ट फैकल्टी अखिलेश कुमार मंडल व रंजन कुमार मिश्रा और मुरारका कॉलेज सुल्तानगंज में कार्यरत गोपाल कुंवर को सेवायुक्त किया गया।

हिंदी से जुड़ने का अर्थ है अपनी संस्कृति से जुड़ना: जगतराम

भागलपुर। साहित्य सफर संस्था की ओर से मंदरोजा में विश्व हिंदी दिवस के मौके पर “हिंदी की अस्मिता” विषय पर परिचर्चा हुई। अध्यक्षता संस्था के संस्थापक जगतराम साह कर्णपुरी ने की। मुख्य अतिथि अजय शंकर प्रसाद ने कहा कि विश्व स्तर पर हिंदी को पहचान दिलाने में हिंदी फिल्मों, हिंदी समाचार पत्र, हिंदी दूरदर्शन कार्यक्रमों का बहुत बड़ा योगदान है। आज लगभग 35 देशों के विश्वविद्यालयों में हिंदी पढ़ाई जाती है। विदेशों में हिंदी का प्रचार-प्रसार उत्तरोत्तर बढ़ता जा रहा है। जगतराम साह कर्णपुरी ने कहा कि हिंदी हमारा स्वाभिमान है, हिंदी से जुड़ने का अर्थ है अपनी संस्कृति से जुड़ना। हिंदी वह भाषा है जहां हमारी आत्मा निवास करती है। हिंदी हमारे राष्ट्र का व देश का गौरव है। परिचर्चा को साहित्यकार प्रेम कुमार प्रिय, राजीव रंजन, चंदन कुमार, अनिल कुमार राय, हिमांशु आदि मौजूद रहे।

पूर्वी भारत बाल विज्ञान मेला में आर्या व आदर्श हुए पुरस्कृत

भागलपुर। पूर्वी भारत बाल विज्ञान मेला के लिए भागलपुर प्रमंडल के चार छात्रों का चयन हुआ। बरारी डीएवी स्कूल के चारों चयनित छात्र अपने शिक्षक डॉ. चंद्रहास भारती विज्ञान शिक्षक कोलकाता के बिड़ला औद्योगिक एवम प्रौद्योगिकी संग्रहालय में अपना वैज्ञानिक प्रदर्श प्रस्तुत किए। पूर्वी भारत बाल विज्ञान मेला का आयोजन इस साल बीआईटीएम कोलकाता में सात से 10 जनवरी तक हुआ। एक छात्रा व एक छात्र के प्रोजेक्ट का चयन किया गया। डीएवी की छात्रा आर्या प्रसूत को बेस्ट अवॉर्ड व मार्गदर्शक शिक्षक डॉ. चंद्रहास भारती को बेस्ट गाइड टीचर अवॉर्ड में नकद चार हजार व दो हजार रुपए, मोमेंटो, बैग, सर्टिफिकेट प्रदान किया गया है। छात्रा आर्या प्रसून ने संसाधन प्रबंधन उप विषय में बाढ़ एवं वर्षा के पानी का संचयन कर किसान के फसल का बचाव करने हेतु प्रोजेक्ट बनाया है। वहीं आदर्श को स्पेशल अवॉर्ड के रूप में कुछ बुक्स और सर्टिफिकेट मिला। आदर्श ने आपदा प्रबंधन उप विषय में आपदा पहचान पर प्रोजेक्ट बनाया। मौके पर विद्यालय के प्राचार्य सह सहायक क्षेत्रीय अधिकारी अनिल कुमार व मिडिया प्रभारी विमलेश झा ने पुरस्कार प्राप्त करने वाले सभी छात्रों व शिक्षक को बधाई दी।

बीफार्मा का रिजल्ट किया गया जारी

मुंगेर। मुंगेर विश्वविद्यालय में बी फार्मा, सेमेस्टर-6, सत्र 2020-24, परीक्षा 2023 का रिजल्ट शुक्रवार शाम को जारी किया गया। बाबा राजाराम कॉलेज ऑफ एजुकेशन फार्मेसी में कुल 46 परीक्षार्थी परीक्षा में शामिल हुए थे। पीआरओ डॉ. प्रियंजन तिवारी ने बताया कि 45 परीक्षार्थी उत्तीर्ण एवं 1 परीक्षार्थी फेल हुए। इधर मुंबई कॉलेज ऑफ फार्मेसी में कुल 66 परीक्षार्थी परीक्षा में शामिल हुए। जिसमें 64 परीक्षार्थी उत्तीर्ण एवं 2 परीक्षार्थी फेल हुए। उन्होंने बताया कि सभी छात्र-छात्राएं अपना रिजल्ट स्टूडेंट पोर्टल एवं संबंधित महाविद्यालय में देख सकेंगे।

भाजपा के मीडिया पैनलिस्ट का तेजस्वी पर तंज:जिनके दौर में अंधेरा था, वे उजाले पर सवाल करते हैं : जयराम विप्लव

मुंगेर। भाजपा के राष्ट्रीय मीडिया पैनलिस्ट सह प्रदेश प्रवक्ता जयराम विप्लव ने तेजस्वी यादव के हालिया आरोपों को झूठ और तथ्यों से परे बताते हुए कहा, जिनके दौर में अंधेरा था, आज उजाले पर सवाल करते हैं। जिन्होंने लूटा था बिहार, वही विकास पर मजाक करते हैं। उन्होंने कहा कि युवाओं को आशाओं को निराशाओं में बदलने का काम राजद के जंगलराज ने हुआ। उस दौरान न शिक्षा का माहौल था और न रोजगार के अवसर। एनडीए सरकार ने कौशल विकास, स्टार्टअप योजना और औद्योगिक विकास के माध्यम से बिहार के युवाओं के लिए नए रास्ते खोले हैं। कहा, राजद के शासन में विकास का मतलब अपराध और भ्रष्टाचार था। आज तेजस्वी यादव जिस विज्ञापन पर सवाल उठा रहे हैं, वह जनता को सरकार की योजनाओं और उपलब्धियों से जोड़ने का माध्यम है। तेजस्वी यादव के पुत्र-पुलिया के आरोपों पर जवाब देते हुए विप्लव ने कहा राजद शासन में सुडकों और पुलों का कोई अस्तित्व नहीं था। एनडीए सरकार ने हजारों किलोमीटर सड़कें और सैकड़ों पुल बनाए हैं।

चोरी की नीयत से घर में घुसा, चाकू मार कर किया घायल

हवेली खड़गपुर। हवेली खड़गपुर नगर परिषद क्षेत्र के वार्ड संख्या 2 के गोरियातरी मोहल्ले में गुरुवार की देर रात चोरी की नीयत से घर में घुसे चोर ने घर वाले के जाग जाने से भागने के क्रम में एक व्यक्ति को चाकू मार कर घायल कर दिया। जिसका इलाज खड़गपुर सामुदायिक स्वास्थ्य केंद्र में किया गया। इस घटना को लेकर राकेश मंडल ने खड़गपुर थाना में एक व्यक्ति पर प्राथमिकी दर्ज कराई है। राकेश कुमार ने बताया है कि गुरुवार को 2 बजे रात्रि को नववर्षा गांव निवासी देवन यादव का पुत्र शामू यादव मेरे घर के चेन्टीलेशन से मेरे घर में कूद गया। भाई ने लाइट जलाया तो उसकी पहचान शामू यादव की देखा। उसको पकड़ने का प्रयास किया तो उसने चाकू से भाई के बांया पैर के घुटना के नीचे हमला कर दिया। थानाध्यक्ष सुरेंद्र कुमार मिश्रा ने बताया कि आवेदन के आधार पर शामू यादव पर प्राथमिकी दर्ज कर मामले की जांच की जा रही है।

भागलपुर में लॉज में लटकी मिली 12वीं की छात्रा की लाश

निज संवाददाता। भागलपुर

भागलपुर के एक निजी स्कूल की 12वीं कक्षा की छात्रा ने फंदे से लटककर जान दे दी। सुसाइड से पहले उसने गुरुवार की रात अपने पिता से बातचीत की थी। बातचीत में कहा था कि खाना खाने जा रही हूं। तबीयत भी ठीक नहीं है। इसके दो घंटे बाद उसका फंदे से लटका हुआ शव मिला। मकान मालिक ने घटना की जानकारी युवती के परिजनों को दी। घटना की जानकारी मिलने के बाद मौके पर स्थानीय पुलिस भी पहुंची। घटना जोकरसर थाना क्षेत्र के खंजरपुर स्थित एक लॉज की है। मृतक की पहचान मधेपुरा के गम्हरिया निवासी पल्लवी कुमारी (18) के रूप में की गई है। पिता शिक्षा विभाग में कार्यरत हैं। घटना की जानकारी के बाद उसके परिजन भागलपुर पहुंचे। परिजनों



का रो-रोकर बुरा हाल है। पल्लवी एक भाई और एक बहन थीं। वह एक निजी स्कूल में 12वीं क्लास की छात्रा थीं।

पिछले एक साल से भागलपुर के खंजरपुर स्थित निजी लॉज में रहकर पढ़ाई करती थीं। मृतक

ने जानकारी दी कि बेटी ने सुसाइड कर लिया है। इसके बाद हम लोग भागलपुर पहुंचे। पिता ने बताया कि जिस कमरे में पल्लवी रहती थी, उस कमरे में और लड़कियां रहती थीं लेकिन, उन्होंने कुछ नहीं बताया है। आत्महत्या का कारण क्या है, यह मुझे भी जानकारी नहीं है। उन्होंने कहा कि हर रोज सुबह और शाम हम लोगों से बात भी करती थीं, मेरी बेटी बहुत खुशमिजाज थी, लेकिन उसने कभी किसी तरह की परेशानी नहीं बताई थी। पिता ने बताया कि दो जनवरी को ही बेटी मधेपुरा स्थित अपने घर आई थी। उस वकत भी उसने किसी तरह की परेशानी का जिक्र नहीं किया था। बेटी ने आत्महत्या क्यों की, इसकी जानकारी नहीं है। पुलिस ने शव को पोस्टमार्टम के लिए भेज दिया है।

डूब रहे व्यक्ति को गोताखोरों ने बचाया

निज संवाददाता। मुंगेर

कटहरणी घाट पर शुक्रवार को गंगा में डूब रहे एक 52 वर्षीय व्यक्ति को गोताखोर के प्रयास से बचा लिया गया। इसके बाद गोताखोर के द्वारा गंगा से बाहर निकाल कर उसे आग जलाकर गर्मी दी गई, फिर 112 नंबर पर डायल कर पुलिस को बुलाकर सुपुर्द कर दिया गया। पुलिस उसे सदुर अस्पताल में इलाज के लिए ले गया और इलाज के बाद परिजनों को बुलाकर हवाले कर दिया। बताया जाता है कि मय दरियापुर गांव निवासी 52 वर्षीय वकील पासवान गंगा में नहा रहा था तभी उसका पैर फिसल गया। वह गहरे पानी में चला गया। गंगा घाट पर स्नान कर रहे अन्य लोगों के द्वारा जब हल्ला किया गया, तभी वहां पर मौनिंग वॉक करने गए गोताखोर आनन-फानन में दूसरे का नाव लेकर लगभग आधा घंटा की कड़ी मेहनत कर उसे बचाया। गोताखोर विशाल कुमार और सौरभ कुमार ने उसे बचाया। जिला आपदा प्रभारी कुमार अभिषेक ने दोनों गोताखोर के कार्य की सराहना की। गोताखोर विशाल कुमार और सौरव कुमार ने बताया कि हम लोग रोजाना



सुबह मौनिंग वॉक करने के लिए गंगा घाट की ओर जाते हैं। इसी दौरान लगभग 8 बजे कटहरणी घाट पर जाने के क्रम में बचाने की आवाज लगाया जा रहा था। इस दौरान हम लोग जब घाट पर पहुंचे तो देखे की घाट से लगभग 100 मीटर दूर एक व्यक्ति गंगा में डूब रहा था। इसके बाद हम लोग आनन-फानन में बिना समय गवाए घाट से थोड़ी दूर एक कुआर का नाव लगा हुआ था, उस हम लोग जाकर डूब रहे व्यक्ति के समीप जाकर रेस्क्यू किया और लगभग आधा घंटा के प्रयास से उसे सुरक्षित बाहर निकाल लिया गया।

जितना काम किया उन्ता मुसलमानों का वोट नहीं

जदयू अल्पसंख्यक प्रकोष्ठ के प्रदेश अध्यक्ष पहुंचे भागलपुर, पार्टी के काम को गिनाया

निज संवाददाता। भागलपुर

भागलपुर में आगामी विधानसभा चुनाव में मुसलमान का वोट साधने के लिए लगातार राजनीतिक पार्टियां कार्यक्रम और रैली निकाल रही हैं। इसी कड़ी में शनिवार को जदयू अल्पसंख्यक प्रकोष्ठ के प्रदेश अध्यक्ष अशरफ अंसारी अल्पसंख्यक विकास यात्रा थक को लेकर भागलपुर पहुंचे। भागलपुर पहुंचने पर जदयू कार्यकर्ताओं ने फुल माला और अंग वस्त्र देकर सम्मानित किया। भागलपुर में जदयू अल्पसंख्यक प्रकोष्ठ के प्रदेश उपाध्यक्ष शवाना दाउद के आवास पर अशरफ अंसारी ने प्रेस वार्ता आयोजित कर संबोधित किया। उन्होंने कहा कि हमारे मुख्यमंत्री और हमारी पार्टी के गार्जियन नीतीश कुमार ने मुसलमान के लिए बहुत काम किया है। आजादी के बाद से आज तक किसी भी मुख्यमंत्री ने मुसलमान के लिए इतना काम नहीं किया। इसके बावजूद अभी भी चुनाव के समय में मुसलमान इनको वोट नहीं देते हैं। इसके लिए हम लोग मुसलमान के बीच में जाकर वार्ता कर रहे हैं और अपने पार्टी के कामों को गिना रहे हैं।

35 साल से राजद पार्टी का विधायक था:



अशरफ अंसारी ने बेलागंज विधानसभा को लेकर कहा कि बेलागंज विधानसभा में 35 साल से राजद पार्टी का विधायक था। उसमें भी सुरेंद्र यादव का ही परिवार था। इस बार भी राजद ने सुरेंद्र यादव के बेटे को मैदान में उतारा और हार का सामना करना पड़ा। हमारी पार्टी ने मनोरमा देवी को मैदान में उतारा। इस बार बेलागंज विधानसभा में 40 फीसदी वोट मुस्लिम ने मनोरमा देवी को देखकर विधानसभा पहुंचाया।

भागलपुर में 60 रुपए से 100 तक हुआ दूध

◆ मकर संक्रांति को लेकर दूध और दही की कीमतों में बढ़ोतरी, तिलकुट की कीमत बढ़ी

निज संवाददाता। भागलपुर

भागलपुर में मकर संक्रांति को लेकर दूध और दही की बढ़ती मांग के कारण दूध के दामों में तेजी देखी जा रही है। पहले जहां दूध की कीमत 60 रुपए प्रति किलो थी, वही अब इसकी कीमत 90 रुपए प्रति किलो तक पहुंच गई है। मकर संक्रांति के दौरान चूड़ा, तिलकुट, गुड़ और दही खाने की परंपरा को देखते हुए दही बनाने के लिए दूध की किल्लत महसूस की जा रही है। इस कारण दूध मंडी में लगातार दाम बढ़ रहे हैं और संभावना जताई जा रही है कि दूध की कीमत 100 रुपये प्रति किलो तक पहुंच सकती है। दूध व्यापारियों का कहना है कि एक तरफ जहां पशुओं की संख्या कम हो गई है, वहीं दूसरी तरफ जनसंख्या के बढ़ने और त्योहारों के

मौसम में दूध और दही की मांग भी बढ़ी है। दूध व्यापारियों ने बताया कि इस बढ़ती मांग के कारण दूध की कीमतों में उछाल देखा जा रहा है। लोग अभी से ही दही जमाने के लिए दूध की खरीदारी कर रहे हैं, जिसके चलते कीमतों में और वृद्धि हो सकती है।

दूध-दही की बढ़ी मांग, तिलकुट की कीमतें: इंद्राज सुधा डेयरी के विपणन पदाधिकारी केके झा ने बताया कि 10 से 14 जनवरी के बीच भागलपुर में 3.35 लाख लीटर दूध और 35 हजार किलो दही बेचने का लक्ष्य रखा गया है। उन्होंने कहा कि इस बार दही एक्सप्रेस चलाने की तैयारी की जा रही है, ताकि शहरी और ग्रामीण क्षेत्रों में डिमांड के हिसाब से दही उपलब्ध कराया जा सके। इसके लिए हेल्पलाइन नंबर भी जारी



किया जाएगा। उन्होंने बताया कि सामान्य दिनों में एक दिन में 1500 से 2000 किलो दही बिकता है, जबकि इस बार पांच दिनों में 35 से 50 हजार किलो दही बेचने का लक्ष्य रखा गया है। इसके अलावा, तिलकुट की कीमत भी प्रति किलो 375 रुपए हो गई है, जबकि 400 ग्राम पैक का तिलकुट 150 रुपए में बिक रहा है। लोग सुधा का

तिलकुट अपनी सौगात के रूप में भेज रहे हैं।

क्षेत्रीय सप्लाई: डेयरी अधिकारियों का कहना है कि लोगों को दूध और दही की कोई कमी नहीं होने दी जाएगी। सुधा डेयरी ने भागलपुर, मुंगेर, बांका, जमुई, देवघर, दुमका, गोड्डा, और जामताड़ा जैसे विभिन्न क्षेत्रों में दूध की सप्लाई जारी रखी है।

25 हजार इनामी बदमाश गिरफ्तार

निज संवाददाता। भागलपुर

अजमेर से भागलपुर आ रहे अय्याज उर्फ नाढ़ा को पुलिस ने गिरफ्तार कर लिया है। उसकी निशानदेही पर अभी कई और अपराधी जल्द पकड़े जाएंगे। एसएसपी हृदयकांत ने शुक्रवार को पौसी कर बताया कि उस पर पहले से आठ संगीन मामले अलग-अलग थाने में दर्ज थे, यह नौवां मामला था जिसमें गिरफ्तार हुआ है। उस पर वर्ष 2022 में आरिफ खान ने अपनी आठ माह की गर्भवती बेटी काजल की हत्या मामले में गवाही देकर लौटने के दौरान गोली मारने का आरोप लगाया था। जान मारने की नीयत से उसने गोली चलाई थी। पूर्व के आठ मामलों में वह जमानत पर था। अब कोर्ट में आवेदन दिया जाएगा कि बाकी मामले में भी उसकी जमानत रद्द की जाए। साथ ही उसे गिरफ्तार करने वाली टीम को पुरस्कृत किया जाएगा। उस



पर 25 हजार रुपए का इनाम भी घोषित था। अपराधी के आने की सूचना पर एसएसपी ने सिटी एसपी शुभांक मिश्रा की निगरानी में टीम का गठन किया था। जिसके बाद इसमें सफलता मिली है। पुलिस को सूचना मिली थी कि वह अजमेर से भागलपुर आ रहा है। इसके लिए तीन टीम बनाई गई, एक टीम पटना से ही उसका पीछा कर रही थी।। दूसरी टीम बरियारपुर रेलवे स्टेशन के पास और तीसरी टीम सुल्तानगंज रेलवे स्टेशन पर लगी थी। बरियारपुर में वह जैसे ही स्टेशन से उतरकर ट्रेो में बैठकर निकला, पुलिस ने उसे गिरफ्तार कर लिया। इसके बाद भी

उसने भागने की कोशिश की, लेकिन पुलिस की मुस्तैदी से उसकी एक न चली। उधर, पुलिस ने पूछताछ में उससे कई अहम जानकारियां जुटाई है। उसकी निशानदेही पर अब बाकी अपराधियों के खिलाफ भी कार्रवाई की जाएगी। एसएसपी ने कहा है कि टॉप-10 की सूची लगभग खत्म हो गई थी, अब उसे दोबारा अपडेट करने के लिए कहा गया है। ताकि जो भी बचा हुआ अपराधी हो, उसे गिरफ्तार किया जा सके। नाढ़ा टिंकू मियां गैंग का सदस्य था, इसके कुछ और सदस्य जल्द गिरफ्तार होंगे। उसके पास से पुलिस ने किसी तरह का हथियार बरामद नहीं किया है। हालांकि उसके मोबाइल फोन में अंकित नंबर व बातचीत के आधार पर कई जानकारी पुलिस को मिली है। इधर एसएसपी कार्यालय में जब शुक्रवार को पुलिस हिरासत में नाढ़ा को नकाब पर पहनाकर लाया गया तो वह जोर से बोलने लगा कि मेरे साथ नाईसाफी हुई है।



बनाया जाए। जिसमें अपने विषय को इतिहास, दर्शन, अर्थशास्त्र, मनोविज्ञान आदि से जोड़ कर शोध करने की आवश्यकता है। शोधार्थी अपने विषयगत रुचि के आधार पर खोजपरक दृष्टि को स्पष्ट करें और उसे प्राथमिकता दें। लोक भाषाओं पर शोध का व्यापक स्पेस है। खोजे गए तथ्य पर फिर से नई दृष्टि से विचार करना इसकी सार्थकता है। वक्ताओं ने कहा कि शोधार्थी यह ध्यान रखें कि संदर्भ को कैसे उल्लेखित करना है। इससे संबंधित दिक्कतें आपके मूल कार्य को भी साहित्यिक चोरी की श्रेणी में ला सकती है। शोध में दृष्टि महत्वपूर्ण है। और दृष्टि से स्पष्टता तब आती है जब आप हर पक्ष को देखते हैं। अपने अध्यक्षीय भाषण में प्रो शिवकुमार मंडल ने कहा कि हमारे विभाग का यह आयोजन प्रस्थान बिंदु है। हम और हमारे शोधार्थी निश्चित रूप से नया और मौलिक कार्य करेंगे इसका हमें विश्वास है। संचालन डॉ. राजीव कुमार ने किया तथा धन्यवाद ज्ञापन डॉ. रोशन रवि ने किया।

भाषा विज्ञान और क्षेत्रीय बोलियों पर शोध की जरूरत

निज संवाददाता। मुंगेर

विश्व हिन्दी दिवस के अवसर पर विभागाध्यक्ष डॉ. शिव कुमार मंडल की अध्यक्षता में हिन्दी शोध की संभावनाएं एवं चुनौतियां विषय पर परिचर्चा हुई। विभागाध्यक्ष ने कहा कि हिन्दी संसार की तीसरी सबसे अधिक बोली जानेवाली भाषा है। इसका साहित्य काफी समृद्ध है। इस भाषा में नित नये शोध हो रहे हैं। साहित्य के विविध विधाओं पर शोध कार्य तो हो ही रहे हैं और कई क्षेत्र ऐसे हैं जिसमें शोध की असीम संभावनाएं हैं। भाषा विज्ञान, हिन्दी भाषा, लोक साहित्य, क्षेत्रीय बोलियां आदि ऐसे विषय हैं, जिसमें शोध किए जा सकते हैं। विभाग के वरीय हिन्दी प्राध्यापक प्रो. हरिश्चंद्र शाही ने सभी शोध पर्यवेक्षकों का परिचय कराया। मुंगेर विश्वविद्यालय में पहली बार शोध की शुरुआत हुई है। अल्प संसाधन के बावजूद शोधार्थियों के पीएचडी कोर्स वर्क सफलतापूर्वक सम्पन्न हुए। प्रो. हरिश्चंद्र शाही, डॉ. सुनील कुमार, डॉ. बुनेन्द्र कुमार, डॉ. अभय कुमार, डॉ. चंदन कुमार, डॉ. अजय प्रकाश, डॉ. योगेन्द्र, डॉ. राजीव कुमार एवं डॉ. रोशन रवि ने परिचर्चा को संबोधित किया। वक्ताओं ने कहा कि हम और हमारे शोधार्थी अनुसंधान को अंतर विषयक

संक्षिप्त समाचार

पटना में तेज रफ्तार ट्रक ने कार में मारी टक्कर: पति-पत्नी गंभीर रूप से घायल

● पीएमसीएच रेफर, चालक मौके से फरार

पटना, एजेंसी। पटना जिले के मोकामा में तेज रफ्तार ट्रक ने कार में टक्कर मार दी। हादसे में कार सवार कृषि विभाग के कर्मचारी और उनकी पत्नी गंभीर रूप से घायल हो गई। घटना का सीसीटीवी फुटेज सामने आया है। आनन-फानन में घायलों को इलाज के लिए स्थानीय लोगों ने रेफरल अस्पताल में भर्ती कराया। जहां डॉक्टरों ने बेहतर इलाज के लिए दोनों को पीएमसीएच रेफर कर दिया। घायलों की हालत गंभीर बनी हुई है। हादसे के बाद चालक ट्रक लेकर मौके से फरार हो गया।

फरार चालक की तलाश जारी: मोकामा थानाध्यक्ष महेश्वर प्रसाद राय ने बताया कि ट्रक रेलवे स्टेशन की ओर से आ रही थी। इस बीच मोड़ पर कार में टक्कर मार दी। टक्कर इतनी जबरदस्त थी कि कार के परखच्चे उड़ गए। घायल शख्स की पहचान मोलदियार टोली निवासी अमित कुमार उर्फ सोनू के तौर पर हुई है। ट्रक चालक की तलाश की जा रही है।

सात निश्चय योजनाओं का काम समय से पूरा करें : डीडीसी

भागलपुर, एजेंसी। मुख्यमंत्री नीतीश कुमार के आगामी दौर से पहले डीडीसी प्रदीप कुमार सिंह ने शुक्रवार को अधिकारियों के साथ विभागीय तैयारियों की समीक्षा की। समीक्षा के दौरान डीडीसी ने रिपोर्ट में विभिन्न बिंदुओं पर संबंधित विभागीय अधिकारियों के साथ चर्चा की। सभी अधिकारियों को अपेक्षित प्रगति लाने के साथ-साथ सभी कमियों को दूर करने का निर्देश दिया। समीक्षा के क्रम में सात निश्चय के अंतर्गत महत्वपूर्ण योजनाओं पर चर्चा की गई। इसमें बिहार स्टूडेंट क्रेडिट कार्ड, स्वयं सहायता निश्चय योजना, कुशल युवा कार्यक्रम, पेयजल ग्रामीण और शहरी, सोलर स्ट्रीट लाइट के साथ-साथ कृषि फीडर, मुख्यमंत्री उद्यमी योजना, उच्चतर शिक्षा में महिला को प्रोत्साहन, टेली मेडिसिन, पशु चिकित्सक की डोर स्टेप डिलीवरी, पंचायत सरकार भवन, हर पंचायत में 10 2 स्कूल, प्रत्येक पंचायत में स्पोर्ट्स क्लब, ग्राम संपर्क योजना, ग्राम सेतु योजना, जीविक समूह (शहरी), जल जीवन हरियाली एवं राजस्व विभाग से संबंधित प्रतिवेदन में अपेक्षित लक्ष्य प्राप्त करने का निर्देश दिया गया। डीडीसी ने सभी संबंधित विभाग प्रमुखों को समय सीमा के भीतर कार्यों को पूरा करने और समस्त आवश्यक तैयारियों को सुनिश्चित करने का निर्देश दिया। समीक्षा बैठक में रिपोर्ट में अंकित बिंदुओं की गहन जांच की गई और अधिकारियों को उनकी जिम्मेदारियों की जानकारी दी गई।

डीडीओ ने किया कल्याण छात्रावास का निरीक्षण

भागलपुर, एजेंसी। भागलपुर के जिला कल्याण पदाधिकारी (डीडीओ) राजीव कुमार रवि ने राजकीय अनुसूचित जनजाति कल्याण छात्रावास संख्या-3 का शुक्रवार को औचक निरीक्षण किया। डीडीओ ने हॉस्टल में तीन दिन पूर्व शुरू हुए मेस की व्यवस्था देखी। साथ ही रसोइया को जरूरी निर्देश दिया। अधीक्षक डॉ. दीपक कुमार दिनकर को अधिकारी ने कहा कि वे सुनिश्चित करें कि किसी अधिवासी के कमरे में भोजन न बने। यह विभाग का सख्त निर्देश है। अधिकारी ने हॉस्टल में पानी, शौचालय और कमरे की व्यवस्था देखी। साथ ही विद्यार्थियों से बातचीत की।

केन्द्रीय मंत्री ने सरकार के फैसले का किया स्वागत

गया, एजेंसी। गया जिले के खिजरसराय अंचल के अंतर्गत मौजा-डेगांव में टेक्नोलॉजी सेंटर के निर्माण का सस्ता साफ हो गया है। केन्द्रीय सूक्ष्म, लघु एवं मध्यम उद्योग मंत्रालय (एमएसएमई) के तहत इस टेक्नोलॉजी सेंटर के निर्माण को बिहार सरकार की कैबिनेट ने मंजूरी दे दी है। केन्द्रीय एमएसएमई मंत्री जीतन राम मांझी ने बिहार कैबिनेट के फैसले का स्वागत करते हुए इसे क्रांतिकारी कदम बताया है।

गया में बिहार का पहले हाई-टेक टेक्नोलॉजी सेंटर की स्वीकृति

जीतन राम मांझी ने कहा- बिहार के विकास के लिए क्रांतिकारी कदम, रोजगार के लिए बड़ा कदम

गया, एजेंसी। बिहार सरकार ने गया जिले के खिजरसराय अंचल के मौजा-डेगांव में एक अत्याधुनिक टेक्नोलॉजी सेंटर के निर्माण को मंजूरी दे दी है। यह सेंटर केंद्रीय सूक्ष्म, लघु एवं मध्यम उद्योग मंत्रालय (एमएसएमई) के तहत स्थापित किया जाएगा। 200 करोड़ रुपए की लागत से तैयार होने वाला यह सेंटर 20 एकड़ क्षेत्र में बनेगा। जिसका उद्देश्य न केवल तकनीकी विकास को बढ़ावा देना है, बल्कि बिहार के युवाओं को रोजगार और प्रशिक्षण के अवसर भी प्रदान करना है।

जीतन राम मांझी ने कहा बिहार के लिए क्रांतिकारी कदम

केंद्रीय एमएसएमई मंत्री जीतन राम मांझी ने इस परियोजना को बिहार के विकास के लिए एक क्रांतिकारी कदम बताया। उन्होंने कहा कि पटना में पहले से एक टेक्नोलॉजी सेंटर है, लेकिन बढ़ती आबादी और तकनीकी मांग को देखते हुए

गया में एक और सेंटर की आवश्यकता महसूस हुई। यह सेंटर युवाओं को अत्याधुनिक तकनीकों का प्रशिक्षण देने के साथ-साथ रोजगार के अवसर भी प्रदान करेगा। केंद्र सरकार की यह परियोजना क्षेत्रीय विकास को गति देने के साथ-साथ बिहार को तकनीकी क्रांति की ओर ले जाएगी। यह सेंटर 500 से 1000 लोगों को प्रत्यक्ष और अप्रत्यक्ष रूप से रोजगार के अवसर प्रदान करेगा। मांझी ने बताया कि यहां तैयार किए गए उपकरण अंतरिक्ष कार्यक्रमों और अन्य उन्नत तकनीकी क्षेत्रों में उपयोग किए जाएंगे, जो विकास को और गति देंगे।

निर्माण कार्य जल्द शुरू होगा

मांझी ने कहा कि इस सेंटर के निर्माण कार्य को जल्द ही शुरू कर दिया जाएगा ताकि युवाओं को शीघ्र ही इसका लाभ मिल सके। नीतीश सरकार की इस पहल से बिहार में तकनीकी विकास और रोजगार के नए अवसरों का द्वार खुलेगा, जो राज्य की आर्थिक स्थिति को मजबूत



करने में सहायक सिद्ध होगा।

क्या है टेक्नोलॉजी सेंटर

बता दें कि टेक्नोलॉजी सेंटर एक ऐसा केंद्र है जहां छोटे और मध्यम उद्योगों के लिए तकनीकी सपोर्ट, प्रशिक्षण, और

इनोवेशन के लिए उपकरण और नॉलेज प्रदान किया जाता है। इस सेंटर में इंजीनियरिंग, मैनुफैक्चरिंग, 3डी प्रिंटिंग, ऑटोमेशन, और स्पेस पार्ट्स बनाने जैसी अत्याधुनिक तकनीकों पर काम किया जाएगा।



सड़क हादसे में 2 लोगों की मौत, 2 का इलाज जारी

गोपालगंज, एजेंसी। गोपालगंज के मीरगंज थाना क्षेत्र के मरछीया चौक पर एक बेकाबू ट्रक ने बाइक को टक्कर मार दिया। इससे 28 साल की जानकी देवी और उनकी 5 साल की बेटी परिधि कुमारी की मौत हो गई। परिवार के लोग 3 साल के कार्तिक का इलाज कराकर घर लौट रहे थे। घटना के समय अजय राम अपनी पत्नी जानकी देवी और दोनों बच्चों के साथ बाइक पर सवार थे। जैसे ही वे मरछीया चौक पहुंचे, एक तेज रफ्तार ट्रक ने उनकी बाइक को टक्कर मार दी। हादसे में ट्रक का पिछला पहिया मां और बेटी के ऊपर से गुजर गया। स्थानीय लोगों ने भागने की कोशिश कर रहे ट्रक चालक को पकड़कर पुलिस के हवाले कर दिया। गंभीर रूप से घायल मां-बेटी को तुरंत हथुआ अनुमंडलीय अस्पताल ले जाया गया, जहां इलाज के दौरान दोनों की मौत हो गई। मीरगंज थानाध्यक्ष किशोरी चौधरी ने बताया कि ट्रक को जब्त कर लिया गया है और चालक को हिरासत में ले लिया गया है। पुलिस ने शवों का पोस्टमार्टम कराकर परिजनों को सौंप दिया है और मामले की जांच जारी है।

मकर संक्रांति को लेकर नालंदा डेयरी तैयार: 5 लाख लीटर दूध और 50 टन दही की व्यवस्था

राजगीर में होगी दही खाओ प्रतियोगिता

नालंदा, एजेंसी। आगामी मकर संक्रांति पर्व को लेकर नालंदा डेयरी ने बड़ी तैयारियों की घोषणा की है। डेयरी के मुख्य कार्यकारी अधिकारी मेजउद्दीन के अनुसार, उपभोक्ताओं की बढ़ती मांग को देखते हुए 5 लाख लीटर दूध और 50 टन दही की व्यवस्था की गई है।

उपभोक्ता को दूध-दही की कमी महसूस न हो :हमारा लक्ष्य है कि लोहार के दौरान किसी भी उपभोक्ता को दूध-दही की कमी महसूस न हो, मेजउद्दीन ने बताया। उन्होंने यह भी सूचित किया कि 9 जनवरी से सुधा डेयरी के सभी काउंटरों पर पर्याप्त मात्रा में दूध-दही की उपलब्धता सुनिश्चित की जाएगी। इसके अतिरिक्त, लोहार को देखते हुए तिलकुट और अनरसा जैसे पारंपरिक व्यंजनों की भी विशेष व्यवस्था की गई है।

इस वर्ष मकर मेले में एक विशेष आकर्षण होगा - दही खाओ प्रतियोगिता। राजगीर में 14 जनवरी को आयोजित होने वाली इस प्रतियोगिता में प्रतिभागियों को तीन मिनट में अधिक से अधिक दही खाने की चुनौती दी



जाएगी। विजेताओं को प्रथम, द्वितीय और तृतीय पुरस्कार से सम्मानित किया जाएगा।

पंजीकरण पहले आओ-पहले पाओ के आधार पर होगा

जिला प्रशासन द्वारा आयोजित इस प्रतियोगिता में भाग लेने के लिए पंजीकरण पहले आओ-पहले पाओ के आधार पर होगा। इच्छुक प्रतिभागी प्रतियोगिता में भाग लेने के लिए 13 जनवरी तक पूर्वाह्न 10 बजे से

संध्या 5.0 बजे तक मोबाइल न.9472088372 (सचिन कुमार कुन्दन, सहायक विपणन पदाधिकारी) एवं 8709497048 (रवि किरण) पर सम्पर्क कर सकते हैं। यह आयोजन न केवल स्थानीय परंपराओं को बढ़ावा देगा बल्कि क्षेत्र में डेयरी उत्पादों की बढ़ती मांग को भी प्रदर्शित करता है। नालंदा डेयरी की यह पहल स्थानीय अर्थव्यवस्था को मजबूत करने में भी महत्वपूर्ण भूमिका निभाएगी।

फतेहपुर के आधा दर्जन स्थानों पर प्रशासन ने जलवाया अलाव

गया, एजेंसी। फतेहपुर प्रखंड के आधा दर्जन से अधिक स्थानों पर प्रशासन ने अलाव की व्यवस्था कराई है। प्रशासन द्वारा दिन प्रतिदिन बढ़ रही कनकनी, टिड्डुरन व कड़ुके की ठंड को देखते अलाव जलवाया गया है। ताकि लोगों को पेशानी का सामना नहीं करना पड़े। लोग ठंड से राहत पाने के लिए अलाव ताप रहे हैं। अपनी हिन्दुस्तान अखबार में ठंड से टिड्डुर रहे गरीब, अब तक नहीं जला अलाव शीपक से खबर प्रमुखता से छपी। खबर छपने के बाद प्रशासन तत्पर हुई और इसे संज्ञान लेते हुए तत्काल अलाव की व्यवस्था कराई। फतेहपुर प्रखंड क्षेत्र में शीतलहर, कनकनी व कड़ुके की ठंड बढ़ गई है। इससे लोगों का जन जीवन अस्त व्यस्त हो गया है। इस कड़ुके की ठंड से सबसे ज्यादा गरीब-गुर्वे लोग प्रभावित हैं।

शहर में 20 फीसदी ऑटो को सभी मार्गों पर परिचालन करने का परमिट मिलेगा

पटना, एजेंसी। शहर में ऑटो और ई-रिक्शा के परिचालन के लिए नई व्यवस्था लागू होने जा रही है। एक जोन में कितने रुट होंगे और उन पर कितने ऑटो चलेंगे, यह तय कर लिया गया है। पहले आओ-पहले पाओ के आधार पर परमिट मिलेगा। करीब 20 फीसदी ऑटो को सभी रुटों पर परिचालन की अनुमति मिलेगी, ताकि लोगों को अस्पताल, रेलवे स्टेशन, परीक्षा सेंटर, एयरपोर्ट, बस स्टैंड सहित अन्य आवश्यक कार्यों के लिए जाने में पेशानी न हो। जानकारी के मुताबिक, पटना नगर निगम, फुलवारी, दानापुर और खगौल नगर परिषद क्षेत्र में करीब 18 हजार ऑटो को परमिट मिलेगा। इनमें से करीब 3600 ऑटो को इमरजेंसी और आवश्यक कार्यों के लिए परमिट मिलेगा।

गंगा पथ : स्थायी निर्माण पर रोक, वैंडिंग जोन में प्री-कास्ट फैब्रिक से बनेंगी दुकानें

पटना, एजेंसी। जेपी गंगा पथ पर दीघा गोलंबर से एएन सिन्हा इंस्टीट्यूट तक कई नई सुविधाएं विकसित हो जा रही हैं। अब इस प्रोजेक्ट में कई बदलाव किए गए हैं। क्योंकि, नेशनल ग्रीन ट्रिब्यूनल (एनजीटी) ने गंगा पथ पर स्थायी निर्माण करने पर रोक लगा दी है। यही वजह है कि अब पटना स्मार्ट सिटी यहां स्थायी टॉयलेट का निर्माण नहीं करेगा। इसकी जगह पिक लॉयलेट या घुमंत टॉयलेट की सुविधा लोगों को दी जाएगी। साथ ही दीघा गोलंबर के पास प्रस्तावित वैंडिंग जोन में भी कंक्रीट और सरिया का इस्तेमाल नहीं होगा। इसके स्थान पर प्री-कास्ट फैब्रिक से करीब 500 दुकानें बनाई जाएंगी। स्मार्ट सिटी के अधिकारियों ने बताया कि जल्द ही दुकान बनाने के लिए टेंडर जारी होगा। इसके अलावा एलसीटी घाट से कुर्जी घाट तक दो किमी का हिस्सा नौ वैंडिंग जोन रहेगा। यहां



किसी तरह की व्यावसायिक गतिविधि नहीं होगी। इतना ही नहीं, गंगा पथ के निचले हिस्से में वॉकिंग ट्रैक भी बनाने की योजना थी। नीचे उतरने के लिए सीढ़ियां भी बनाई जानी थीं। उनपर भी रोक लगा दी गई है। बाकी सुविधाओं को विकसित किया जा रहा है। अप्रैल तक गंगा पथ पर लोगों को बैठने से लेकर पार्किंग तक की बड़ी सुविधाएं मिलने लेंगी।

7 किमी में हरित पट्टी बनेगी, उसके बीच लोगों के बैठने को लगेगी बेंच

दीघा गोलंबर से आगे 7 किमी तक 150 से अधिक जगहों पर मिट्टी भरकर नए-नए गोलंबर या रोटरी जैसे स्थल का निर्माण किया जाएगा। स्मार्ट सिटी ने इसे प्लांटर बेड का नाम दिया है। यहां पेड़-पौधे लगा हरित पट्टी विकसित की जाएगी। इसके बीच लोगों के बैठने के लिए बेंच लगेगी। इसके साथ ही दो जगहों पर पार्किंग

बनेगी। पहली पार्किंग दीघा गोलंबर और दूसरी गंगा चैनल ब्रिज के पास बनेगी। इनमें करीब 1000 बाइक और 500 चारपहिया वाहनों को लगाने की क्षमता होगी। गंगा पथ विकसित होने के बाद लोगों को अपने शहर में ही हैपनिंग प्लेसेज का आनंद मिलेगा। पूरे प्रोजेक्ट के लिए 36.86 करोड़ रुपए खर्च किए जा रहे हैं।

रिवर फ्रंट डेवलपमेंट प्रोजेक्ट के तहत एएन सिन्हा इंस्टीट्यूट वाले गोलंबर के पास 100 फीट का तिरंगा लगाने का प्लान था। इसके लिए पोल लगाने का काम पूरा हो गया है। लेकिन, अब यहां हाईमास्ट तिरंगा नहीं लगेगा। इस प्रस्ताव को रद्द कर दिया गया है। पहले से तय प्रस्ताव के मुताबिक यहां एक कृत्रिम तालाब का भी निर्माण किया जाना था और वाटर फाउंटेन लगाकर उस जगह के सौंदर्यीकरण की योजना थी। इसे भी फिलहाल रोक दिया गया है।

तालाब में डूबने से 45 वर्षीय त्यक्ति की मौत



निज संवाददाता | गोड़ा

गोड़ा जिले के ललमटिया थाना क्षेत्र के तेलगामा गांव में एक दुखद घटना सामने आई है, जहां 45 वर्षीय मरांग बाबू सोरेन की तालाब में डूबने से मौत हो गई। यह घटना उस समय घटित हुई जब मरांग अपने बेटे के साथ तेलगामा के पास स्थित नीमा कला तालाब में नहाने गया था। परिवारिक सूत्रों के अनुसार, मरांग बाबू सोरेन ने तालाब में नहाने के लिए अपना कपड़ा उतारकर पानी में प्रवेश किया। उसका बेटा कुछ समय तक पिता को देखता रहा, लेकिन जब वह काफी देर तक पानी से बाहर नहीं आया, तो उसके बेटे को चिंता हुई और वह दौड़ते हुए घर पहुंचा। घटना

कार और बाइक की टक्कर में दो गंभीर रूप से घायल, पुलिस कार्रवाई शुरू

निज संवाददाता | हरिहरगंज (पलामू)

थाना क्षेत्र के कौवाखोह के पास शनिवार को फोरलेन सड़क पर एक तेज रफ्तार कार और बाइक के बीच जोरदार टक्कर हो आई, जिसमें बाइक सवार दो युवक गंभीर रूप से घायल हो गए। घायलों की पहचान 30 वर्षीय बनवारी उरांव और 27 वर्षीय सुधीर मेहता के रूप में हुई है, जो खड़गपुर गांव के निवासी हैं। प्राप्त जानकारी के अनुसार, दोनों युवक हरिहरगंज की ओर आ रहे थे, तभी छतरपुर की दिशा से तेज रफ्तार में आ रही कार ने उनकी बाइक को टक्कर मार दी। इस हादसे में दोनों युवक गंभीर रूप से घायल हो गए। दुर्घटना के बाद तुरंत एनएचआई एम्बुलेंस की मदद से दोनों घायलों को सीएचसी पहुंचाया गया, जहां उन्हें प्राथमिक उपचार दिया गया। चिकित्सकों ने दोनों को बेहतर



इलाज के लिए रेफर कर दिया। घायल बनवारी उरांव की स्थिति अधिक नाजुक बताई जा रही है।

जानकारी के मुताबिक, वह रजवार गांव स्थित एक ईंट भंडे पर काम करते थे। दोनों युवकों की चोटों के बारे में जानकारी मिलने पर पुलिस निरीक्षक और थाना प्रभारी चंदन कुमार अपनी टीम के साथ घटनास्थल पर पहुंचे और कार को

जब्त कर लिया। पुलिस ने इस घटना के संबंध में अग्रिम कार्रवाई शुरू कर दी है। घटना के बाद से क्षेत्र में हादसे की चर्चा जोरों पर है, और लोग सड़क सुरक्षा को लेकर जागरूकता के बयान पर शिकारीपाड़ा थाना में अज्ञात ट्राली चालक एवं कोयला खनन कार्य में व्यक्तियों के विरुद्ध मामला दर्ज कर पुलिस आगे की कार्रवाई में जुट गई है।

निकरा परियोजना से संतर्पण किसानों के भविष्य : डॉ. विनोद

निज संवाददाता | गोड़ा

ग्रामीण विकास ट्रस्ट - कृषि विज्ञान केन्द्र परिसर में टी सी सी - निकरा के अंतर्गत प्रदर्शनी सह किसान गोष्ठी का आयोजन बड़े धूमधाम से किया गया। इस महत्वपूर्ण कार्यक्रम का उद्घाटन मुख्य अतिथि, भा०कृ०अनु०प० केंद्रीय बरानी कृषि अनुसंधान संस्थान, हैदराबाद के निदेशक डा० विनोद कुमार सिंह, प्रधान वैज्ञानिक डा० पी०के० पंकज, भा०कृ०अनु०प० अटारी, जोन- 4 पटना के निदेशक अंजनी कुमार, प्रधान वैज्ञानिक डा० अमरेंद्र कुमार, निकरा परियोजना की निदेशक जी० प्रतिभा, बिहार कृषि विश्वविद्यालय, सबौर के प्रसार शिक्षा निदेशक डा० आर० के० सोहाने, ग्रामीण विकास ट्रस्ट, रांची के क्षेत्रीय कार्यक्रम प्रबंधक मनोज कुमार मिश्र, डी डी एम नाबाई नूतन राज, वरीय वैज्ञानिक-सह-प्रधान डा० रवि शंकर ने संयुक्त रूप से दीप जला कर किया। इस अवसर पर बिहार और झारखंड के कुल 14 कृषि विज्ञान केंद्रों, एफपीओ (कृषि उत्पादक संगठनों) और विभिन्न कृषि संस्थाओं द्वारा जलवायु समुत्थानशील कृषि आधारित फसलों, सब्जियों, पशुपालन और मौसम से संबंधित कृषि तकनीकियों के स्टॉल लगाए गए थे। प्रदर्शनी में किसान नई तकनीकों



और उन्नत कृषि पद्धतियों से अवगत हो पाए। सभी अतिथियों ने स्टॉल का दौरा किया और निकरा परियोजना के तहत किसानों के लिए लाभकारी जलवायु अनुकूल तकनीकियों का मूल्यांकन किया। कार्यक्रम में प्रधान वैज्ञानिक डा० अमरेंद्र कुमार ने निकरा परियोजना की रूपरेखा का विस्तृत विवरण दिया और इसके माध्यम से किसानों के जीवन में हो रहे सुधारों पर प्रकाश डाला। निदेशक अंजनी कुमार ने बताया कि निकरा परियोजना के तहत कृषि विज्ञान केंद्र, गोड़ा ने भेलवा, गद्दी, गुणधासा और गौरीपुर में किसानों के लिए कई लाभकारी कार्य किए हैं, जिन्हें सराहा गया। प्रसार शिक्षा निदेशक डा० आर० के० सोहाने ने निकरा परियोजना को बिहार और झारखंड के किसानों के लिए अत्यधिक लाभकारी बताते हुए इसके व्यापक लाभों पर जोर दिया। जिला वन अधिकारी पवन शालीग्राम

ने इस बात पर जोर दिया कि किसानों को जलवायु परिवर्तन के प्रभाव को ध्यान में रखते हुए जलवायु आधारित कृषि और मोटे अनाजों पर आधारित खेती को बढ़ावा देना चाहिए। ग्रामीण विकास ट्रस्ट के क्षेत्रीय कार्यक्रम प्रबंधक मनोज कुमार मिश्रा ने कहा कि निकरा परियोजना के तहत गांवों में उन्नत किस्म के फसलों, सब्जियों और पशुपालन के तरीकों ने किसानों की स्थिति में बड़ा परिवर्तन लाया है और इससे उन्हें बेहतर आय और समृद्धि प्राप्त हो रही है।

कार्यक्रम के मुख्य अतिथि, डा० विनोद कुमार सिंह ने बताया कि देशभर में निकरा परियोजना के तहत ग्रामीण परिवेश के किसान बड़ी संख्या में लाभान्वित हो रहे हैं। उन्होंने कहा कि निकरा परियोजना से किसानों की पैदावार में उल्लेखनीय बढ़ोतरी होगी, जिससे उनकी आय में वृद्धि होगी और रोजगार के नए

अवसर भी उत्पन्न होंगे। इस प्रकार यह परियोजना किसानों के जीवन स्तर में सुधार लाने में महत्वपूर्ण भूमिका निभा रही है। प्रदर्शनी सह किसान गोष्ठी में विभिन्न कृषि तकनीकों पर प्रकाश डाला गया, जिसमें प्रमाणित बीज उत्पादन तकनीक, सुकरपालन की विकसित प्रणाली, अरहर की खेती, बदलते मौसम में धान की सीधी बुआई, कम लागत में अधिक उत्पादन, औषधीय गुणों से भरपूर मशरूम, मडुआ की उन्नत खेती और आलू उत्पादन की विभिन्न विधियाँ शामिल थीं। इस मौके पर कई पुस्तिकाओं का विमोचन भी किया गया, जिसमें किसानों के लिए अत्यंत उपयोगी जानकारी दी गई। कार्यक्रम का संचालन डा० सूर्य भूषण ने किया और अंत में वरीय वैज्ञानिक-सह- प्रधान डा० रवि शंकर ने सभी अतिथियों और उपस्थित सभी किसानों का धन्यवाद ज्ञापित किया। इस आयोजन में जिला कृषि पदाधिकारी मुकेश कुमार, उप परियोजना निदेशक राकेश कुमार सिंह, समस्त वैज्ञानिक गण, छात्रों और प्रागतिशील किसानों ने भाग लिया। इस कार्यक्रम के माध्यम से निकरा परियोजना ने यह सिद्ध कर दिया कि कृषि और पशुपालन के उन्नत तरीकों को अपनाकर किसान न केवल अपनी आय बढ़ा सकते हैं। बल्कि भविष्य में होने वाले जलवायु परिवर्तन से भी निपटने में सक्षम होंगे।

सड़क दुर्घटना में एक युवक की हुई मौत

रानीश्वर (दुमका) (नि.सं.) । दुमका-सिउड़ी मुख्य पथ के पास एक दर्दनाक सड़क दुर्घटना में 42 वर्षीय युवक की घटनास्थल पर ही मौत हो गई। जानकारी के अनुसार, दुमरा गांव निवासी शोख अब्दुल हलीम पशुधन लेकर मवेशी हाट से पैदल रानीश्वर की ओर लौट रहे थे। इसी दौरान विपरीत दिशा से आ रही तेज गति से बाइक ने अब्दुल को जोरदार टक्कर मार दी। टक्कर इतनी भयंकर थी कि अब्दुल की घटनास्थल पर ही मौत हो गई। दुर्घटना के बाद स्थानीय लोग तुरंत घटना स्थल पर पहुंचे और पुलिस को सूचित किया। सूत्रों के अनुसार, बाइक चालक रानीश्वर थाना क्षेत्र के अलीगंज का निवासी है। रानीश्वर थाना पुलिस ने त्वरित कार्रवाई करते हुए बाइक को जब्त कर लिया और बाइक सवार एवं उसके साथी को हिरासत में ले लिया है। इस घटना के बाद इलाके में शोक और शोक दौड़ पड़ गई है और लोग शोख अब्दुल हलीम की असमय मौत पर दुखी हैं। पुलिस ने मामले की जांच शुरू कर दी है और आगे की कानूनी कार्रवाई की जा रही है।



झारखंड हम लोगों को मिला है यह उन्हीं के संघर्षों की देन है। केंद्रीय समिति सदस्य सह जीप सदस्य निशा सबनम हांसदा ने कहा कि झारखंड में जो कुछ है वह शिबू सोरेन की वजह से है उन्होंने इस अवधि को अलग करने के लिए आंदोलन किया है उसी का परिणाम है कि झारखंड राज्य हम सभी को मिला है। प्रखंड मुखिया संघ के अध्यक्ष ज्योतिष बास्की ने कहा कि आज का दिन बहुत ही ऐतिहासिक है क्योंकि आज पूर्व मुख्यमंत्री सह राज्यसभा सांसद दिशोम गुरु शिबू सोरेन का

जन्मदिन है। उन्होंने रात-दिन इस राज्य की लड़ाई लड़ने जंगलों-पहाड़ों में बताया है। मौके पर रंजन साह संतोष मरांडी, लखीचंद मंडल, हराधन पाल, दशरथ भगत, अमरनाथ भगत, ननमिथवास मुर्मू, सुशील सोरेन, देवान सोरेन, सुरेश मुर्मू, जेम्स वाई मरांडी, अमित सिंह, माईरूल हेंबर, निजु मंडल, मधुसूदन राय, अनेस्ट डोंसदा, रामलाल पर्वीय, लखींदर दास, सुभाष दास, बाबुराम मुर्मू, शांति देवी, शिला सोरेन, सुमेरी सोरेन सहित सैकड़ों कार्यकर्ता और समर्थक मौजूद थे।

एवं निरीक्षक अकिलयस तिव्की को फोन कर जानकारी दी। इस खबर को सुनते ही जिला समादेष्टा जितेंद्र कुमार सिंह एवं निरीक्षक अकिलयस तिव्की तुरंत सदर अस्पताल पहुंचे। वहीं मौके पर विधायक हेमलाल मुर्मू एवं झारखंड मुक्ति मोर्चा के वरिष्ठ नेता प्रेमनंदन भी सदर अस्पताल पहुंच कर इसकी जानकारी लिया। साथ ही कहा कि सरकार द्वारा जो भी देय होगा जल्द ही करवाने का भरोसा दिया। मृतक आनंद को जिला समादेष्टा कार्यालय में शोक सलामी दी गई। साथ ही जिला समादेष्टा जितेंद्र कुमार सिंह द्वारा तिरंगा झंडा एवं अकियस तिव्की द्वारा फूल गुच्छ देकर होमगार्ड कार्यालय से नमन अर्पण से विदाई दी। साथ ही तत्काल दाह संस्कार के

लिए विभाग द्वारा 5 हजार की राशि जिला समादेष्टा जितेंद्र कुमार सिंह द्वारा दी गई। मौके पर एसोसिएशन के प्रदेश संरक्षक मनोज कुमार कुशवाहा, कार्यकारी अध्यक्ष अनुज कुमार यादव, महिकान्त पासवान, कैलाश यादव, मणिकांत झा, कन्हैया लाल यादव, इम्रियाज आलम, बाबूजी मरांडी आदि दर्जनों एसोसिएशन के साथियों ने गहरी दुःख व्यक्त किया। वहीं प्रदेश संरक्षक सह अध्यक्ष मनोज कुमार कुशवाहा ने कहा कि आनन्द बहुत ही सरल स्वभाव के व्यक्ति थे अचानक ऐसे दुसरी घटना है पहले सावन डियुटी में विजय मंडल का भी इस तरह का घटना हुई। पुरे जिले में ऐसी घटनाएं से पुरा विभाग में शोक की लहर दौड़ गई है।

पहुंचे, जिन्होंने परिवार को सांत्वना दी और मदद का आश्वासन दिया। यह घटना गोड़ा जिले में एक दुखद क्षण के रूप में सामने आई है, जहां एक परिवार ने अपने प्रिय सदस्य को इस अचानक और अप्रत्याशित घटना में खो दिया है।

डाक चौपाल में ग्रामीणों को दी गई डाकघर द्वारा संचालित विभिन्न योजनाओं के बारे में जानकारी

निज संवाददाता | रानीश्वर (दुमका)

शनिवार को शिकारीपाड़ा उप डाकघर में डाक निरीक्षक प्रकाश कुमार के मार्गदर्शन में डाक चौपाल का आयोजन किया गया। इस चौपाल का मुख्य उद्देश्य ग्रामीणों को डाकघर द्वारा संचालित विभिन्न योजनाओं और सेवाओं के बारे में जानकारी प्रदान करना था। शिकारीपाड़ा के ग्रामीणों ने इस अवसर पर बड़-चढ़कर हिस्सा लिया और कार्यक्रम को सफल बनाने में सहयोग किया। चौपाल के दौरान डाकघर द्वारा उपलब्ध कराई जा रही विभिन्न सेवाओं के बारे में विस्तृत जानकारी दी गई। खासतौर पर बाल आधार बनवाने के लिए डाकघर की ओर से की जाने वाली सेवाओं के बारे में ग्रामीणों को बताया गया। इसके अलावा, इस चौपाल में



ग्रामीणों को खाते खेलने और अन्य सुविधाओं के लिए भी प्रेरित किया गया। कार्यक्रम के दौरान कुल 13 नए खाता खोले गए, जिससे ग्रामीणों को डाकघर की सेवाओं का लाभ प्राप्त होगा। इसके साथ ही एक बच्ची का आधार भी बनाया गया, जिससे अब वह सरकारी योजनाओं का लाभ उठा सकेगी। डाक निरीक्षक प्रकाश कुमार ने बताया

कि डाकघर अब केवल पारंपरिक डाक सेवाओं तक सीमित नहीं रह गया है, बल्कि अब यह एक विस्तृत सेवा केन्द्र बन चुका है, जहां पर लोग अपनी बैंकिंग, आधार, पोस्टल जीवन बीमा, और अन्य सरकारी योजनाओं का लाभ ले सकते हैं। उन्होंने ग्रामीणों से अपील की कि वे डाकघर के माध्यम से अधिक अधिकतम लाभ उठा सकेंगे।

पशुपालन पदाधिकारी के नेतृत्व में पशु चिकित्सा शिविर का आयोजन

निज संवाददाता | शिकारीपाड़ा

झारखंड सरकार के कृषि सहकारिता एवं पशुपालन मंत्री शिल्पी नेहा तिव्की के नेतृत्व में राज्य सरकार ने कृषि और पशुपालन के क्षेत्र में एक महत्वपूर्ण पहल की है। मंत्री के कड़े तेवर और विभाग के प्रति समर्पित कार्यशैली के कारण कृषि एवं पशुपालन विभाग के पदाधिकारी और कर्मचारी अब अधिक सक्रियता से काम कर रहे हैं। मंत्री के निर्देशानुसार, विभाग द्वारा राज्य भर के गांव-गांव में जाकर पशुओं का इलाज और उनकी देखभाल के लिए चिकित्सा शिविर आयोजित किए जा रहे हैं। इसी दिशा में, शिकारीपाड़ा प्रखंड के जामुाहिया पंचायत भवन में एक बड़ा पशु चिकित्सा शिविर आयोजित किया गया। इस शिविर का आयोजन प्रखंड पशुपालन पदाधिकारी डॉक्टर बालमुकुंद के नेतृत्व में किया गया। शिविर के दौरान, पशुपालकों को केवल पशुओं की ट्वाएं वितरित की गईं, बल्कि पशुओं की देखभाल और उनकी उचित देखरेख के संबंध में विस्तृत जानकारी भी प्रदान की गई। शिविर का निरीक्षण जिला पशु पालन पदाधिकारी डॉ. अवधेश कुमार सिंह और राज्य से आए पर्यवेक्षक

डॉक्टर धनंजय कुमार ने किया। दोनों ने शिविर की पूरी प्रक्रिया का अवलोकन किया और यह सुनिश्चित किया कि सभी पशुपालकों को उचित सलाह और उपचार मिल सके। इस शिविर में पशुपालकों ने अपनी समस्याओं को सामने रखा और विभाग के अधिकारियों से मार्गदर्शन प्राप्त किया। मंत्री शिल्पी तिव्की के इस पहल से ग्रामीण इलाकों में पशुपालन से संबंधित जागरूकता फैलने के साथ-साथ किसानों और पशुपालकों को अपनी संपत्ति के स्वास्थ्य का ध्यान रखने के लिए आवश्यक जानकारी मिल रही है। विभाग द्वारा आयोजित किए जा रहे इस तरह के शिविरों से न केवल पशुओं की बीमारियों का इलाज हो रहा है, बल्कि पशुपालकों को उन्हें स्वस्थ रखने के लिए टिप्स भी मिल रहे हैं। शिविर का आयोजन गांवों में हो रहा है, जहां पशुपालकों की संख्या अधिक है और यहां के लोग अपने पशुओं को लेकर कई तरह की समस्याओं का सामना करते हैं। ऐसे शिविरों के आयोजन से उन्हें बेहतर चिकित्सा सुविधा मिल रही है और साथ ही सरकार की ओर से की जा रही सहायता से उन्हें आत्मनिर्भर बनने की दिशा में मार्गदर्शन मिल रहा है।

जिला क्रिकेट संघ के तत्वाधान में रोड सेफ्टी कप 2024-25 का धूमधाम से किया गया आयोजन

निज संवाददाता | गोड़ा

जिला क्रिकेट संघ गोड़ा के तत्वाधान में शनिवार को रोड सेफ्टी कप 2024-25 का उद्घाटन बड़े धूमधाम से किया गया। यह उद्घाटन संघ के सदस्य शिव शंकर पंडित एवं डॉक्टर एस एस हसन ने संयुक्त रूप से किया। इस अवसर पर खिलाड़ियों से परिचय प्राप्त किया गया और उनका हौसला बढ़ाने के लिए ड्रेस वितरण कार्यक्रम का आयोजन भी किया गया। इस कार्यक्रम में जिला क्रिकेट संघ के प्रमुख सदस्यों ने भाग लिया और इस खेल आयोजन के उद्देश्य को साझा किया। कार्यक्रम के दौरान, शिव शंकर पंडित ने खेल प्रतिस्पर्धियों एवं खिलाड़ियों से अपील की कि वे सड़क पर अपनी सुरक्षा को प्राथमिकता दें। उन्होंने कहा, “जब भी अगर घर से दो पहिया या चार पहिया वाहन लेकर बाहर निकलें, तो हेल्मेट एवं सीट बेल्ट जरूर लगाएं, क्योंकि जीवन अनमोल है।” उन्होंने रोड सेफ्टी के महत्व



को लेकर खिलाड़ियों और दर्शकों में जागरूकता फैलाने की आवश्यकता पर बल दिया। डॉक्टर एस एस हसन ने भी अपने संबोधन में यह कहा कि सड़क दुर्घटनाओं से बचने के लिए नियमों का पालन करना अत्यंत महत्वपूर्ण है।

उनका कहना था, “दोपहिया और चार पहिया वाहन से चलते वक्त यदि हम नियमों का पालन नहीं करते हैं तो कभी भी दुर्घटना हो सकती है। हमें हमेशा

सचेत रहकर ही सड़क पर चलना चाहिए।” कार्यक्रम का संचालन मोहम्मद किरमान अंसारी ने किया। इस अवसर पर संघ के सदस्य शिवकुमार यादव, संजीव कुमार, राजीव भंडारी, सनोज कुमार, सरोज कुमार, सुप्रकाश रंजन, लोकेश कुमार, मुकेश मंडल, अंजन कुमार और अन्य सभी सदस्य उपस्थित थे। इस दिन खेले गए मैच में गोड़ा फाल्कन और गोड़ा सीनियर के बीच मुकाबला हुआ। गोड़ा फाल्कन

की टीम ने पहले बल्लेबाजी करते हुए 25 ओवर में 8 विकेट खोकर 133 रनों का लक्ष्य रखा। टीम के बल्लेबाजों में वैभव यादव ने 34 रन, आयुष कुमार ने 30 रन बनाए, जबकि उत्तम झा ने शानदार गेंदबाजी करते हुए 3 विकेट झटके। मनीष कुमार ने भी 2 विकेट हासिल किए। लक्ष्य का पीछा करने उतरी गोड़ा सीनियर की टीम 25 ओवर में 6 विकेट खोकर 124 रनों तक ही सीमित रह गई। टीम के लिए संतोष सिंह ने 28 रन और सिद्धार्थ कुमार ने 20 रन बनाए। गोड़ा फाल्कन की गेंदबाजी में सत्यम सिंह ने 2 विकेट लिए। परिणामस्वरूप, गोड़ा फाल्कन की टीम ने यह मैच 9 रनों से जीत लिया। अंपायर प्रभुनाथ साह एवं राजन झा ने मैच की देखरेख की और स्कोरर के रूप में मनीष कुमार ने अपना योगदान दिया। यह प्रतियोगिता रोड सेफ्टी के लिए जागरूकता फैलाने के साथ-साथ खिलाड़ियों के कौशल का प्रदर्शन करने का एक बेहतरीन अवसर साबित हुआ।



चांदी के सिक्के, 1 सोने की अंगूठी, 1 सोने का झुमका, 1 सोने जैसा रंग का मांगटीका, 1 सोने की बाली, 2 सिल्वर रंग की बिंदिया, 1 जोड़ा चांदी की पायल, 1 जोड़ा सोने के कान का टॉप, 8 सोने की नथुनी, 1 चांदी का पोला (लाल रंग का प्लास्टिक लगा हुआ), 1 चांदी का चैन, 1 चांदी का बजरंगबली लॉकेट, 1 चांदी का मांगटीका और अन्य चांदी के आभूषण शामिल थे। ये आभूषण चोरी के बाद पुलिस द्वारा बरामद किए गए, जिनकी कीमत लाखों रुपए बताई जा रही है। गिरफ्तार आरोपियों की पहचान मिथुन कुमार तौती (उम्र 22 वर्ष), पिता मनोज तौती और विनोद कुमार तौती (उम्र 22 वर्ष), पिता चौतु तौती, ग्राम कसगामा, थाना मेहरमा, जिला गोड़ा के रूप में हुई है।

दोनों आरोपियों को न्यायिक अभिरक्षा में भेज दिया गया है। इस सफलता के बाद पुलिस विभाग ने राहत की सांस ली है और मामले की आगे की जांच जारी रखी है। छापेमारी टीम में पुलिस अवर निरीक्षक अमित कुमार मारकी, पुलिस अवर निरीक्षक शिव कुमार, सहायक अवर निरीक्षक बिरेंद्र कुमार ओझा और बलबड़ड़ा थाना के सशस्त्र बल शामिल थे। पुलिस ने इस कार्रवाई को अपराधियों के खिलाफ कड़ी सजा दिलाने की दिशा में एक महत्वपूर्ण कदम बताया है। पुलिस अधिकारियों का कहना है कि गिरफ्तार आरोपियों से आगे की पुष्टताछ जारी है, ताकि अन्य अपराधियों के बारे में जानकारी प्राप्त की जा सके और मामले से जुड़े सभी पहलुओं की जांच की जा सके।

संक्षिप्त समाचार

सहारा इंडिया के ऑफिस को सीआईडी ने किया सील, निवेशक परेशान

रांची, एजेंसी। सहारा इंडिया के खिलाफ झारखंड के बोकारो जिले में बड़ा एक्शन हुआ है. गोमिया प्रखंड में सहारा इंडिया की शाखा को सीआईडी ने सील कर दिया है. झारखंड के पुलिस महानिदेशक के निर्देश पर यह कार्रवाई की गई है. डीजीपी को शिकायत मिली थी कि गोमिया के बैक मोड़ स्थित सहारा इंडिया की शाखा में अभी भी निवेशकों से पैसे जमा लिए जा रहे हैं.

सीआईडी के इंस्पेक्टर बासुदेव कुमार आर्यां ने कहा है कि गोमिया में सहारा इंडिया की शाखा को सील किया गया है. ऑफिस को गोमिया के अंचल अधिकारी आफताब आलम की मौजूदगी में सील किया गया है. इंस्पेक्टर ने कहा कि गुप्त सूचना मिली थी कि इस शाखा में अभी भी पैसे जमा हो रहे हैं.

वहीं, ब्रांच में काम करने वाले कर्मचारियों ने कहा कि गृह मंत्री की ओर से निर्देश है कि निवेशकों के पोर्टल पर गलतियों में सुधार किया जाए. वही काम हो रहा था. किसी प्रकार का वित्तीय लेन-देन नहीं हो रहा था.

इसके पहले शुक्रवार को हजारीबाग जिले के इचाक में भी सहारा इंडिया के गैरकानूनी तरीके से चलाये जा रहे कार्यालय में छापेमारी की गई थी. सीआईडी के अधिकारियों को यहां फर्जी लेन-देन से संबंधित कई संदिग्ध दस्तावेज मिले थे, जिसे वे अपने साथ ले गए.

ज्ञात हो कि सहारा के घाटे में जाने और तय समय पर ग्राहकों के पैसे नहीं लौटाने की वजह से वर्ष 2022 में सेबी ने कार्रवाई की थी. सहारा इंडिया में पैसे जमा कराने पर रोक लगा दी थी. इसके बाद भी सहारा में काम करने वाले कुछ कर्मचारी और उनके परिजन गलत तरीके से ग्राहकों से जमा करने के नाम पर पैसे ले रहे हैं. सहारा के सॉफ्टवेयर में इसका कोई अता-पता नहीं है.

यूजीसी टीम ने रांची विवि में सुविधाओं की जानकारी ली

रांची, एजेंसी। विश्वविद्यालय अनुदान आयोग (यूजीसी) की तीन सदस्यीय टीम (असेसबल ऑडिट) ने शुक्रवार को रांची विवि मुख्यालय सहित पीजी विभागों, सेंट्रल लाइब्रेरी, हेल्थ सेंटर, ऑडिटोरियम आदि का मुआयना किया. टीम के सदस्य विवि में निःशक्त शिक्षकों व कर्मचारियों तथा विद्यार्थियों को दी जानेवाली सुविधा को देखने पहुंची थे.

इस क्रम के टीम के सदस्य सेंट्रल लाइब्रेरी सहित बेसिक साइंस भवन स्थित भौतिकी, रसायनशास्त्र, वनस्पतिशास्त्र, जैतुविज्ञान, भूगर्भशास्त्र, गणित के अलावा पीजी इतिहास व भूगोल विभाग का दौरा किया. सदस्यों ने विवि प्रशासन को सेंट्रल लाइब्रेरी सहित पीजी ब्लॉक में जहां लिफ्ट की सुविधा नहीं है, वहां भी उसे बहाल करने का सुझाव दिया. हालांकि सदस्य सेंट्रल लाइब्रेरी सहित पीजी विभागों में निःशक्त के लिए रैंप की सुविधा बहाल रहने व कई जगहों पर सुविधा उपलब्ध कराने की दिशा में चल रहे कार्य से संतुष्ट दिखे. टीम में आंध्रप्रदेश डिग्री व पीजी कॉलेज के प्रो जी रामाकृष्णा रेड्डी, नेशनल इंस्टीट्यूट फॉर इंपावरमेंट ऑफ पर्सन विथ मल्टीपल डिसेबिलिटी के डॉ हिमांगशु दास तथा यूजीसी के डिप्टी सेक्रेटरी डॉ अमोल अंधारे शामिल थे.

बाइक की टक्कर में पति की मौत, पत्नी घायल

खूंटी, एजेंसी। खूंटी-रांची मुख्य मार्ग पर तजना नदी के पास गुरुवार देर रात दो मोटरसाइकिलों के बीच हुई सीधी टक्कर में बेलांगी निवासी दिनेश महतो की मौत हो गई, जबकि दिनेश की पत्नी रानी देवी गंभीर रूप से घायल हो गई। मृतक का शुक्रवार को सदर अस्पताल में पोस्टमार्टम कराने के बाद पुलिस ने शव परिजनों को सौंप दिया। घटना के संबंध में मिली जानकारी के अनुसार दिनेश महतो और उनकी पत्नी गुरुवार रात को खूंटी से अपने गांव बेलांगी जा रहे थे। तजना नदी के पास विपरीत दिशा से आ रही एक बाइक ने दिनेश की बाइक को ठोकर मार दी। इससे दिनेश और उनकी पत्नी घायल हो गये। स्थानीय लोगों की मदद से दोनों को केएमए गंगा अस्पताल ले जाया गया, जहां चिकित्सकों ने दिनेश महतो को मृत घोषित कर दिया।

दिल्ली पुलिस और एटीएस ने झारखंड में अचानक मारा छापा, पकड़ा गया अलकायदा का संदिग्ध



लोहरदगा, एजेंसी। दिल्ली पुलिस की स्पेशल सेल और झारखंड एटीएस ने अचानक छापा मारा। यहां अलकायदा के एक संदिग्ध को झारखंड के लोहरदगा जिले के सन्हा से गिरफ्तार कर लिया। वह रांची के चान्हो का रहने वाला है। गिरफ्तार शाहबाज अंसारी कई दिनों से फरार चल रहा था। बताया जा रहा है कि राजस्थान के भिवाड़ी में आतंकी संगठन

लोहरदगा में दुष्कर्म के बाद बच्ची की हत्या के दोषी को फांसी की सजा

लोहरदगा, एजेंसी। जिले के बगडू थाना क्षेत्र अंतर्गत अरेया गांव की एक नाबालिग बच्ची से दुष्कर्म के बाद उसकी हत्या करने के दोषी को जिला एवं सत्र न्यायाधीश प्रथम सह विशेष न्यायाधीश पाँस्को एक्ट अखिलेश कुमार तिवारी ने फांसी की सजा सुनाई है। अरेया निवासी आरोपित इंदर उरांव (25) को धारा 302 में दोषी पाते हुए फांसी की सजा जबकि पाँस्को एक्ट में सश्रम आजीवन कारावास (मृत्यु पर्यंत) एवं पच्चीस हजार रुपये जुर्माना की सजा दी गई है।

उल्लेखनीय है कि 24 दिसंबर, 2022 को दोपहर तीन बजे अरेया गांव में एक छोटी बच्ची सहेलियों के साथ खेल रही थी। इसी बीच इंदर उरांव वहां पहुंचता है और छोटे-छोटे बच्चों को पांच-पांच रुपये देकर चॉकलेट खरीदने भेज देता है। एक छोटी बच्ची को 50 रुपये देकर साथ में लेकर घूमता है। जब उसकी मां बच्ची को ढूंढती है तो बच्ची नहीं मिली। मां ने इंदर उरांव से पूछा कि उसकी बच्ची कहाँ है तो वह धमका गया और भागने लगा।

इस दौरान महिला ने इंदर उरांव को पकड़ लिया तो उसने हाथ छुड़ाने के उद्देश्य से उसका गला दबाकर मारने का प्रयास किया। इसी बीच गांव में भीड़ इकट्ठी हो गई तो कुछ लोगों ने कहा कि बच्ची के साथ इंदर उरांव घूम रहा था। जब ग्रामीणों ने उससे कड़ाई से पूछा तो उसने बताया कि सुजीत उरांव के घर के पीछे बच्ची से रेप करने का प्रयास कर रहा था तो वह रोने लगी, जिसके कारण उस से गला दबाकर उसकी हत्या कर दी और गेंदा फूल के पौधे से उसके शरीर पर बोरा डालकर सुला दिया ताकि किसी को कुछ पता ना चल सके। इस संबंध में बगरू थाना में उसके खिलाफ मामला दर्ज हुआ था।

न्यायालय ने पूरे मामले में सुनवाई करने के बाद



दोषी को फांसी की सजा सुनाई। सरकार की तरफ से लोक अभियोजक मिनी लकड़ा ने बहस की जबकि बचाव पक्ष की ओर से नारायण साहू ने पक्ष रखा। न्यायालय के इस फैसले के बाद बच्ची के परिजनों ने कहा कि बच्ची तो अब इस दुनिया में नहीं है लेकिन इस सजा से वैसे लोगों को एक सबक मिलेगा, जो इस तरह के कुकृत्य करते हैं। उल्लेखनीय है कि इसके पूर्व 2014 में लोहरदगा में एक बच्ची की हत्या के दोषी अलबेल को फांसी की सजा सुनाई गई थी।

रांची वालों की बल्ले-बल्ले, इस जगह जल्द आरंभ होगी बिजली उत्पादन इकाई, अधिकारी ने दी खुशखबरी

रांची, एजेंसी। रांची के पतरातू स्थिति विद्युत उत्पादन संयंत्र की पहली इकाई से उत्पादन शीघ्र आरंभ होगा। इकाई से निकलने वाले राख के बेहतर प्रबंधन के लिए शुक्रवार को पतरातू विद्युत उत्पादन निगम लिमिटेड (पीवीयूएनएल) ने अपना पहला ऐश यूजर मीट आयोजित किया, जिसमें फ्लाई ऐश के नवाचार और स्थायी उपयोग पर जोर दिया गया।

इस कार्यक्रम में बतौर मुख्य अतिथि भवन निर्माण विभाग के सचिव अरवा राजकमल और राष्ट्रीय राजमार्ग प्राधिकरण के क्षेत्रीय अधिकारी एनएल एवेओतकर उपस्थित थे।

दोनों ने कार्यक्रम में फ्लाई ऐश के किफायती और बहुयोगी पुनः उपयोग को रेखांकित करते हुए बताया कि झारखंड में एनएचएआइ की परियोजनाओं के तहत 720 किमी हाइवे के निर्माण में दो करोड़ मीट्रिक टन फ्लाई ऐश का उपयोग किया गया है।

पीवीयूएनएल के सीईओ आरके सिंह ने 100 प्रतिशत पर्यावरण अनुकूल ऐश उपयोग के प्रति संगठन की प्रतिबद्धता दोहराई। सत्र के दौरान ऐश उपयोग को अनुकूलित करने पर चर्चा की गई।

इसका मुख्य फोकस स्वचालित फ्लाई ऐश ईट और बैगिंग प्लांट स्थापित करना था, जो राजस्व का स्रोत विकसित करने और बुनियादी ढांचे के विकास में सहायता करेगा। कार्यक्रम में फ्लाई ऐश आधारित



उत्पादों की प्रदर्शनी «विकल्प» को प्रदर्शित किया गया। इसके साथ ही बिरसा कृषि विश्वविद्यालय के छात्रों और किसानों के लिए सत्र आयोजित किए गए, जिसमें कृषि में फ्लाई ऐश के उपयोग पर चर्चा हुई। आरके सिंह ने सभी हितधारकों से अधिकतम ऐश उपयोग और स्थिरता को बढ़ावा देने के लिए सहयोग का आह्वान किया।

बता दें कि पतरातू झारखंड राज्य में स्थित एक प्रमुख औद्योगिक क्षेत्र है, जो अपने विभिन्न उद्योगों और परियोजनाओं के लिए प्रसिद्ध है।

अलकायदा का प्रशिक्षण कैप चल रहा था। इस कैप में झारखंड समेत कई राज्यों के लोग आतंकी प्रशिक्षण ले रहे थे। इस कैप में 2024 में चान्हो का शाहबाज अंसारी भी प्रशिक्षण लेने गया था। दिल्ली पुलिस की स्पेशल सेल ने जब प्रशिक्षण कैप का पता लगाकर अगस्त 2024 छापेमारी की तो कई आतंकी पकड़े भी गए थे।

उस वक्त ट्रेनिंग ले रहा शाहबाज कैप से भाग गया था। इसकी जानकारी दबोचे गए आतंकीयों ने दिल्ली की स्पेशल सेल को दी। इसके बाद टीम उससे ढूँढने में लग गई। इसी बीच स्पेशल टीम को उसके चान्हो में होने का पता चला तो झारखंड एटीएस के सहयोग से उसे दबोच लिया गया।

संदिग्ध ने कम समय में जमा की अकूत संपत्ति: लोहरदगा चंदलासो पंचायत के कोवा खाप निवासी संदिग्ध अलताफ अंसारी ने हाल के दिनों में अकूत संपत्ति इकट्ठा किया है। सूत्रों के अनुसार अलताफ के पास ट्रक, बोलेरो, कार बाइक आदि हैं। वह मछली पकड़ने का काम करता था। इसके बाद ऑटो चलाता था। थोड़े समय में उसके पास और उसके परिजनों के पास अकूत संपत्ति आ गई।

भिवाड़ी में एक सप्ताह का दिया जाना था प्रशिक्षण: शाहबाज ने पूछताछ में खुलासा किया है कि राजस्थान के भिवाड़ी में उनकी ट्रेनिंग एक सप्ताह तक चलनी थी। इसके बाद

आगे की रणनीति पर काम करना था। हालांकि, इन्हें ट्रेनिंग के बाद कहाँ जाना है, किसके संपर्क में रहना है, हथियार से लेकर खाना-पीना कौन मुहैया कराएगा जैसी बातों की जानकारी नहीं थी। शाहबाज ने बताया कि दो दिनों की ही ट्रेनिंग हुई थी। तीसरे दिन दिल्ली पुलिस की स्पेशल सेल ने छापेमारी कर दी। इसके बाद वह राजस्थान और यूपी में कई दिनों तक छिप कर रहा।

दो संदिग्ध गिरफ्तार किए गए, एक चल रहा फरार: लोहरदगा जिले से साल 2023 से अब तक अलकायदा और आईएसआईएस संगठन से संबंध रखने के आरोप में दो संदिग्ध को गिरफ्तार किया जा चुका है, जबकि एक अब भी फरार है। 22 अगस्त 2024 को लोहरदगा के कुडू थाना क्षेत्र के हेंजला कौवाखाप गांव से एटीएस की टीम ने अल कायदा के संदिग्ध आतंकी अलताफ अंसारी के घर पर छापेमारी की गई थी। झारखंड के रांची हजारीबाग और लोहरदगा में एक साथ कई ठिकानों में मारे गए छापे के दौरान अलताफ भागने में सफल हुआ था। इसके घर से पुलिस ने हथियार बरामद किए थे।

नाम बदलकर दूसरे राज्यों में रह रहा था: डॉ इशितयाक ने ही शाहबाज को आतंकी संगठन में जोड़ा। इसके बाद उसे ट्रेनिंग के लिए पिछले साल राजस्थान भेजा था। कुछ ही दिन शाहबाज ट्रेनिंग ले पाया था। फरार होने के बाद वह दूसरे राज्यों में जाकर छिप गया और नाम बदलकर रहा।

बालू माफियाओं के हौसले बुलंद, छापामारी करने पहुंचे थानेदार को धमकाया; कहा- दोबारा दिखे तो गायब कर देंगे

चाईबासा, एजेंसी। बालू माफिया को सादे लिबास में पकड़ने गए तांतनगर थाना प्रभारी मेघनाथ मंडल को बालू माफियाओं ने घेर लिया। इस दौरान बालू माफियाओं ने थाना प्रभारी को धमकी भी दी कि दूसरी बार दिखाई देने पर पूरी तरह गायब कर दिए जाओगे।

इसके बाद जैसे-जैसे थाना प्रभारी व एक अन्य पुलिसकर्मी वहां से निकल पाए। बालू माफिया द्वारा थाना प्रभारी को धमकी देने का वीडियो इंटरनेट मीडिया पर खूब वायरल हो रहा है।

घटना बुधवार की सुबह की है। तांतनगर के संगम नदी बालू घाट पर अवैध बालू निकालने की सूचना पर तांतनगर थाना प्रभारी मेघनाथ मंडल अपने एक सहयोगी पुलिसकर्मी के साथ सिविल ड्रेस में ही घाट पर पहुंच गए।

इस दौरान वहां दर्जनों ट्रैक्टरों में बालू नदी से लोड किया जा रहा था। थाना प्रभारी को देखते ही बालू माफिया वहां पर एकजुट हो गए।

बेलचा, कुदाली समेत अन्य सामग्री लेकर सभी ने थानाध्यक्ष को घेर लिया। इस दौरान बाल माफिया सीधे तौर पर धमकी देने लगे कि हम थाने में मंथली पैसा देते हैं, माइनिंग विभाग को पैसा देते हैं।

इसके बावजूद हमें कारोबार करने से क्यों रोका जा रहा है। दूसरी बार बालू घाट पर नजर आये तो ऐसा गायब करेंगे कि पता ही नहीं चलेगा।

इसके बाद पुलिसकर्मी ने माहौल को भांपते हुए कहा कि एक आदमी को आपका लोडर बना रहे हैं, पूरा मामला यही देख लेंगे। यहां दूसरी बार कोई नहीं आएगा, यही सब मामला देख लेगा। इसके बाद जैसे-तैसे वहां से पुलिस पदाधिकारी निकल पाए।

बता दें कि तांतनगर का इलीगल व संगम नदी बालू घाट साल भर बालू माफिया के कब्जे में रहता है। दिन हो या रात बेधड़क बालू माफिया कारोबार अवैध रूप से करते हैं।

पुलिस व माइनिंग विभाग लगातार कार्रवाई करते हुए अवैध बालू के साथ ट्रेक्टर को जब्त करती है, इसके बावजूद अवैध कारोबार रुकने का नाम नहीं ले रहा है।

बुधवार को तांतनगर थाना प्रभारी मेघनाथ मंडल के साथ हुई घटना बालू माफियाओं के हौसले को दिखा रही है कि एक पुलिस पदाधिकारी भी बालू माफियाओं के आगे कुछ नहीं है। अगर यही हाल रहा तो बालू घाट में बड़ी घटना होने से इनकार नहीं किया जा सकता है।

सरकारी योजनाओं को लेकर एक्शन में कृषि मंत्री शिल्पी नेहा तिकी, अधिकारियों को दे दिया ये ऑर्डर

रांची, एजेंसी। झारखंड में गठबंधन की सरकार बनने के बाद लगातार मंत्री एक्शन मोड में नजर आ रहे हैं। कृषि मंत्री शिल्पी नेहा तिकी नियमित समीक्षा कार्यक्रमों के माध्यम से जनता के बीच पहुंच रही हैं। उन्होंने गुरुवार को प्रखंड कार्यालय में अधिकारियों के साथ बैठक की।

इस दौरान उन्होंने कहा कि सरकारी योजनाओं को धरातल पर उतारने की आवश्यकता है, क्योंकि सरकार की कई योजनाएं कागज तक ही सीमित हो गई हैं। कृषि विभाग में 700 करोड़ राशि का पीएल खाते में रहना इसका प्रमाण है।

शिल्पी नेहा तिकी ने कहा कि सरकारी योजनाओं को धरातल पर उतारना इसलिए जरूरी है कि योजना की राशि भी खर्च हो और लाभुकों को इसका लाभ भी मिले। कृषि मंत्री ने गुरुवार को बेड़ों प्रखंड कार्यालय में सरकारी योजनाओं को लेकर बैठक की।

उन्होंने अधिकारियों से कहा कि सरकार विकास योजनाओं को धरातल पर उतारने को लेकर रस है, लेकिन जब तक अधिकारी और



कर्मचारी रस नहीं होंगे, तब तक सरकार की योजना लाभुकों के द्वार तक नहीं पहुंच पाएंगी।

विभागों के माध्यम से चलाई जा रही योजना को समय पर लाभुकों तक पहुंचाना बहुत जरूरी है। उन्होंने बेड़ों में बिजली विभाग के अधिकारियों को भी जर्जर तार बदलने के साथ निर्बाध विद्युत आपूर्ति का निर्देश दिया है।

कृषि मंत्री शिल्पी नेहा तिकी द्वारा सरकारी योजनाओं का लाभ लोगों तक पहुंचाने का

प्रयास किया जा रहा है। इससे पहले भी वे बीज ग्राम योजना सहित कई अन्य योजनाओं को धरातल पर सफल बनाने के आदेश दे चुकी हैं।

सरकार महुआ जैसे वन उपज के लिए न्यूनतम समर्थन मूल्य निर्धारित करने का विचार कर रही है। हाल ही में कृषि मंत्री ने इसे लेकर भी जानकारी साझा की थी

बैठक में प्रखंड विकास पदाधिकारी, अंचल अधिकारी, सभी विभाग के पदाधिकारी, प्रमुख विनोता कच्छप, जिला परिषद सदस्य बेनीका उरांव, उप प्रमुख मुहंशीर हक, प्रखंड अध्यक्ष करमा उरांव, पीसीसी डेलिगेट्स मजदुर आलम सिद्दीकी मौजूद रहे।

इसके अलावा नवल किशोर सिंह, पांचू मिंज, शमशाद आलम, मंकु कुजूर, फहीम हक, मुन्ना मलिक, राहुकुट्टीन मौरदाहा, मीर मुस्लिम, शंभू बैठा, रमेश उरांव, आशारानी पन्ना, सोमरा लोहा, राजेश गोप, सहबान, बिदेश्वर गोप, बबलू खान, संजय कच्छप, रियाज, सुनील उरांव, आदि उपस्थित थे।

मईयां सम्मान को लेकर क्यों सड़क पर उतरी महिलाएं हेमंत सरकार की बढ़ी मुश्किल

जमशेदपुर, एजेंसी। झारखंड सरकार की महत्वाकांक्षी मईयां सम्मान योजना के तहत वित्तीय सहायता का भुगतान न होने से लाभार्थी महिलाओं में व्याप्त आक्रोश गुरुवार को फूट पड़ा। जमशेदपुर स्थित उपायुक्त कार्यालय और करनडीह प्रखंड कार्यालय के समक्ष सैकड़ों महिलाओं ने प्रदर्शन किया। इस दौरान उन्होंने हेमंत सोरेन सरकार पर उपेक्षा का आरोप लगाते हुए नारेबाजी की।

मईयां सम्मान योजना की राशि नहीं मिलने की वजह से प्रदर्शन कर रही महिलाओं ने निर्धारित राशि के तत्काल भुगतान की मांग की। मईयां सम्मान योजना के तहत हजारों महिलाओं के खातों में 6 जनवरी को राशि जारी की गई थी, लेकिन कई महिलाओं के खातों में यह राशि नहीं पहुंची।

योजना की वेबसाइट चार जनवरी से ठप होने के कारण आवेदन और शिकायत दर्ज कराने में भी समस्या आ रही है, जिससे

लाभार्थी महिलाएं परेशान हैं। गुरुवार को मईयांसम्मान योजना की लाभार्थी महिलाएं बड़ी संख्या में उपायुक्त कार्यालय पहुंचीं और जोरदार प्रदर्शन किया।

इसी प्रकार करनडीह प्रखंड कार्यालय पहुंची महिला लाभार्थी भी निराश दिखीं। महिलाओं का कहना था कि वे बार-बार प्रखंड कार्यालय के चक्कर काट रही हैं, लेकिन



उनकी कोई सुनवाई नहीं हो रही है। दर्जनों महिलाओं ने आरोप लगाया कि उन्हें योजना के तहत मिलने वाली आर्थिक मदद से जानबूझकर वंचित रखा जा रहा है।

महिलाओं का कहना है कि वे कई बार सरकारी अधिकारियों से मिलकर गुहार लगा चुकी हैं, लेकिन उनकी समस्या का कोई समाधान नहीं हुआ। प्रदर्शन कर रही

महिलाओं ने बताया कि छह जनवरी को लाखों महिलाओं के खातों में राशि जारी की गई थी, लेकिन उनके खातों में पैसा नहीं आया।

जब वे इस बारे में संबंधित सरकारी कार्यालयों में जानकारी लेने गईं, तो उन्हें बताया गया कि चार जनवरी से ही मईयां सम्मान योजना की वेबसाइट बंद पड़ी है। वेबसाइट बंद होने के कारण भुगतान प्रक्रिया बाधित हो रही है। प्रेम नगर की रहने वाली अधिकांश प्रदर्शनकारी महिलाओं ने कहा कि वे हफ्तों से सरकारी दफ्तरों के चक्कर काट रही हैं, लेकिन कोई सुनवाई नहीं हो रही है। ऑनलाइन आवेदन करने की कोशिश भी नाकाम रही है, क्योंकि वेबसाइट काम नहीं कर रही है। कुछ महिलाओं ने गंभीर आरोप लगाते हुए कहा कि एक ही परिवार की दो-तीन महिलाओं को पैसे मिले हैं, जबकि कई महिलाओं को अब तक एक भी रुपया नहीं मिला है। ऐसा लगता है कि जानबूझकर कुछ महिलाओं को योजना के लाभ से वंचित रखा जा रहा है।

झारखंड में खुलेगा राष्ट्रीय जन सहयोग एवं बाल विकास संस्थान का क्षेत्रीय प्रशिक्षण केंद्र, खूंटी में पांच एकड़ जमीन चिह्नित



रांची, एजेंसी। झारखंड में केंद्र सरकार प्रायोजित राष्ट्रीय जन सहयोग एवं बाल विकास संस्थान का क्षेत्रीय प्रशिक्षण केंद्र खुलेगा। इसके लिए खूंटी के डिजर पार्क के पास पांच एकड़ जमीन चिह्नित की गई है। फिलहाल संस्थान शुरू करने के लिए स्मार्ट सिटी स्थित जुपमी भवन को किराये पर लेने की सहमति बनी. झारखंड की मुख्य सचिव अलका तिवारी शुक्रवार को महिला एवं बाल विकास मंत्रालय, भारत सरकार के प्रस्ताव पर राष्ट्रीय जन सहयोग एवं बाल विकास संस्थान का क्षेत्रीय

प्रशिक्षण केंद्र शुरू करने को लेकर अधिकारियों संग बैठक कर रही थीं.

महिला, बाल विकास एवं सामाजिक सुरक्षा विभाग के सचिव मनोज कुमार ने बैठक में बताया कि संस्थान में योजनाओं को जमीनी स्तर पर क्रियान्वित करनेवाले कर्मियों को प्रशिक्षित किया जायेगा और उनकी क्षमता संवर्धन किया जायेगा. सिर्फ झारखंड में ऐसे कर्मियों की संख्या 80 हजार के करीब है, जिसमें आंगनबाड़ी सेविका, सहायिका, पर्यवेक्षिका इत्यादि शामिल हैं. झारखंड में स्थापित हो रहा यह संस्थान झारखंड समेत पूर्वी भारत के राज्यों पश्चिम बंगाल, ओडिशा एवं बिहार में योजना संचालित करनेवाले कर्मियों के प्रशिक्षण का भी केंद्र बनेगा. राष्ट्रीय जन सहयोग एवं बाल विकास संस्थान का क्षेत्रीय प्रशिक्षण केंद्र फिलहाल गुवाहाटी, बंगलुरु, इंदौर, लखनऊ और मोहाली में चल रहा है.

बैठक में मुख्य सचिव अलका तिवारी के अलावा महिला, बाल विकास एवं सामाजिक सुरक्षा विभाग के सचिव मनोज कुमार, राजस्व एवं भूमि सुधार विभाग के सचिव चंद्रशेखर, सूडा के निदेशक अमित कुमार आदि शामिल थे.

संक्षिप्त समाचार

राहुल गांधी को पुणे कोर्ट से बड़ी

राहत, सावरकर से जुड़े मानहानि मामले में मिली जमानत

पुणे, एजेंसी। राय बरेली से कांग्रेस के लोकसभा सांसद राहुल गांधी को पुणे की एक अदालत से बड़ी राहत मिली है। पुणे की विशेष अदालत ने हिंदुत्व विचारक वी डी सावरकर पर कथित आपत्तिजनक टिप्पणी से संबंधित मानहानि के एक मामले में शुक्रवार को राहुल गांधी को जमानत दे दी। सांसद/विधायक अदालत ने लोकसभा में नेता प्रतिपक्ष को वीडियो कॉन्फ्रेंस के जरिए अदालत में पेश होने के बाद 25,000 रुपये के जमानती बॉण्ड पर जमानत दे दी। वरिष्ठ कांग्रेस नेता मोहन जोशी अदालत में जमानतदार के रूप में पेश हुए। गांधी का प्रतिनिधित्व कर रहे अधिवक्ता मिलिंद पवार ने कहा कि अदालत ने कांग्रेस नेता को अपने समक्ष उपस्थित होने से स्थायी छूट भी प्रदान की है। पवार ने बताया कि मामले की सुनवाई अब 18 फरवरी को होगी। यह मामला सावकर के पोते की शिकायत पर दर्ज किया गया था और मार्च 2023 में लंदन में गांधी द्वारा दिए गए भाषण से संबंधित है। गांधी ने अपने भाषण में स्वतंत्रता सेनानी द्वारा लिखी गई एक किताब का हवाला देते हुए उन पर कुछ टिप्पणियां की थीं।

आजम खान और उनके समर्थकों को महिलाओं के सम्मान के लिए सबक सिखाऊंगी: जया प्रदा

रामपुर, एजेंसी। उत्तर प्रदेश के रामपुर से पूर्व सांसद और अभिनेत्री जयाप्रदा ने समाजवादी पार्टी (सपा) के वरिष्ठ नेता आजम खान पर निशाना साधते हुए कहा कि वह खान और उनके समर्थकों को सबक सिखाऊंगी कि महिलाओं का सम्मान कैसे किया जाता है। अभिनेत्री बुधस्पतिवार को सांसद-विधायक अदालत में सुनवाई के लिए मुुदाबाद आई थीं। जया को पूर्व सांसद और सपा नेता एसटी हसन के खिलाफ एक मामले में बयान देने के लिए बुलाया गया था। जयाप्रदा ने पत्रकारों से कहा, महिलाओं को न्याय के लिए संघर्ष और इंतजार करना पड़ता है लेकिन मैं हार नहीं मानूंगी। मेरे खिलाफ अभद्र टिप्पणी करने वाले आजम खान और उनके समर्थकों को मैं महिलाओं का सम्मान करना सिखाऊंगी। जयाप्रदा ने मुगदाबाद से पूर्व सपा सांसद एसटी हसन और आजम खान पर जमकर हमला बोला। उन्होंने कहा, भले ही समय बदल गया हो लेकिन महिलाओं को अभी भी सम्मान के लिए लड़ना है। मैं यह लड़ई इसलिए लड़ना चाहती हूं क्योंकि यह महिलाओं के कल्याण के लिए है। जया प्रदा ने कहा, आजम खान को खुश करने के लिए इस तरह की टिप्पणी करने वाले शिक्षित लोगों को सबक सिखाने की जरूरत है। मैं ऐसे लोगों को महिलाओं का सम्मान करने का महत्व सिखाने के लिए लड़ रही हूं।

आंध्र में रियल एस्टेट की सबसे अच्छी नीति लाने के प्रयास, उछाल आने की उम्मीद: नायडू

अमरावती, एजेंसी। आंध्र प्रदेश के मुख्यमंत्री एन चंद्रबाबू नायडू ने शुक्रवार को कहा कि राज्य में रियल एस्टेट क्षेत्र के लिए सबसे अच्छी नीति लाने के प्रयास किए जा रहे हैं जिससे इस उद्योग में उछाल आने की उम्मीद है। नायडू ने यहां एक रियल एस्टेट सम्मेलन को संबोधित करते हुए कहा कि उन्होंने नगर निकाय मंत्री पी नारायण को देश की सबसे अच्छी रियल एस्टेट नीति विकसित करने का निर्देश दिया है। उन्होंने कहा, मैंने नारायण से एक बात कही। राज्य में निर्माण क्षेत्र में तेजी आनी चाहिए और किसी को कोई अड़चन नहीं होनी चाहिए। अगर जरूरत पड़े तो पूरे देश का अध्ययन कर सबसे अच्छी नीति बनाए ताकि रियल एस्टेट की कंपनियां उसकी सराहना करें। मुख्यमंत्री ने कहा कि अगर किसी को देश में सबसे अच्छी रियल एस्टेट नीति अपनानी है तो वह आंध्र प्रदेश होना चाहिए। इसके साथ ही उन्होंने कहा कि अगर कोई अन्य राज्य आंध्र प्रदेश से बेहतर रियल एस्टेट नीति लेकर आता है तो राज्य सरकार उसे भी अपनाएगी। नायडू ने कहा कि 2019 से 2024 तक सप्ता में रही वाईएस जगन मोहन रेड्डी के नेतृत्व वाली सरकार के समय रियल एस्टेट और निर्माण क्षेत्रों को नुकसान हुआ है।

दिल्ली पुलिस और एटीएस ने झारखंड में अचानक मारा छापा, पकड़ा गया अलकायदा का सद्विग्ध

लोहरदगा, एजेंसी।

दिल्ली पुलिस की स्पेशल सेल और झारखंड एटीएस ने अचानक छापा मारा। यहां अलकायदा के एक सद्विग्ध को झारखंड के लोहरदगा जिले के सेन्हा से गिरफ्तार कर लिया। वह रांची के चान्हो का रहने वाला है। गिरफ्तार शाहबाज अंसारी कई दिनों से फरार चल रहा था। बताया जा रहा है कि राजस्थान के भिवाड़ी में आतंकी संगठन अलकायदा का प्रशिक्षण कैप चल रहा था। इस कैप में झारखंड समेत कई राज्यों के लोग आतंकी प्रशिक्षण ले रहे थे। इस कैप में 2024 में चान्हो का शाहबाज अंसारी भी प्रशिक्षण लेने गया था। दिल्ली पुलिस की स्पेशल सेल ने जब प्रशिक्षण कैप का पता लगाकर अगस्त 2024 छापेमारी की तो कई आतंकी पकड़े भी गए थे। उस वक्त ट्रेनिंग ले रहा शाहबाज कैप से भाग गया था।



इसकी जानकारी दबोचे गए आतंकियों ने दिल्ली की स्पेशल सेल को दी। इसके बाद टीम उससे ढूंढने में लग गई। इसी बीच स्पेशल टीम को उसके चान्हो में होने का पता चला तो झारखंड एटीएस के

सहयोग से उसे दबोच लिया गया। लोहरदगा चंदलासा पंचायत के कौवा खाप निवासी सद्विग्ध अलताफ अंसारी ने हाल के दिनों में अकूत संपत्ति इकट्ठा किया है। सूत्रों के अनुसार अलताफ के पास

कश्मीरी व्यापारियों और राजनीतिक दलों ने श्रीनगर-जम्मू के बीच सीधी ट्रेन की मांग की

श्रीनगर, एजेंसी।

इस महीने के अंत तक श्रीनगर और कटरा के बीच ट्रेन सेवा शुरू होने वाली है, ऐसे में कश्मीर में व्यापार संगठन और जम्मू कश्मीर के लोग आगे दिल्ली के बीच सीधी ट्रेन कनेक्टिविटी की मांग कर रहे हैं. रेलवे विभाग ने जम्मू कश्मीर के बीच लंबे समय से प्रतीक्षित रेल-लिंक को पूरा कर लिया है और पिछले कुछ हफ्तों में इसके कई ट्रायल रन किए.

इसके बाद उत्तरी रेलवे ने 31 दिसंबर को कटरा और बारामुल्ला स्टेशनों के बीच ट्रेनों का टाइम शेड्यूल भी जारी किया. इस संबंध में रेलवे के एक अधिकारियों ने ईटीवी भारत को बताया कि कश्मीर जाने वाली ट्रेनें कटरा रेलवे स्टेशन पर रुकेंगी. इसके बहाद यात्री जम्मू और दिल्ली की ओर जाने के लिए दूसरी ट्रेन में सवार होंगे. सुरक्षा कारणों का हवाला देते हुए अधिकारियों ने कहा कि कटरा स्टेशन ऐसा स्थान होगा, जहां यात्रियों को ट्रांस-शिपमेंट करना होगा. रेलवे अधिकारियों ने कश्मीर जाने वाले यात्रियों के लिए कटरा रेलवे स्टेशन पर प्लेटफार्म नंबर 1 निर्धारित किया है. रेलवे अधिकारियों ने बताया, जब कोई ट्रेन कश्मीर से आएगी, तो सभी यात्रियों को उसमें से उतरना होगा और स्टेशन के बाहर जाना होगा. उन्हें डिपार्चर लाउंडज में अपने



सामान को फिर से स्कैन करना होगा और फिर आगे की यात्रा के लिए प्लेटफार्म नंबर 1 पर खड़ी ट्रेन में चढ़ना होगा. रेलवे अधिकारियों की इस व्यवस्था से कश्मीर की जनता, व्यापार संगठनों और राजनीतिक दलों में नाराजगी है. कश्मीर के मुख्य व्यापार संगठन कश्मीर चैंबर ऑफ कॉमर्स एंड इंडस्ट्री (चछिट्टू) ने दिल्ली-श्रीनगर रेल संपर्क की सराहना करते हुए कटरा में ट्रांसशिपमेंट के बजाय श्रीनगर और दिल्ली से जम्मू के लिए सीधी ट्रेनें चलाने की मांग की. केसीसीआई के महासचिव फैज अहमद बख्शी ने कहा कि चैंबर केंद्रीय रेल मंत्री अश्विनी वैष्णव से दिल्ली से श्रीनगर के लिए सीधी ट्रेन सेवा के उनके अनुरोध पर विचार करने का अनुरोध करता है. उन्होंने कहा कि चैंबर इन महत्वपूर्ण संपर्क परियोजनाओं को प्राथमिकता

देने के लिए केंद्र सरकार और जम्मू-कश्मीर सरकार दोनों के प्रति आभार व्यक्त करता है, जो जम्मू-कश्मीर के परिवहन को नया आकार प्रदान करेंगी.

मुख्य पड़ाव स्टेशन जम्मू में होना चाहिए: वहीं, कश्मीर ट्रेड्स एंड मैनुफैक्चर्स फेडरेशन के चेयरमैन अबरार भट ने ईटीवी भारत को बताया कि इस रेल सर्विस से मौसम और राष्ट्रीय राजमार्ग के निर्माण संबंधी मुद्दों के कारण श्रीनगर और जम्मू के बीच पड़ाव स्टेशन जम्मू में होना चाहिए. भट ने कहा, यह ट्रेन कश्मीर और जम्मू के बीच सुगम और सभी मौसम में संपर्क को बढ़ावा देगी, लेकिन मुख्य पड़ाव स्टेशन जम्मू में होना चाहिए. न कि कटरा में. सेवा निर्बाध होनी चाहिए और यात्रियों को कटरा स्टेशन पर ट्रेन से उतरने और चढ़ने के लिए नहीं कहा जाना चाहिए.

जेसीबी चलाकर जबरन कब्जा, गेहूं की फसल को उखाड़ा; हरियाणा के पूर्व गृहसचिव सहित एसएचओ-पुलिसकर्मी पर केस

गुरुग्राम, एजेंसी।

गुरुग्राम के गांव बहलपा में जमीन पर कब्जा करने और गेहूं की फसल नष्ट करने के मामले में सुनवाई करते हुए अदालत ने हरियाणा के पूर्व गृह सचिव, एक एजेंट और भोंडसी थाने के तत्कालीन एसएचओ समेत अन्य पुलिसकर्मी पर मामला दर्ज करने के निर्देश दिए हैं। अदालत के निर्देश मिलने पर पुलिस ने भोंडसी थाने में केस दर्ज करके जांच शुरू कर दी है। गांव खेड़ला निवासी राजेंद्र सिंह ने दी शिकायत में बताया कि पास के गांव बहलपा में शामलात की कृषि भूमि है। उसका बंटवारा अब तक नहीं हुआ है, यह पुरतैनी जमीन है। इसमें से कुछ हिस्सा हरियाणा सरकार में पूर्व में गृह सचिव श्याम सुंदर प्रसाद ने भी लिया हुआ है। उन्होंने आरोप लगाया कि पूर्व गृह सचिव ने अपने पद का गलत उपयोग करते हुए पांच जनवरी 2019 को जमीन में बिना बंटवारा कराए ही जेसीबी चलाते हुए जबरन कब्जा कर लिया। जमीन पर लगी उनकी गेहूं की फसल को भी नष्ट कर दिया गया। राजेंद्र सिंह ने आरोप लगाया कि पुलिस ने उनके साथ मारपीट की, क्योंकि उन्होंने और उनके परिवार ने उनकी जमीन पर जेसीबी की कार्रवाई को रोकने की कोशिश की थी। एफआईआर में बदल चुकी शिकायत में उन्होंने कहा, मुझे अदालत जाने के लिए मजबूर होना पड़ा, क्योंकि स्थानीय

नेशनल यूथ फेस्टिवल:

खेल मंत्री मांडविया ने राष्ट्रीय युवा महोत्सव 2025 का उद्घाटन किया



नईदिल्ली, एजेंसी। खेल मंत्री मनसुख मांडविया ने शनिवार को यहां 'विकसित भारत यंग लीडर्स डायलॉग' और राष्ट्रीय युवा महोत्सव का उद्घाटन किया। भारत मंडपम में आयोजित इस कार्यक्रम में देशभर से 3000 से अधिक युवा विषयगत चर्चाओं और रचनात्मक प्रतियोगिताओं में भाग ले रहे हैं। इस अवसर पर उपस्थित अन्य प्रमुख हस्तियों में केंद्रीय युवा मामले और खेल राज्य मंत्री रक्षा खडसे, महिंद्रा समूह के अध्यक्ष आनंद महिंद्रा और इसरो प्रमुख एस. सोमनाथ शामिल थे। मांडविया ने इस अवसर पर भारत के भविष्य को आकार देने में युवाओं की महत्वपूर्ण भूमिका पर प्रकाश डाला।

उन्होंने प्रतिभागियों से देश की प्रगति में सक्रिय रूप से योगदान देने का आग्रह करते हुए कहा, यह कार्यक्रम युवाओं ने आयोजित किया है और यह युवाओं के लिए है। महोत्सव का एक प्रमुख आकर्षण 12 जनवरी को कार्यक्रम के समापन दिवस पर प्रधानमंत्री नरेंद्र मोदी और कुछ चयनित युवाओं के बीच बातचीत होगी।

रणजी ट्रॉफी:

नॉकआउट में पहुंचने के लिए जीतने होंगे दोनों मैच



धर्मशाला, एजेंसी। हिमाचल अगर गुजरात को अंतिम लीग मैच में हरा देती है तो नॉकआउट के लिए आसानी से क्वालीफाई कर सकती है। हिमाचल के कप्तान और कोच के अंतिम लीग मैचों के लिए विशेष रणनीति तैयार करनी होगी। रणजी के नॉकआउट में जाने के लिए हिमाचल को अपने बचे हुए दोनों मैच जीतने होंगे, लेकिन उसकी राह में सबसे बड़ा रोड़ा गुजरात बनेगा। हिमाचल अगर गुजरात को अंतिम लीग मैच में हरा देती है तो नॉकआउट के लिए आसानी से क्वालीफाई कर सकती है। हिमाचल के कप्तान और कोच के अंतिम लीग मैचों के लिए विशेष रणनीति तैयार करनी होगी। अंडर-23 ट्राफी में भी पहली बार सेमीफाइनल में पहुंचने पर हिमाचल को गुजरात ने हराकर फाइनल में खेलने का सपना तोड़ा था। वहीं, अब रणजी के दो मैच हिमाचल को हैदराबाद और गुजरात में खेलने हैं। हिमाचल का छठा रणजी मैच 23 से 26 जनवरी को हैदराबाद के साथ होगा। 30 जनवरी से दो फरवरी को गुजरात के साथ दूसरा मुकाबला होगा। अभी तक हिमाचल ने पांच लीग मैचों में तीन में जीत हासिल की और दो मैच हारे हैं।

जबकि गुजरात ने पांच में दो मैच जीते हैं और तीन मैच ड्रॉ रहे हैं। हिमाचल 21 अंकों के साथ पूल में दूसरे स्थान पर है और गुजरात की टीम 19 अंकों के साथ के तीसरे स्थान पर बनी है। 28 अंकों के साथ विदर्भ की टीम पहले स्थान पर है। हैदराबाद 9 अंकों के साथ छठे स्थान पर है। हिमाचल के लिए जहां हैदराबाद पर जीत हासिल करनी होगी। गुजरात से मैच जीतना भी सबसे जरूरी है। एचपीसीए के सचिव अक्कीश परमार ने कहा कि हिमाचल अगर गुजरात से मैच में जीत जाता है तो वह आराम से नॉकआउट के लिए क्वालीफाई करेगा। बचे हुए दो मैच से पूर्व हिमाचल की टीम का अभ्यास कैप भी लगाया जाएगा। इसमें कोच और कप्तान अगले दो मैचों के लिए रणनीति भी तैयार करेंगे। इस बार हिमाचल नॉकआउट के लिए क्वालीफाई भी करेगा और फाइनल भी खेलेगा।

ज्यादा से ज्यादा ग्रैंड स्लैम जीतना है लक्ष्य: अलकाराज

मेलबर्न, एजेंसी। स्पेन के कार्लोस अल्काराज ने रविवार से शुरू होने वाले ऑस्ट्रेलियन ओपन से पहले जितने संभव हो सके उतने ग्रैंड स्लैम जीतने का अपना लक्ष्य व्यक्त किया। 21 वर्षीय खिलाड़ी के संग्रह से ऑस्ट्रेलियन ओपन एकमात्र प्रमुख खिताब है जो वह जीते नहीं हैं। अल्काराज ने कहा, मेरे लिए लक्ष्य ग्रैंड स्लैम, मास्टर्स 1000 जीतने की कोशिश करना है। मेरे लिए वे दुनिया के सबसे महत्वपूर्ण टूर्नामेंट हैं। उन्होंने कहा, जाहिर है कि रैंकिंग लक्ष्यों में ऊपर है, साथ ही, मैं जैनिक (सिनर) के जितना करीब हो सकता हूं उतना करीब पहुंचने की कोशिश कर रहा हूं या (अलेक्जेंडर) जवेरेव को भी पीछे छोड़ने की कोशिश कर रहा हूं। रैंकिंग वहां है। लेकिन मेरे लिए मुख्य बात ग्रैंड स्लैम है, जितना हो सके उतने ग्रैंड स्लैम जीतने की कोशिश करना,

अलकाराज ने पहले ही चार प्रमुख खिताब हासिल कर लिए हैं, हाल ही में सेवानिवृत्त हुए एंड्री मेरे और पूर्व विश्व नंबर 3 स्टेन वावरिका जैसे महान खिलाड़ियों को उपलब्धियों को पीछे छोड़ दिया है। 2024 में, स्पैनियाई और जैनिक सिनर ने ग्रैंड स्लैम दृश्य पर अपना दबदबा बनाया, प्रत्येक ने दो खिताब जीते। जून से एटीपी रैंकिंग में नंबर 1 स्थान पर काबिज सिनर, अलकाराज के करियर में एक केंद्रीय व्यक्ति बन गए हैं। अलकाराज ने साझा किया कि कैसे उनकी रोमांचक प्रतिद्वंद्विता उनके विकास में एक प्रेरक शक्ति रही है। जब मैं उसके खिलाफ खेल रहा होता हूं, तो मेरी मानसिकता थोड़ी अलग होती है। जब आप सर्वश्रेष्ठ खिलाड़ियों या दुनिया के सर्वश्रेष्ठ खिलाड़ी का सामना कर रहे होते हैं, तो आपको कुछ अलग करना होता है, अलग तैयारी या अलग मानसिकता, । जब मैं उसका सामना कर रहा होता हूं, तो मुझे बस इतना पता होता है कि अगर मुझे जीतना है तो मुझे अपना सर्वश्रेष्ठ खेलना होगा। बस इतना ही। शायद अगर जैनिक के खिलाफ खराब दिन



होने पर 99 प्रतिशत संभावना है कि आप हार जाएं । हर बार जब मैं उसके खिलाफ खेलने जा रहा होता हूं, तो मेरे दिमाग में यही बात होती है। उन्होंने कहा, मेरे लिए अच्छी बात यह है कि जब मैं उसे खिताब जीतते हुए देखता हूं, जब मैं उसे रैंकिंग में शीर्ष पर देखता हूं, तो यह मुझे हर दिन और भी कठिन अभ्यास करने के लिए मजबूर करता है। अभ्यास में, मैं बस उन चीजों के बारे में सोचता हूं जिन्हें मुझे उसके खिलाफ खेलने के लिए सुधारना है। मुझे लगता है कि यह मेरे लिए बहुत बर्बादी है, उनके साथ रहना, अब तक इतनी शानदार प्रतिद्वंद्विता, बस हर दिन अपना सर्वश्रेष्ठ देने के लिए। अल्काराज और सिनर मेलबर्न पार्क में होने वाले फाइनल तक एक-दूसरे का सामना नहीं कर सकते। तीसरे वरीय खिलाड़ी का ध्यान आगे के प्रत्येक मैच पर रहेगा, जिसकी शुरुआत अलेक्जेंडर शेवचेंको के खिलाफ अपने गुरुआती मुकाबले से होगी। एक साल पहले, अल्काराज को ऑस्ट्रेलियन ओपन के क्वार्टर फाइनल में अलेक्जेंडर जवेरेव ने बाहर कर दिया था। उस समय, वह अपने कोच जुआन कार्लोस फेरेरो के बिना ऑस्ट्रेलिया की यात्रा पर गए थे, जो घुटने की सर्जरी के बाद टूर्नामेंट से चूक गए थे। हालांकि, पूर्व विश्व नंबर 1 मेलबर्न पार्क में इस साल के संस्करण के लिए अल्काराज के हाफ में वापस आ गया है। अल्काराज ने कहा, जुआन कार्लोस अब छह साल से मेरे साथ हैं।

वह मुझे वास्तव में अच्छी तरह से जानते हैं। वह जानते हैं कि मैचों के दौरान मुझे क्या चाहिए, मैचों के दौरान बातें कैसे कहनी हैं। जैसा कि मैंने पिछले साल कहा था, मेरे लिए, जुआन कार्लोस वास्तव में महत्वपूर्ण हैं। मुझे टूर्नामेंट में उनके साथ रहना वास्तव में पसंद है। लेकिन पिछले साल, उदाहरण के लिए, मैं सैमुअल के साथ था वह अभी मेरे दूसरे कोच हैं। मैं उन पर 100 प्रतिशत भरोसा करता हूं।

2023 में भी लिया था, तब 24 घंटे के भीतर ही फैसला बदला

तमीम इकबाल ने फिर से इंटरनेशनल क्रिकेट से संन्यास लिया



नईदिल्ली, एजेंसी। बांग्लादेश के पूर्व कप्तान तमीम इकबाल ने फिर इंटरनेशनल क्रिकेट से संन्यास ले लिया है। यह दूसरी बार है जब उन्होंने अपने करियर को अलविदा कहा है। तमीम ने जुलाई 2023 में भी इंटरनेशनल क्रिकेट से संन्यास लिया था, लेकिन 24 घंटे के भीतर ही अपना फैसला बदल दिया था।

तमीम ने हाल ही में नेशनल सेलेक्शन पैनल से मुलाकात की थी। उन्होंने आईसीसी चैंपियंस ट्रॉफी के लिए टीम के एलान से पहले ही संन्यास ले लिया। तमीम ने बांग्लादेश के लिए अपना आखिरी मैच सितंबर 2023 में खेला। उन्होंने फरवरी 2007 में जिम्बाब्वे के खिलाफ वनडे मैच से अपने इंटरनेशनल करियर का आगाज किया। तमीम ने फरवरी 2007 में जिम्बाब्वे के खिलाफ वनडे मैच से अपने

इंटरनेशनल करियर का आगाज किया। तमीम ने फरवरी 2007 में जिम्बाब्वे के खिलाफ वनडे मैच से अपने इंटरनेशनल करियर का आगाज किया। तमीम का इंटरनेशनल रिकॉर्ड तमीम इकबाल ने 70 टेस्ट मैचों में 38.89 के एवरेज से 5134 रन बनाए। इसमें 10 शतक और 31 अर्धशतक शामिल रहे। वहीं 243 वनडे में उनके नाम पर 36.65 की औसत से 8357 रन दर्ज हैं। वनडे इंटरनेशनल में 14 शतक और 56 अर्धशतक लगाए। तमीम ने 78 टी-20 इंटरनेशनल में 24.08 के एवरेज से 1758 रन बनाए। इसमें उनके नाम पर 1 शतक और सात अर्धशतक दर्ज हैं। कप्तान शांतो ने मनाने की कोशिश की तमीम ने 8 जनवरी को सिलहट में बांग्लादेश के चयनकर्ताओं को अपने फैसले की जानकारी दी।

न्यूजीलैंड-श्रीलंका: श्रीलंकाई गेंदबाजों ने बरपाया कहर, न्यूजीलैंड को बुरी तरह दी मात

नईदिल्ली, एजेंसी। न्यूजीलैंड और श्रीलंका के बीच वनडे सीरीज का तीसरा और आखिरी मुकाबला ऑकलैंड में खेला गया। शनिवार 11 जनवरी को हुए इस मैच में श्रीलंका की टीम ने लगातार दो मैच हारने के बाद दमदार वापसी की। इस मैच में उसने कीवी टीम को 140 रनों के बड़े अंतर से हराया।

हालांकि, इस जीत का सीरीज पर कोई खास असर नहीं पड़ा और न्यूजीलैंड ने 2-1 से इसे अपने नाम कर लिया। बता दें इस मुकाबले में श्रीलंका की टीम ने पहले बैटिंग करते हुए 290 रन बनाए थे। फिर असिथा फर्नांडो, ईशान मलिंगा और महीश तीक्षणा ने अपनी घातक

गेंदबाजी से न्यूजीलैंड को महज 150 रन पर ढेर कर दिया। श्रीलंका की टीम इस मैच से पहले



लगातार 2 मैच हारकर पहले ही सीरीज गंवा चुकी थी। अब उसके लिए सम्मान की लड़ाई

थी। इसलिए उसने कड़ा रुख अपनाया और टॉस जीतकर पहले बैटिंग की। पहले ओवर से श्रीलंकाई टीम ने आक्रामक अंदाज अपनाया जो अंत तक जारी रहा। ताबड़तोड़ बैटिंग करते हुए श्रीलंका के बल्लेबाजों ने बोर्ड पर 290 रन लगा दिए। इसके बाद श्रीलंकाई पेस अटैक ने कीवी बल्लेबाजों पर कहर बरपाया। असिथा फर्नांडो ने श्रीलंका की इस जीत में मुख्य भूमिका निभाई। उन्होंने 7 ओवर में 26 रन देकर 3 विकेट चटकए और प्लेयर ऑफ द मैच बने। उनके अलावा ईशान मलिंगा ने 7 ओवर में 35 रन देकर 3 विकेट और महीश तीक्षणा ने 7.4 ओवर में 35 रन देकर 3 विकेट चटकए।

मलेशिया ओपन:

सात्विक-चिराग ने यू सिन ऑग-ई यि तियू को हराया, मलेशिया ओपन के सेमीफाइनल में पहुंचे



नईदिल्ली, एजेंसी। सात्विक और चिराग ने लेकिन लगातार अंक लेकर पहला गेम जीता। दूसरे गेम में मलेशियाई जोड़ी ने मजबूत शुरुआत की लेकिन सात्विक और चिराग ने शानदार वापसी करते हुए 17 में से 13 अंक लेकर जीत दर्ज की। भारत की स्टार जोड़ी सात्विक साइराज रंकीरेड्डी और चिराग शेड्डी मलेशिया ओपन में शानदार जीत के साथ सेमीफाइनल में पहुंच गए। सातवीं वरीयता प्राप्त भारतीय जोड़ी ने इस सुपर 1000 टूर्नामेंट में मलेशिया के यू सिन ऑग और ई यि तियू को 26-24, 21-15 से हराया।

पिछली बार उपविजेता रहे सात्विक और चिराग का सामना दक्षिण कोरिया के वोन हो किम और सियुंग जाए सियू से होगा।

पहला गेम बराबरी का रहा जिसमें दोनों जोड़ियों ने एक दूसरे को कड़ी टक्कर दी। भारतीय जोड़ी ने 11-9 की बढ़त बना ली जो 18-16 हो गई लेकिन मलेशियाई टीम ने लगातार तीन अंक लेकर वापसी की और स्कोर 19-19 कर दिया। इसके बाद उन्होंने 20-19 की बढ़त बना ली। सात्विक और चिराग ने लेकिन लगातार अंक लेकर पहला गेम जीता। दूसरे गेम में मलेशियाई जोड़ी ने मजबूत शुरुआत की लेकिन सात्विक और चिराग ने शानदार वापसी करते हुए 17 में से 13 अंक लेकर जीत दर्ज की।

इंडिया-इंग्लैंड:

11,000 रन बनाने वाले दूसरे सबसे तेज बल्लेबाज बन सकते हैं रोहित



नईदिल्ली, एजेंसी। रोहित शर्मा की कप्तानी में भारतीय क्रिकेट टीम इंग्लैंड के खिलाफ 3 मैचों की वनडे सीरीज खेलेगी जिसका आयोजन 5 मैचों की टी20 सीरीज के बाद किया जायेगा। चैंपियंस ट्रॉफी 2025 की तैयारी के लिहाज से इस सीरीज को काफी अहम माना जा रहा है। भारत ने पिछले साल यानी 2024 में सिर्फ 3 वनडे मैच खेले थे और ये सीरीज श्रीलंका के खिलाफ खेली गई थी, लेकिन टीम इंडिया को 0-2 से हार मिली थी। रोहित की कप्तानी में टीम इंडिया इस हार को भूलकर इंग्लैंड के खिलाफ नए सिरे से शुरुआत करेगी और सीरीज को जीतने की कोशिश भी करेगी। इस वनडे सीरीज के दौरान भारतीय कप्तान रोहित शर्मा के पास एक बड़ा रिकॉर्ड अपने नाम करने का भी बेहतरीन मौका होगा।

वनडे में 11,000 रन पूरे करने के करीब हैं रोहित

रोहित शर्मा इंग्लैंड के खिलाफ वनडे सीरीज के दौरान 134 रन बनाते ही 50-50 ओवर के प्रारूप में अपने 11,000 रन भी पूरे कर लेंगे। रोहित शर्मा ने 265 वनडे मैचों में अब तक 10,866 रन

बनाए हैं। इस वनडे सीरीज में 11,000 रन पूरा करते ही वो भारत की तरफ से वनडे प्रारूप में रन के इस आंकड़े को छूने वाले चौथे बल्लेबाज बन जाएंगे। भारत की तरफ से वनडे प्रारूप में 11,000 या उससे ज्यादा रन बनाने वाले बल्लेबाजों की लिस्ट में अब तक सचिन तेंदुलकर, विराट कोहली और सौरव गांगुली शामिल हैं।

तेंदुलकर का रिकॉर्ड तोड़ सकते हैं रोहित शर्मा

रोहित शर्मा के पास वनडे में दूसरे सबसे तेज 11,000 रन पूरे करने वाले बल्लेबाज बनने का भी मौका है। रोहित शर्मा ने अब तक वनडे में 265 मैचों की 257 पारियों में 10,866 रन बनाए हैं।

रोहित शर्मा अगर अगली 10 पारियों में 134 रन बना लेते हैं तो वो वनडे में दूसरे सबसे तेज 11,000 रन बनाने वाले बल्लेबाज बन जाएंगे। वनडे में सबसे कम पारियों में ग्यारह हजार रन बनाने वाले बल्लेबाज कोहली हैं जिन्होंने 222 पारियों में ये कमाल किया था। वहीं सचिन तेंदुलकर दूसरे नंबर पर हैं जिन्होंने 276 पारियों में 11,000 रन बनाए थे। वैसे रोहित शर्मा इंग्लैंड सीरीज के दौरान सचिन तेंदुलकर को पीछे छोड़ सकते हैं।

वनडे में सबसे तेज 11,000 रन बनाने वाले बल्लेबाज (पारियों के मामले में)

विराट कोहली- 222 पारी
सचिन तेंदुलकर- 276 पारी
रिकी पोंटिंग- 286 पारी
सौरव गांगुली- 288 पारी
जैक कैलिस- 293 पारी



नीरज भाला फेंक में दुनिया के सर्वश्रेष्ठ पुरुष एथलीट

पाकिस्तान के नदीम इस स्थान पर रहे

नईदिल्ली, एजेंसी। पेरिस ओलंपिक में नदीम ने 92.97 मीटर भाला फेंककर स्वर्ण पदक जीता था, जबकि चोपड़ा ने 89.45 मीटर के साथ रजत पदक हासिल किया था। पेरिस ओलंपिक के रजत पदक विजेता भारतीय खिलाड़ी नीरज चोपड़ा को विश्व स्तर पर प्रसिद्ध अमेरिकी पत्रिका 'ट्रैक एंड फील्ड न्यूज' ने 2024 में भाला फेंक में दुनिया का सर्वश्रेष्ठ पुरुष एथलीट करार दिया है। पिछले साल ओलंपिक खेलों में पाकिस्तान के अरशद नदीम के बाद दूसरे स्थान पर रहने वाले 27 वर्षीय चोपड़ा ने कैलिफोर्निया स्थित पत्रिका की 2024 की रैंकिंग में शीर्ष स्थान हासिल किया है।

नीरज ने एंडरसन पीटर्स को पीछे छोड़ा

उन्होंने ग्रेनेडा के दो बार के विश्व चैंपियन एंडरसन पीटर्स को पीछे छोड़ा। नदीम इस सूची में पांचवें स्थान पर हैं क्योंकि उन्होंने ओलंपिक के अलावा केवल एक अन्य प्रतियोगिता पेरिस डायमंड लीग में हिस्सा लिया था जिसे वह चौथे स्थान पर रहे थे। पेरिस ओलंपिक में उन्होंने 92.97 मीटर भाला फेंककर स्वर्ण पदक जीता था, जबकि चोपड़ा ने 89.45 मीटर के साथ रजत पदक हासिल किया था।

भारत संभवतः-इस साल सितंबर में भाला फेंक की शीर्ष प्रतियोगिता की मेजबानी करेगा जिसमें नीरज सहित कई स्टार खिलाड़ी भाग लेंगे। यह आयोजन उन

कई प्रतियोगिताओं के अतिरिक्त है जिनकी मेजबानी के लिए भारत ने अपनी रुचि व्यक्त की है। इसमें 2029 में होने वाली विश्व चैंपियनशिप भी शामिल है।

भारत ने 2029 विश्व चैंपियनशिप और 2027 में होने वाली विश्व रिले प्रतियोगिता की मेजबानी के लिए रुचि व्यक्त की है। एएफआई पिछले साल नवंबर में विश्व एथलेटिक्स के अध्यक्ष सेबेस्टियन को की भारत यात्रा के दौरान पहले ही 2028 विश्व जूनियर चैंपियनशिप की मेजबानी के लिए अपनी रुचि व्यक्त कर चुका है। दुनिया के चोटी के 10 खिलाड़ी भाग ले सकते हैं। शीर्ष प्रतियोगिताओं में दुनिया के चोटी के 10 खिलाड़ी भाग ले सकते हैं। नीरज ने हाल ही में अपने करियर में एक रोमांचक नए अध्याय की

शुरुआत की थी। नीरज ने महान भाला फेंक एथलीट यान जेलेन्जी को अपना नया कोच बनाया। तीन बार के ओलंपिक और विश्व चैंपियन और मौजूदा विश्व रिकॉर्ड धारक जेलेन्जी लंबे समय से चोपड़ा के आदर्श रहे हैं।

जेलेन्जी के मार्गदर्शन में नीरज अच्छा करने की कोशिश करेंगे

जेलेन्जी के मार्गदर्शन में नीरज अपनी कामयाबी को एक अलग स्तर पर ले जाने की कोशिश करेंगे। 1992, 1996 और 2000 के ओलंपिक खेलों में स्वर्ण पदक विजेता जेलेन्जी के नाम अब तक के शीर्ष दस सर्वश्रेष्ठ थ्रो में से पांच थ्रो हैं।

न्यूज बाइट्स

अवैध बालू लदा ट्रैक्टर जब्त, दो गिरफ्तार

गोह (औरंगाबाद) (वि. सं.)। गोह पुलिस ने अवैध बालू लदे ट्रैक्टर को जब्त करते हुए दो आरोपियों को गिरफ्तार कर जेल भेज दिया है। गिरफ्तार किए गए आरोपियों में पौधू थाना क्षेत्र के खरोनेरा गांव निवासी स्व. राजकुमार यादव के पुत्र मान पुजन यादव एवं उसी गांव के शालिग्राम यादव के पुत्र बीरेंद्र यादव शामिल हैं। प्रभारी थानाध्यक्ष सुदीर्घ कुमार ने बताया कि पुलिस को गुप्त सूचना मिली थी कि थाना क्षेत्र के शेखपुरा दोमुहाना पुनपुन नदी घाट पर ट्रैक्टर पर अवैध बालू लाद कर ले जाया जा रहा है। पुलिस ने मौके पर पहुंचकर ट्रैक्टर को जब्त कर लिया और दोनों आरोपियों को गिरफ्तार कर लिया। मामले में एचआई विवेक कुमार के बयान पर प्राथमिकी संख्या 08/25 दर्ज की गई है। पुलिस ने दोनों गिरफ्तार आरोपियों को जेल भेज दिया है। पुलिस मामले के अनुसंधान में जुट गई है।

महुआ शराब बेचने में लिप्त फरार आरोपी गिरफ्तार

गोह (औरंगाबाद) (वि. सं.)। गोह थाना क्षेत्र में महुआ शराब कांड में नामजद अभियुक्त कौशल कुमार को पुलिस ने घेजना गांव से गिरफ्तार कर लिया है। कौशल कुमार के घर से पुलिस ने 42 लीटर महुआ शराब बरामद किया था, लेकिन वह उस समय फरार हो गया था। गोह थाना कांड संख्या-139/24 के तहत कौशल कुमार के खिलाफ मामला दर्ज किया गया था। पुलिस ने उसकी गिरफ्तारी के बाद उसे जेल भेज दिया है।

ट्रेन की चपेट में आकर वृद्धा की मौत

रफीगंज (औरंगाबाद) (वि. सं.)। पूर्व मध्य रेल के पंडित दीनदयाल उपाध्याय मंडल अंतर्गत डिहरी-गया रेलखंड पर रफीगंज एवं डुस्माडलपुर स्टेशन के बीच शनिवार को पोल संख्या 502/8 चकदहड़ गांव के पास अज्ञात ट्रेन की चपेट में आने से एक लगभग 60 वर्षीय अज्ञात महिला की मौत हो गई। घटना की जानकारी मिलते ही रफीगंज पुलिस मौके पर पहुंची। शव को पोस्टमार्टम के लिए औरंगाबाद सदर अस्पताल भेज दिया।

30 लाख के गबन के आरोप में पूर्व पैक्स अध्यक्ष सुमेर प्रसाद गिरफ्तार

रफीगंज (औरंगाबाद) (वि. सं.)। रफीगंज प्रखंड के डुगुगुल पैक्स के पूर्व अध्यक्ष सुमेर प्रसाद को कासमा थाना पुलिस ने गबन के आरोप में गिरफ्तार किया है। थानाध्यक्ष इमरान आलम ने बताया कि प्रखंड सहकारिता पहाड़ीकरी विकास कुमार द्वारा डुगुगुल पैक्स के पूर्व अध्यक्ष सुमेर प्रसाद के खिलाफ करीब 30 लाख रुपये के गबन का मामला दर्ज कराया गया था। प्राथमिकी के अनुसार, पूर्व पैक्स अध्यक्ष सुमेर प्रसाद ने खरीफ विपणन वर्ष 2023-24 में 432 एमटी धान का क्रय किया था, लेकिन इसमें से 134 एमटी धान का चवल राज्य खाद्य निगम को नहीं जमा किया गया और न ही गोहाम में धान उपलब्ध था। इस संबंध में बार-बार सूचित किए जाने के बावजूद धान जमा नहीं किया गया, जिससे वित्तीय अनियमितता और सरकारी योजनाओं को विफल करने के प्रयास की स्थिति उत्पन्न हो गई। इस मामले के आलोचकों में पूर्व पैक्स अध्यक्ष के खिलाफ वित्तीय अनियमितता, सरकारी योजनाओं को विफल करने के प्रयास सहित अन्य धाराओं के तहत प्राथमिकी दर्ज की गई। पुलिस ने मामले की गंभीरता को देखते हुए उन्हें गिरफ्तार कर जेल भेज दिया।

बेसहारा का सहारा बन किया रक्तदान, बचाई जान

हमसुर (औरंगाबाद) (वि. सं.)। झारखंड के पलामू जिले के हरिहरगंज निवासी 20 वर्षीया गुडिया देवी को पहली डिलीवरी के समय शरीर में ब्लड की कमी थी। मात्र 6 ग्राम ही हीमोग्लोबिन था। उसकी नानी देवती देवी ने इसकी जानकारी रक्तदान क्लिमेंटी के अध्यक्ष राजू भारती को दी। भारती ने क्लिमेंटी के सदस्य पीरू गांव निवासी अभय कुमार को ब्लड डोनेट करने को कहा। अभय ने स्वेच्छा से रक्तदान कर महिला की जान बचाई। बताया कि यह उनका तीसरा रक्तदान है। कहा कि भविष्य में भी जरूरतमंद के लिए रक्तदान करेंगे।

पुलिस पर हमला मामले में का आरोपी गिरफ्तार

गोह (औरंगाबाद) (वि. सं.)। गोह के देवकुंठ थाना क्षेत्र में पुलिस पर हमला मामले के आरोपी पुलिस ने शुक्रवार की रात गिरफ्तार कर लिया। गिरफ्तार गौतम कुमार देवकुंठ थाना क्षेत्र के बिलाक मठिया का रहने वाला है। पुलिस ने उसे गंगा घिले के चंदौती थाना के कुजाजी गांव से गिरफ्तार किया है। पुलिस के अनुसार गौतम कुमार पर पुलिस पर हमले का आरोप है। उसे धारा 126(2) सहित कई धाराओं के तहत गिरफ्तार किया गया है।

ग्रामीणों को सरकारी योजनाओं का लाभ देने और समस्याओं के निदान की अनूठी पहल

“आपकी सरकार आपके द्वार” शिविर में ग्रामीणों की समस्याओं का त्वरित समाधान

निज संवाददाता | देव (औरंगाबाद)

जिले के देव प्रखंड अंतर्गत ग्राम पंचायत बेदनी में शनिवार को एक विशेष शिविर “आपकी सरकार आपके द्वार” का आयोजन किया गया। यह कार्यक्रम बिहार सरकार के कला, संस्कृति एवं युवा विभाग और जिला प्रशासन के संयुक्त तत्वावधान में संपन्न हुआ। जिला पदाधिकारी श्रीकांत शास्त्री की अध्यक्षता में आयोजित इस शिविर का उद्देश्य सरकार की लोक कल्याणकारी योजनाओं को ग्रामीण क्षेत्रों तक पहुंचाना और जनता की समस्याओं का मौके पर ही समाधान करना था। कार्यक्रम का शुभारंभ बिहार गान के साथ हुआ, जिसके बाद दीप प्रज्वलन कर इसे औपचारिक रूप दिया गया। विभिन्न स्कूलों की छात्राओं ने स्वागत गान के माध्यम से मुख्य अतिथियों का अभिनंदन किया। ग्राम पंचायत के मुखिया मनोज कुमार सिंह ने शॉल भेंट कर अतिथियों को सम्मानित किया। शिविर में जिला प्रशासन और अन्य विभागों के वरीय अधिकारियों के साथ-साथ स्थानीय



जनप्रतिनिधियों ने भी अपनी भागीदारी दर्ज की। जिला पदाधिकारी श्रीकांत शास्त्री ने कार्यक्रम को संबोधित करते हुए शिविर की अहमियत पर प्रकाश डाला। उन्होंने बताया कि इस तरह के शिविरों का आयोजन इसलिए किया जाता है ताकि ग्रामीणों को अपनी समस्याओं के समाधान के लिए जिला मुख्यालय तक न जाना पड़े। सुदूरवर्ती इलाकों, विशेषकर वे क्षेत्र जो कभी नक्सल प्रभावित रहे हैं, में प्रशासनिक सेवाएं उपलब्ध कराना इस पहल का मुख्य उद्देश्य है। उन्होंने यह भी कहा कि जिला प्रशासन जनता की समस्याओं को सुनने और त्वरित समाधान सुनिश्चित करने के लिए प्रतिबद्ध है। शिविर में विभिन्न विभागों

ने स्टॉल लगाए, जहां ग्रामीणों ने अपनी समस्याएं और सुझाव प्रस्तुत किए। कार्यक्रम में राशन कार्ड, नल-जल योजना, सड़क निर्माण, सामाजिक पेंशन योजनाएं, प्रमाण पत्र से संबंधित समस्याओं और योजनाओं पर चर्चा की गई। जिला पदाधिकारी ने इन समस्याओं को हल करने के लिए संबंधित विभागों के अधिकारियों को निर्देश दिए। शिविर में कई महत्वपूर्ण सेवाओं की व्यवस्था की गई थी। इनमें सामाजिक पेंशन योजनाएं जैसे वृद्धजन पेंशन, नि:शुल्क पेंशन और मुख्यमंत्री पेंशन योजना का पंजीकरण, आयुष्मान भारत कार्ड, स्वास्थ्य जांच और दवा वितरण शामिल थे। इसके अलावा, रोजगार से संबंधित सेवाएं

डीआरडीए के निदेशक ने की कई योजनाओं की जांच



निज संवाददाता | रफीगंज (औरंगाबाद)

डीआरडीए निदेशक अनुपम कुमार ने प्रखंड में विभिन्न योजनाओं की जांच की शनिवार को रफीगंज प्रखंड के विभिन्न पंचायतों में योजनाओं की गुणवत्ता और प्रगति की जांच करने के लिए जिला ग्रामीण विकास अभिकरण (डीआरडीए) के निदेशक अनुपम कुमार पहुंचे। उन्होंने चेवं पंचायत के पीसीसी, बघौरा पंचायत के छठ घाट, कोसिला पंचायत के ठकुरार में नाली निर्माण समेत कई अन्य स्थानों पर चल रही योजनाओं का निरीक्षण किया। निदेशक अनुपम कुमार ने इन स्थानों पर ग्रामीणों से बातचीत की और उनकी शिकायतों के आधार पर योजनाओं की स्थिति का गहराई से अध्ययन किया। उन्होंने इस दौरान सुनिश्चित किया

कि पंचायत स्तर पर चल रहे कार्य गुणवत्तापूर्ण हों और किसी भी प्रकार की कोताही न हो। निरीक्षण के बाद, अनुपम कुमार ने कहा कि वे जांच के परिणाम विभाग को सौंपेंगे और संबंधित अधिकारियों से आगे की कार्रवाई की योजना तैयार करने का निर्देश देंगे।

उन्होंने पंचायतों में चल रहे कार्यों को जल्द और सही तरीके से पूरा करने की सलाह दी। इस दौरान बीडीओ उपेन्द्र दादरा, डीपीआरओ अमन कुमार, प्रमुख प्रतिनिधि छोटे सिंह, पंचायत समिति सदस्य अरमान, हस्मान सिद्दिकी सहित अन्य ग्रामीण भी उपस्थित रहे। यह निरीक्षण ग्रामीण विकास योजनाओं के सुचारू और गुणवत्तापूर्ण क्रियान्वयन के लिए महत्वपूर्ण था, ताकि योजनाओं का वास्तविक लाभ ग्रामीणों तक पहुंचे।

विवेकानंद विजन आइडियल पब्लिक स्कूल में स्वामी विवेकानंद जयंती पर राष्ट्रीय युवा दिवस का आयोजन युवाओं के आत्मविश्वास से बनेगा नया भारत : डॉ शम्भू

एसवीवी संवाददाता | औरंगाबाद

विवेकानंद विजन आइडियल पब्लिक स्कूल में स्वामी विवेकानंद की जयंती को राष्ट्रीय युवा दिवस के रूप में ग्लोबलास के साथ मनाया गया। इस अवसर पर विद्यालय के निदेशक डॉ. शंभू शरण सिंह, चेयरमैन मनीष वत्स और उप-प्राचार्य संजीव कुमार ने स्वामी विवेकानंद के तैल चित्र पर पुष्प अर्पित कर और दीप प्रज्वलित कर कार्यक्रम का शुभारंभ किया। इस अवसर पर पूर्व के कार्यक्रमों में उत्कृष्ट प्रदर्शन करने वाले विद्यार्थियों को सम्मानित किया गया। यह पहल बच्चों के आत्मविश्वास को बढ़ाने और उन्हें प्रेरित करने का माध्यम बन। कार्यक्रम को संबोधित करते हुए निदेशक डॉ. शंभू शरण सिंह ने स्वामी विवेकानंद के विचारों की प्रासंगिकता पर प्रकाश डाला। उन्होंने कहा, ‘स्वामी विवेकानंद का जीवन



स्वामी विवेकानंद के विचारों को आत्मसात करने का संकल्प

प्रार्थना सभा में विद्यालय परिवार के सभी सदस्यों ने स्वामी जी के प्रति अपनी कृतज्ञता अर्पित की और उनके व्यक्तित्व एवं कृतित्व को याद किया। विद्यार्थियों ने विवेकानंद का रूप धारण कर उनके प्रसंगों को प्रस्तुत किया, जिससे कार्यक्रम में उत्साह का संचार हुआ। चर्चित छात्र-छात्राओं ने स्वामी विवेकानंद के जीवन और विचारों पर अपने विचार रखे।

संदेश हमें यह सिखाता है कि हमें हर घर में शिक्षा और ज्ञान का दीप जलाना चाहिए। उनके विचार आज भी हमारे लिए मार्गदर्शक हैं। हमें उनके साहित्य का अध्ययन करना

चाहिए और राष्ट्रहित में समर्पित रहना चाहिए। नई शिक्षा नीति में भी उनके विचारों की छाप स्पष्ट रूप से देखी जा सकती है।’ उन्होंने युवाओं से आह्वान किया कि वे अपने सपनों

गांधी मैदान में गणतंत्र दिवस समारोह की परेड रिहर्सल शुरू



निज संवाददाता | पटना

गांधी मैदान में गणतंत्र दिवस समारोह को लेकर तैयारी शुरू हो गई है। शनिवार को गांधी मैदान में परेड का रिहर्सल शुरू किया गया जो 25 जनवरी तक चलेगा। परेड में कुल 16 टुकड़ियां शामिल होंगी। शनिवार को पहले दिन सुबह साढ़े सात बजे ही परेड का रिहर्सल की तैयारी शुरू की गई। वैसे रविवार से सुबह नौ बजे से 11 बजे तक रिहर्सल का कार्यक्रम होगा। इधर मैदान की साफ सफाई का काम भी

शुरू कर दिया गया है तथा बैरिकेडिंग भी हो रही है, ताकि दर्शकों को सुविधा हो। परेड की शुरुआत बैंड बाजे के साथ की गई। इसमें सीआरपीएफ, एसएसबी, आईटीबीपी, एसटीएफ, सीआईएसएफ, बीएसएफ, जिला शस्त्र बल, यातायात पुलिस, बिहार का पुलिस, उत्पाद पुलिस, होमगार्ड ग्रामीण और शहरी, एनसीसी, स्वान दस्ता तथा फायर ब्रिगेड के जवान शामिल किए गए हैं। इधर गांधी मैदान में झांकी बनाने का भी काम शुरू कर दिया गया है।

बेटे की हत्या के सदमें में मां की मौत परिजनों ने थाने का किया घेराव

निज संवाददाता | मदनपुर (औरंगाबाद)

औरंगाबाद के मदनपुर में शनिवार को दोपहर बाद एक महिला के शव को थाना गेट पर रखकर परिजनों ने मृतका के बेटे की हत्या करने वाले अपराधियों को गिरफ्तार करने की मांग की। गौरतलब है कि 20 नवंबर 2024 की रात गंगा जिले के आंसन थाना के सुग्गी गांव निवासी स्व. सुदर्शन सिंह के 29 वर्षीय पुत्र चंदन कुमार सिंह घर से गायब था। उसका शव मदनपुर थाना क्षेत्र में एनएच-19 के किनारे रानीकुआं के पास एक पुल से 21 नवंबर को सुबह में पुलिस ने बरामद किया था। मामले को लेकर परिजनों ने मदनपुर थाना में हत्या का मामला दर्ज कराया था। प्राथमिकी में मदनपुर थाना के पतेया गांव निवासी नंदू कुमार सिंह को नामजद आरोपी बताया था। बेटे

जैसे मनरेगा जॉब कार्ड पंजीकरण, कौशल विकास योजना, स्टूडेंट क्रेडिट कार्ड योजना और स्वयं सहायता भत्ता पंजीकरण की भी सुविधा दी गई। बैंकिंग सेवाओं के लिए भी अलग से शिविर लगाया गया, जिसमें खाता खोलने और वित्तीय सहायता प्राप्त करने की जानकारी दी गई।

कार्यक्रम में जमीन संबंधी विवादों का निपटारा भी किया गया। इसके अतिरिक्त, आईसीडीएस और शिक्षा विभाग से संबंधित योजनाओं का लाभ ग्रामीणों तक पहुंचाने की व्यवस्था की गई। शिविर में सात निश्चय योजना के तहत नल-जल योजना और अन्य बुनियादी सेवाओं को लेकर भी ग्रामीणों की समस्याओं का समाधान किया गया। जिला पदाधिकारी ने ग्रामीणों से आग्रह किया कि वे शिविर में लगाए गए सभी स्टॉल पर जाकर योजनाओं की जानकारी लें और उनका लाभ उठाएं। उन्होंने यह भी आश्वासन दिया कि जो समस्याएं शिविर में हल नहीं हो पाएंगी, उन्हें जिला मुख्यालय पर संबंधित अधिकारियों द्वारा सुलझाया

जाएगा। उन्होंने कहा कि शिविर का मुख्य उद्देश्य जनता और प्रशासन के बीच की दूरी को कम करना और योजनाओं का लाभ सुदूरवर्ती इलाकों तक पहुंचाना है।

इस कार्यक्रम में जिला प्रशासन के वरीय अधिकारियों जैसे अपर समाहर्ता ललित भूषण रंजन, उप विकास आयुक्त अभयेंद्र मोहन सिंह, सिविल सर्जन विनोद कुमार सिंह, और अन्य प्रखंड स्तरीय अधिकारियों के साथ-साथ स्थानीय जनप्रतिनिधियों ने भाग लिया। शिविर ने ग्रामीणों को न केवल समस्याओं का त्वरित समाधान प्रदान किया, बल्कि उन्हें सरकार की योजनाओं और सेवाओं के प्रति जागरूक भी किया। इस आयोजन से यह स्पष्ट हुआ कि सरकार जनता की समस्याओं के समाधान और योजनाओं के लाभ को हर व्यक्ति तक पहुंचाने के लिए प्रतिबद्ध है। ग्रामीणों ने इस पहल की सराहना करते हुए उम्मीद जताई कि इस तरह के शिविर आगे भी आयोजित किए जाएंगे, जिससे प्रशासन और जनता के बीच संवाद और सहयोग बेहतर हो सके।

रामाबांध ओवरब्रिज के पास ट्रक की चपेट में आने से वृद्ध की मौत



एसवीवी संवाददाता | औरंगाबाद

औरंगाबाद के रामाबांध ओवरब्रिज के पास शनिवार को एक दर्दनाक हादसे में ट्रक की चपेट में आने से 75 वर्षीय वृद्ध जगदीश राम की मौत हो गई। हादसे के बाद ट्रक चतरा की ओर भाग निकला। आसपास के लोग मृतक को घायल समझकर तुरंत सदर अस्पताल ले गए, लेकिन डॉक्टरों ने उन्हें मृत घोषित कर दिया। मृतक जगदीश राम मुफरसिल थाना क्षेत्र के मल्लुकी बिगहा गांव के निवासी थे। वह स्वर्गीय दीप नारायण राम के पुत्र थे और वर्तमान में औरंगाबाद नगर थाना क्षेत्र के न्यू परिया में मकान बनाकर अपने परिवार के साथ रह रहे थे। मजदूरी कर अपने परिवार का भरण-पोषण करने वाले जगदीश राम अपने पीछे दो बेटे और एक बेटी छोड़ गए हैं। मृतक के बेटों, उदय कुमार और सुनील राम ने बताया कि उनके पिता घर के लिए जरूरी सामान खरीदने बाजार जा रहे थे। इस दौरान बाईपास की ओर से आ रही तेज रफ्तार ट्रक ने

उन्हें टक्कर मार दी, जिससे उनकी मौके पर ही मौत हो गई।

घटना की सूचना मिलते ही नगर थाना के एसआई चंदन कुमार अपनी टीम के साथ घटनास्थल पर पहुंचे और शव को पोस्टमार्टम के लिए भेज दिया। नगर थाना अध्यक्ष उपेंद्र कुमार सिंह ने बताया कि हादसे में वृद्ध की मौत हुई है और ट्रक चालक फरार है। पुलिस ने पोस्टमार्टम की प्रक्रिया पूरी कर ली है और मामले की जांच शुरू कर दी है। मृतक के परिवार में गहरा शोक है। परिजनों ने प्रशासन से ट्रक चालक की पहचान कर उसके खिलाफ कड़ी कार्रवाई की मांग की है। इस हादसे ने न्यू परिया और आसपास के लोगों को भी झकझोर कर रख दिया है। स्थानीय लोगों का कहना है कि बाईपास पर तेज रफ्तार वाहनों की वजह से अक्सर ऐसी घटनाएं होती हैं। इस हादसे ने क्षेत्र में यातायात सुरक्षा और निगरानी की कमी को उजागर किया है। स्थानीय लोगों ने ओवरब्रिज और बाईपास पर यातायात नियमों को सख्ती से लागू करने और दुर्घटनाओं को रोकने के लिए कदम उठाने की मांग की है।

सब्जी खरीदकर घर लौट रहे किसान की मौत

निज संवाददाता | अंबा (औरंगाबाद)

औरंगाबाद के अंबा देव पथ के हड़ीयां गांव के पास वाहन की चपेट में आने से एक बुजुर्ग किसान की मौत हो गई। मृतक की पहचान अंबा थाना क्षेत्र के हड़ीयां गांव के 65 वर्षीय रामजी सिंह चंद्रवंशी के रूप में की गई है। घटना के बाद आसपास के लोगों ने अंबा देव पथ को जाम कर दिया। मुआवजे, वाहन मालिक और चालक के विरोध कार्रवाई की मांग करने लगे। घटना की जानकारी मिलते ही अंचल अधिकारी चंद्रप्रकाश, अंबा प्रभारी थाना अध्यक्ष आकाश कुमार, एस आई गौतम कुमार, एस आई अमित कुमार दलबल के साथ मौके पर पहुंचे। आक्रोशित लोगों को समझाकर, मुआवजा के आश्वासन के बाद सड़क जाम को हटाय। ग्रामीण अमित कुमार ने बताया कि



मृतक राम जी चंद्रवंशी शनिवार की सुबह में सब्जी खरीदने अंबा बाजार गए थे। आँटो के माध्यम से हड़िया गांव पहुंचे, जिसके बाद वो उत्तरकर अपने घर जा रहे थे। इसी बीच अंबा की ओर से आ रहे वाहन ने टक्कर मार दी जिससे उनकी मौके पर ही मौत हो गई। ग्रामीणों ने बताया कि मृतक शख्स को एक बेटे और एक बेटी है। बेटी शादीशुदा होने के कारण अपनी ससुराल में रहती है। बेटा कोलकाता में मजदूरी का कार्य

करता है। इसलिए वह कोलकाता में है। कुछ दिन पहले ही मृतक की पत्नी भी बेटे के पास कोलकाता चली गई थी, जिसके बाद यह अकेले ही अपने घर में रह रहे थे। घटना की जानकारी मिलते हैं पुत्र और पत्नी घर के लिए रवाना हो गईं। प्रभारी थाना अध्यक्ष आकाश कुमार ने बताया कि सड़क दुर्घटना में एक वृद्ध की मौत हुई है और एक बेटी है। बेटी शादीशुदा होने के कारण अपनी ससुराल में रहती है। मृतक शख्स किसान थे।

पति ने पत्नी की कुल्हाड़ी से काटकर की हत्या

जम्होर (औरंगाबाद) (नि.सं.)। जिले के जम्होर थाना क्षेत्र में शनिवार को एक व्यक्ति ने अपनी पत्नी की कुल्हाड़ी से काटकर हत्या कर दी। औरंगाबाद के अनुमंडल पुलिस पदाधिकारी संजय कुमार पांडेय ने यहां बताया कि आज सुबह सूचना मिली थी कि रघुनाथपुर गांव निवासी रमेश मौर्या ने अपनी पत्नी की कुल्हाड़ी से काटकर हत्या कर दी है और वह उसके शव को जला रहा है। घटना की सूचना मिलते ही मौके पर पहुंची पुलिस ने आरोपी रमेश मौर्या को गिरफ्तार कर लिया। पूछताछ के क्रम में गिरफ्तार अभियुक्त ने अपना अपराध स्वीकार किया है। रमेश मानसिक रूप से विक्षिप्त है। घटना में प्रयुक्त कुल्हाड़ी बरामद कर ली गयी है।

पैक्स कार्यालय और अनाज दुकान में तीन लाख की चोरी

- दिनेश कुमार उर्फ पंतु की दुकान से 50-60 बोरा धान, 4-5 हजार नकद और सीसीटीवी का हार्ड डिस्क चुराया गया।

निज सं. | दाउदनगर (औरंगाबाद)



दाउदनगर थाना क्षेत्र के शमशेरनगर बस स्टॉप के पास शुक्रवार की रात चोरों ने पैक्स कार्यालय और एक गल्ला दुकान में ताला तोड़कर करीब 3 लाख रुपये की चोरी कर ली। इस घटना ने स्थानीय लोगों में भय और आक्रोश पैदा कर दिया है। शमशेरनगर पैक्स के अध्यक्ष अनय कुमार शर्मा ने बताया कि रात करीब 10 बजे कार्यालय बंद कर घर चले जाने के बाद चोरों ने इस घटना को अंजाम दिया। चोरी में कार्यालय का सीसीटीवी कैमरे का हार्ड डिस्क, इनवर्टर, बैटरी और 6 हजार रुपये नकद चुरा लिए गए। चोरी की दूसरी घटना दिनेश कुमार उर्फ पंतु की गल्ला दुकान में हुई, जहां से चोरों

ने 50-60 बोरा धान, 4-5 हजार नकद और सीसीटीवी का हार्ड डिस्क लेकर फरार हो गए। यह चोरी इलाके में सुरक्षा व्यवस्था पर गंभीर संवाल खड़े करती है। घटना की जानकारी मिलते ही स्थानीय लोगों ने दाउदनगर थाना पुलिस को सूचित किया। थाना अध्यक्ष फहीम आजाद ने बताया कि अज्ञात चोरों के खिलाफ प्राथमिकी दर्ज कर मामले की जांच शुरू कर दी गई है। पुलिस ने घटना स्थल का मुआयना किया और चोरों की तलाश में जुटी है।

पैक्स अध्यक्ष अनय कुमार शर्मा ने पुलिस से इलाके में पेट्रोलिंग बढ़ाने और जल्द से जल्द टीओपी

(टाइगर ऑपरेशन पोस्ट) बनाने की मांग की है। उन्होंने बताया कि पिछली बार 8 जनवरी 2023 को भी पैक्स गोदाम पर गंभीर संवाल, जिसे पुलिस ने सुलझा लिया था। शमशेरनगर के निवासियों ने इस घटना पर गहरी चिंता व्यक्त की और कहा कि बख्शा फाउंडेशन इलाके में गश्त तेज की जानी चाहिए ताकि ऐसी घटनाओं को रोका जा सके। इस घटना ने दाउदनगर क्षेत्र में की सुरक्षा व्यवस्था को लेकर प्रशासन को सतर्क कर दिया है। स्थानीय लोग पुलिस से त्वरित कार्रवाई और सुरक्षा उपायों को मजबूत करने की मांग कर रहे हैं।

महादलित परिवारों के बीच कंबल व गर्म कपड़ों का वितरण

निज संवाददाता | रफीगंज (औरंगाबाद)

शुक्रवार को बख्शा फाउंडेशन ने एक महत्वपूर्ण सामाजिक पहल के तहत महादलित परिवारों, असहाय वृद्धों और बच्चों के बीच गर्म कपड़े और कंबल वितरण कार्यक्रम का आयोजन किया। यह आयोजन बख्शा के समाजसेवी संगठन ने किया, जिसका मुख्य उद्देश्य ठंड में राहत प्रदान करना था। कार्यक्रम की अध्यक्षता बख्शा फाउंडेशन के सचिव जौरज हसन ने की। कार्यक्रम में विशेष अतिथि के रूप में पूर्व अध्यक्ष, बाल कल्याण समिति, औरंगाबाद के मिहाहुल एकराम फरोज और समाजसेवी सेराजुल सालेकिन मौजूद थे। इन दोनों ने बख्शा फाउंडेशन द्वारा किए गए इस नेक कार्य की सराहना की। उन्होंने कहा कि ऐसे सामाजिक कार्यों से न सिर्फ समाज में भाईचारे और आपसी



सद्भावना का निर्माण होता है, बल्कि यह जरूरतमंदों को ठंड से भी राहत प्रदान करता है।

इस मौके पर जौरज हसन ने कहा कि गरीबों और असहाय लोगों की मदद करना सबसे बड़ा धर्म है, और उन्होंने आगे कहा कि बख्शा फाउंडेशन हमेशा अपने सामाजिक उत्तरदायित्व को निभाने के लिए तत्पर है। उन्होंने यह भी कहा कि ठंड के मौसम में ऐसे प्रयास समाज में एक नई ऊर्जा और सकारात्मकता का संचार करते हैं। इस

वितरण के जरिए, बख्शा फाउंडेशन ने 65 परिवारों को गर्म कपड़े और कंबल उपलब्ध कराए। समाजसेवी सेराजुल सालेकिन ने भी इस पहल की सराहना की और कहा कि बख्शा फाउंडेशन का यह कार्य न केवल ठंड से राहत देता है, बल्कि यह समाज में एकजुटता और सामूहिक जिम्मेदारी का संदेश भी फैलाता है। उन्होंने इस प्रयास को सराहते हुए कहा कि इस ठंड में गरीब और असहायों के लिए यह एक बड़ी मदद है।